



UNJONI EWROPEA

IL-PARLAMENT EWROPEW

IL-KUNSILL

Strasburgu, 28 ta' Frar 2024
(OR. en)

2021/0385(COD)
LEX 2296

PE-CONS 63/1/23
REV 1

EF 312
ECOFIN 1060
CODEC 1922

**REGOLAMENT TAL-PARLAMENT EWROPEW U TAL-KUNSILL
LI JEMENDA R-REGOLAMENT (UE) NRU 600/2014
FIR-RIGWARD TAT-TISHIH TAT-TRASPARENZA TAD-DATA,
L-ELIMINAZZJONI TA' OSTAKLI GHALL-EMERGENZA TA' TAPES KONSOLIDATI,
L-OTTIMIZZAZZJONI TAL-OBBLIGI TA' NEGOZJAR
U L-PROJBIZZJONI LI JIġi RIČEVUT PAGAMENT GHALL-FLUSS TAL-ORDNIJET**

REGOLAMENT (UE) 2024/...
TAL-PARLAMENT EWROPEW U TAL-KUNSILL

tat-28 ta' Frar 2024

**li jemenda r-Regolament (UE) Nru 600/2014 fir-rigward tat-tishih tat-trasparenza tad-data,
l-eliminazzjoni ta' ostakli ghall-emerġenza ta' tapes konsolidati,
l-ottimizzazzjoni tal-obbligi ta' negozjar u l-projbizzjoni
li jiġi riċevut pagament ghall-fluss tal-ordnijiet**

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħha lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew¹,

Wara li kkunsidraw l-opinjoni tal-Kunitat Ekonomiku u Soċjali Ewropew²,

Filwaqt li jaġixxu skont il-proċedura leġiżlattiva ordinarja³,

¹ ĠU C 286, 27.7.2022, p. 17.

² ĠU C 290, 29.7.2022, p. 68.

³ Il-požizzjoni tal-Parlament Ewropew tas-16 ta' Jannar 2024 (għadha mhijiex ippubblikata fil-Ġurnal Uffiċjali) u d-Deċiżjoni tal-Kunsill tal-20 ta' Frar 2024.

Billi:

- (1) Fil-komunikazzjoni tagħha tal-24 ta' Settembru 2020 bit-titolu “Unjoni tas-Swieq Kapitali għall-persuni u n-negozji - pjan ta' azzjoni ġdid” (“Pjan ta' Azzjoni għas-CMU), il-Kummissjoni ħabbret l-intenzjoni tagħha li tressaq proposta leġiżlattiva biex jinħoloq xandir elettroniku kontinwu live tad-*data*, bil-ħsieb li tīgi pprovdu stampa komprensiva tal-prezzijiet u tal-volum tal-strumenti finanzjarji ta' ekwità u tal-strumenti finanzjarji simili għal ekwità nnegożjati fl-Unjoni kollha fiċ-ċentri ta' negozjar (“tape konsolidat”). Fil-konklużjonijiet tiegħu tat-2 ta' Diċembru 2020 dwar il-Pjan ta' Azzjoni tal-Kummissjoni għas-CMU, il-Kunsill heġġeġ lill-Kummissjoni tistimula aktar attivitā ta' investiment fl-Unjoni billi ssahħħah id-disponibbiltà u t-trasparenza tad-*data* billi tkompli tivvaluta kif jistgħu jiġu indirizzati l-ostakli għall-istabbiliment ta' tape konsolidat fl-Unjoni.

- (2) Fil-komunikazzjoni tagħha tad-19 ta' Jannar 2021 bit-titolu “Is-sistema ekonomika u finanzjarja Ewropea: it-trawwim tal-ftuħ, tas-sahħha u tar-reziljenza”, il-Kummissjoni Ewropea kkonfermat l-intenzjoni tagħha li ttejjeb, tissimplifika u tarmonizza aktar it-trasparenza tas-swieq tat-titoli, bħala parti mir-rieżami tad-Direttiva 2014/65/UE tal-Parlament Ewropew u tal-Kunsill⁴ u tar-Regolament (UE) Nru 600/2014 tal-Parlament Ewropew u tal-Kunsill⁵. Bħala parti mill-isforzi biex jissahħħaħ ir-rwol internazzjonali tal-euro, il-Kummissjoni ħabbret ukoll li tali riforma tkun tinkludi t-tfassil u l-implimentazzjoni ta' tape konsolidat, b'mod partikolari ghall-ħruġ ta' bonds korporattivi, biex jiżdied in-negozjar sekondarju fi strumenti ta' dejn denominati f'euro.

⁴ Id-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-strumenti finanzjarji u li temenda d-Direttiva 2002/92/KE u d-Direttiva 2011/61/UE (GU L 173, 12.6.2014, p. 349).

⁵ Ir-Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar is-swieq tal-strumenti finanzjarji u li jemenda r-Regolament (UE) Nru 648/2012 (GU L 173, 12.6.2014, p. 84).

- (3) Ir-Regolament (UE) Nru 600/2014 jiprovdi qafas leġiżlattiv għal fornituri ta' tape konsolidat (CTPs), kemm għal strumenti ta' ekwità kif ukoll għal dawk mhux ta' ekwità. Dawk is-CTPs bħalissa huma responsabbi għall-ġbir, miċ-ċentri ta' negozjar u minn arranġamenti ta' pubblikazzjoni approvati (APAs), ta' rapporti kummerċjali għall-strumenti finanzjarji u għall-konsolidazzjoni tagħhom f'xandir elettroniku kontinwu live tad-data, li jiprovdi *data* dwar il-prezz u l-volum għal kull strument finanzjarju. L-idea wara l-introduzzjoni ta' CTPs kienet li d-data miċ-ċentri ta' negozjar u mill-APAs issir disponibbli għall-pubbliku b'mod konsolidat, inkluži s-swieq ta' negozjar kollha tal-Unjoni, bl-użu ta' tags tad-data, formati u interfaċċi identiċċi għall-utenti.

- (4) Madankollu, sa issa, l-ebda entità taħt superviżjoni ma applikat għal awtorizzazzjoni biex taġixxi bħala CTP. Fir-rapport tagħha tal-5 ta' Dicembru 2019 dwar l-iżvilupp fil-prezzijiet għad-data ta' qabel u ta' wara n-negozjar u dwar it-tape konsolidat għall-istrumenti ta' ekwitat, l-Awtorită Superviżorja Ewropea (l-Awtorită Ewropea tat-Titoli u s-Swieq) (ESMA) stabbilita bir-Regolament (UE) Nru 1095/2010 tal-Parlament Ewropew u tal-Kunsill⁶ identifikat tliet ostakli ewlenin li pprevenew lill-entitajiet taħt superviżjoni milli japplikaw għal awtorizzazzjoni bħala CTP: l-ewwel nett, nuqqas ta' ċarezza dwar kif CTP għandu jakkwista d-data mid-diversi ċentri tal-eżekuzzjoni jew mill-fornituri ta' servizzi ta' rapportar tad-data kkonċernati; it-tieni, kwalità insuffiċjenti f'termini ta' armonizzazzjoni tad-data rapportata minn dawk iċ-ċentri tal-eżekuzzjoni biex tkun tista' ssir konsolidazzjoni kosteffiċjenti; u t-tielet, nuqqas ta' incenċivi kummerċjali biex issir applikazzjoni għall-awtorizzazzjoni bħala CTP. Għalhekk huwa meħtieg li dawk l-ostakli jitneħħew. Tali tneħħija tirrikjedi, l-ewwel nett, li ċ-ċentri ta' negozjar u l-APAs (“kontributuri tad-data”) kollha jittrażmettu d-data lis-CTPs, u, it-tieni, titjib tal-kwalità tad-data billi jarmonizzaw ir-rapporti tad-data li l-kontributuri tad-data jenħtieg li jissottomettu liċ-ċentri tad-data ta’ CTPs.

⁶ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorită Superviżorja Ewropea (Awtorită Ewropea tat-Titoli u s-Swieq) u li jemenda d-Deciżjoni Nru 716/2009/KE u jħassar id-Deciżjoni tal-Kummissjoni 2009/77/KE (GU L 331, 15.12.2010, p. 84)

- (5) L-Artikolu 1(7) tad-Direttiva 2014/65/UE jirrikjedi sistemi u facilitajiet li fihom interassi kummerċjali multipli ta' xiri u bejgħ fl-strumenti finanzjarji minn partijiet terzi jkunu jistgħu jinteraqixxu (“sistemi multilaterali”) biex joperaw f’konformità mar-rekwiziti li jikkonċernaw swieq regolati, facilitajiet multilaterali tan-negozjar (MTFs) jew facilitajiet organizzati tan-negozjar (OTFs). L-inklużjoni ta' dak ir-rekwizit fil-kamp ta' applikazzjoni tad-Direttiva 2014/65/UE ħalla lok għal interpretazzjonijiet varji ta' dak ir-rekwizit, u dan wassal għal kundizzjonijiet mhux ekwivalenti ta' kompetizzjoni bejn sistemi multilaterali li huma awtorizzati bħala suq regolat, MTF jew OTF, u sistemi multilaterali li mhumiekk awtorizzati bħala tali. Sabiex tīġi żgurata applikazzjoni uniformi ta' dak ir-rekwizit, jenħtieg li jitneħħha mid-Direttiva 2014/65/UE u jiddahħhal fir-Regolament (UE) Nru 600/2014.

- (6) Dark trading huwa negozjar mingħajr trasparenza ta' qabel in-negozjar, bl-užu tal-eżenzjoni stipulata fl-Artikolu 4(1), il-punt (a), tar-Regolament (UE) Nru 600/2014 (“eżenzjoni mill-prezz referenzjarju”) u tal-eżenzjoni stipulata fl-Artikolu 4(1), il-punt (b)(i), ta’ dak ir-Regolament (“eżenzjoni min-negozju nnegożjat”). L-užu taż-żewġ eżenzjonijiet huwa limitat bil-limitazzjoni doppja tal-volum, li hija mekkaniżmu li jillimita l-livell ta’ dark trading għal certu proporzjon tan-negozjar totali fi strument ta’ ekwità. L-ewwel nett, il-livell ta’ dark trading fi strument ta’ ekwità f’ċentru individwali jenħtieg li ma jaqbiżx 4 % tal-volum totali tan-negozjar f’dak l-strument fl-Unjoni. Meta jinqabeż dak il-limitu, id-dark trading f’dak l-strument f’dak iċ-ċentru jiġi sospiż. It-tieni, il-livell ta’ dark trading fi strument ta’ ekwità fl-Unjoni jenħtieg li ma jaqbiżx 8 % tal-volum totali tan-negozjar f’dak l-strument fl-Unjoni. Meta jinqabeż dak it-tieni limitu, id-dark trading kollu taħt iż-żewġ eżenzjonijiet f’dak l-strument jiġi sospiż. L-ewwel limitu, jiġifieri l-limitu speċifiku għaċċ-ċentru, iħalli lok għall-užu kontinwu ta’ dawk l-eżenzjonijiet fuq ċentri oħra li fuqhom in-negozjar f’dak l-strument ta’ ekwità jkun għadu ma ġiex sospiż, sa ma jinqabeż it-tieni limitu, jiġifieri l-limitu għall-Unjoni kollha. Minħabba f’hekk il-monitoraġġ tal-livelli ta’ dark trading u l-infurzar tas-sospensjoni jsiru aktar kumplessi. Biex tiġi ssimplifikata l-limitazzjoni doppja tal-volum filwaqt li tinżamm l-effettività tagħha, il-limitazzjoni unika tal-volum il-ġdida jenħtieg li tibbaża biss fuq il-limitu ta’ madwar l-Unjoni kollha stabbilit għal 7 %, li jenħtieg li japplika biss għal negozjar taħt l-eżenzjoni mill-prezz referenzjarju u mhux għal negozjar taħt l-eżenzjoni min-negozju nnegożjat. L-ESMA jenħtieg li regolarmen tivvaluta l-limitu tal-limitazzjoni tal-volum, filwaqt li tqis il-kunsiderazzjonijiet tal-istabbiltà finanzjarja, l-ahjar prattiki internazzjonali, il-kompetittività tad-ditti tal-Unjoni, is-sinifikat tal-impatt fuq is-suq u l-effiċċjenza tal-formazzjoni tal-prezzijiet, u jenħtieg li tissottometti rapport bis-suġġerimenti tagħha lill-Kummissjoni. Fuq dik il-baži, il-Kummissjoni jenħtieg li tingħata s-setgħa li taġġusta l-limitu tal-limitazzjoni tal-volum permezz ta’ atti delegati. L-ESMA jenħtieg li tivvaluta wkoll l-adegwatezza tal-limitazzjoni tal-volum u jekk hemmx bżonn li titneħħha jew tiġi estiżha għal sistemi ta’ negozjar jew ċentri ta’ eżekuzzjoni oħra li jidderivaw il-prezzijiet tagħhom minn prezz referenzjarju.

(7) L-Artikolu 8 tar-Regolament (UE) Nru 600/2014 jistabbilixxi rekwiziti ta' trasparenza ta' qabel in-negozjar għall-operaturi tas-suq u għad-ditti tal-investiment li joperaw ċentru ta' negozjar fir-rigward ta' strumenti mhux ta' ekwità, irrisspettivament mis-sistema ta' negozjar. Il-benefiċċi ta' dawk ir-rekwiziti kienu ċari għal tali operaturi tas-suq u ditti tal-investiment li joperaw registry ċentrali tal-ordnijiet b'limitu jew sistema ta' negozjar b'irkant perjodiku, fejn it-talbiet u l-offerti jkunu anonimi, sodi u verament multilaterali. Sistemi oħra ta' negozjar, b'mod partikolari sistemi ta' negozjar bil-vuċi u ta' talba għal kwotazzjoni, jipprovdu lil dawk li jagħmlu t-talba bi kwotazzjonijiet imfassla apposta għalihom, liema kwotazzjonijiet ikollhom valur informattiv marginali għal parteċipanti oħra fis-suq. Biex jitnaqqas il-piż regolatorju impost fuq tali operaturi tas-suq u ditti tal-investiment u biex jiġi ssimplifikati l-eżenzjonijiet applikabbi, ir-rekwizit li jiġu ppubblikati kwotazzjonijiet sodi jew indikattivi jenħtieg li jaapplika biss għar-registri ċentrali tal-ordnijiet b'limitu u għas-sistemi ta' negozjar b'irkant perjodiku. Sabiex jakkomodaw għal-limitazzjoni tat-trasparenza ta' qabel in-negozjar għar-registri ċentrali tal-ordnijiet b'limitu u għas-sistemi ta' negozjar b'irkant perjodiku, ir-rekwiziti applikabbi għall-eżenzjonijiet kif imsemmi fl-Artikolu 9 tar-Regolament (UE) Nru 600/2014 jenħtieg li jiġi emendati. L-eżenzjoni li hija disponibbi meta jinqabeż daqs specifiku għall-strument finanzjarju għal sistemi ta' talba għal kwotazzjoni u għal sistemi ta' negozjar bil-vuċi jenħtieg li titneħha.

- (8) Bħalissa, id-derivattivi jaqgħu fil-kamp ta' applikazzjoni tar-reġim ta' trasparenza mhux ta' ekwità, li jgħaqqa tipi differenti ta' strumenti finanzjarji mal-biċċa l-kbira titoli (bonds) min-naħha l-wahda u mal-biċċa l-kbira kuntratti (derivattivi), min-naħha l-ohra. It-trasparenza għall-istrumenti mhux ta' ekwità, kif ukoll ghall-istrumenti ta' ekwità, tiddependi fuq il-kunċett ta' “nnegożjati f'ċentru ta' negozjar”. Għal certi derivattivi, dak il-kunċett wera li huwa problematiku minħabba n-nuqqas ta' funġibbiltà tagħhom u n-nuqqas ta' *data* ta' referenza ta' identifikazzjoni xierqa. Għal dik ir-raġuni, il-kamp ta' applikazzjoni tat-trasparenza tad-derivattivi jenhtieġ li ma jiddependix fuq il-kunċett ta' “nnegożjat f'ċentru ta' negozjar”, iżda, pjuttost, fuq karakteristiċi predefiniti tad-derivattivi. Id-derivattivi jenhtieġ li jkunu soġġetti għar-rekwiżiti ta' trasparenza irrispettivament minn jekk jiġux innegożjati fiċ-ċentru jew barra minnu. Ir-rekwiżiti ta' trasparenza jenhtieġ li japplikaw għal derivattivi li huma standardizzati biżżejjed sabiex id-*data* ppubblikata fir-rigward tagħhom tkun sinifikanti mhux biss għall-partijiet kontraenti iżda wkoll għall-partecipanti fis-suq. Dan ifisser li d-derivattivi kollha nnegożjati fil-borża jenhtieġ li jibqgħu soġġetti għar-rekwiżiti ta' trasparenza. Derivattivi oħra jenhtieġ li jkunu soġġetti għar-rekwiżiti ta' trasparenza meta jaqgħu fil-kamp ta' applikazzjoni tal-obbligu tal-ikklerjar skont ir-Regolament (UE) Nru 648/2012 tal-Parlament Ewropew u tal-Kunsill⁷ (“obbligu tal-ikklerjar”), li għalihi livell ta' standardizzazzjoni huwa prerekwiżit, u jiġu kklerjati centralment. Dan jiżgura li t-tranżazzjonijiet li jitqiesu mhux xierqa għall-obbligu tal-ikklerjar, bħal tranżazzjonijiet intragrupp, ma jkunux soġġetti għar-rekwiżiti ta' trasparenza. B'mod partikolari, huma biss id-derivattivi bbażati fuq rati tal-imghax bl-aktar munita standardizzata u likwida u kombinazzjonijiet ta' termini kuntrattwali li jenhtieġ li jaqgħu fil-kamp ta' applikazzjoni tar-rekwiżiti ta' trasparenza. Barra minn hekk, avvenimenti recenti tas-suq urew li nuqqas ta' trasparenza f'ċerti swaps ta' inadempjenza ta' kreditu li jirreferenzjaw banek globali sistemikament importanti jew li jirreferenzjaw indiċi li jinkludi tali banek jistgħu jagħtu lok għall-ispekulazzjoni fuq l-affidabbiltà kreditizja ta' tali banek. Tali swaps ta' inadempjenza ta' kreditu jenhtieġ għalhekk li jkunu soġġetti wkoll għar-rekwiżiti ta' trasparenza fejn ikunu kklerjati centralment anki meta ma jkunux soġġetti għall-obbligu tal-ikklerjar. Il-Kummissjoni jenhtieġ li tingħata s-setgħa li temenda l-kundizzjonijiet għad-determinazzjoni tad-derivattivi li jenhtieġ li jkunu soġġetti għar-rekwiżiti ta' trasparenza meta l-iżviluppi tas-suq ikunu jirrikjedu dan.

⁷ Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet centrali u repożitorji tad-data dwar it-tranżazzjonijiet (GU L 201, 27.7.2012, p. 1).

(9) L-Artikolu 10 tar-Regolament (UE) Nru 600/2014 fih rekwiziti għaċ-ċentri ta' negozjar biex jippubblikaw informazzjoni relatata mat-tranżazzjonijiet fi strumenti mhux ta' ekwitat, inkluži l-prezz u l-volum. L-Artikolu 11 ta' dak ir-Regolament jispeċifika fejn huwa possibbli għall-awtoritajiet kompetenti li jawtorizzaw pubblikazzjoni differita ta' dawk id-dettalji. Tali pubblikazzjoni differita hija permessa meta tranżazzjoni tkun oħla mil-limitu tad-daqs ta' skala kbira, tkun fi strument li għaliha ma jkunx hemm suq likwidu, jew fejn it-tranżazzjoni tkun tinvolvi forniture tal-likwidità, tkun oħla mid-daqs speċifiku għal-limitu tal-istruмент finanzjarju. L-awtoritajiet nazzjonali kompetenti għandhom id-diskrezzjoni biex jiddeterminaw id-durata tad-differimenti u d-dettalji tat-tranżazzjonijiet li jridu jiġu differiti. Dik id-diskrezzjoni wasslet għal prattiki differenti fost l-Istati Membri u għal régim ineffettiv u kumpless dwar it-trasparenza ta' wara n-negozjar. Biex tiġi żgurata t-trasparenza fir-rigward tat-tipi kollha ta' investituri, huwa meħtieg li r-régim ta' differimenti jiġi armonizzat fil-livell tal-Unjoni, biex titneħha d-diskrezzjoni fil-livell nazzjonali u tiġi ffacilitata l-konsolidazzjoni tad-data. Għalhekk, huwa xieraq li jissahħu r-rekwiziti ta' trasparenza ta' wara n-negozjar billi titneħha d-diskrezzjoni tal-awtoritajiet kompetenti.

- (10) Biex jiġi žgurat livell adegwat ta' trasparenza, il-prezz u l-volum ta' tranżazzjonijiet eżegwiti fir-rigward ta' bonds, prodotti strutturati ta' finanzjar u kwoti tal-emissionijiet jenhtieġ li jiġu ppubblikati qrib il-hin reali daqs kemm ikun teknikament possibbli. Sabiex il-fornituri tal-likwidità f'tali tranżazzjonijiet ma jiġux esposti għal riskju mhux dovut, jenhtieġ li jkun possibbli li l-pubblikazzjoni ta' certi dettalji tat-tranżazzjonijiet tigi differita. Il-kategoriji ta' tranżazzjonijiet li għalihom huma permessi differenti jenhtieġ li jiġu ddeterminati billi jitqies id-daqs tat-tranżazzjonijiet u l-likwidità tal-strumenti finanzjarji kkonċernati. Id-dettalji eżatti tar-regim ta' different jenhtieġ li jiġu ddeterminati permezz ta' standards tekniċi regolatorji, li jenhtieġ li jiġu rieżaminati regolarmen sabiex gradwalment titnaqqas id-durata ta' different applikabbi. Ghall-fini li jkun hemm regim ta' trasparenza aktar stabbli, hija meħtieġa determinazzjoni statika tal-likwidità ghall-bonds, prodotti strutturati ta' finanzjar u kwoti tal-emissionijiet, jew klassijiet tagħhom.. L-abbozz ta' standards tekniċi regolatorji żviluppat mill-ESMA jenhtieġ li jispeċifika liema daqsijiet ta' hrug jikkorrispondu għal suq likwidu jew illikwidu f'bonds, jew klassijiet tagħhom, sal-maturità tagħhom, minn liema daqs tat-tranżazzjoni f'bond likwidu jew illikwidu jista' jiġi applikat different u, id-durata ta' tali different, f'konformità ma' dan ir-Regolament. Sabiex ikun hemm livell xieraq ta' trasparenza ghall-bonds koperti, huwa xieraq li d-daqs tal-ħrūg ta' tali bonds jiġi ddeterminat f'konformità mal-kriterji stipulati fir-Regolament Delegat tal-Kummissjoni (UE) 2015/61⁸. Fir-rigward ta' prodotti strutturati ta' finanzjar u kwoti tal-emissionijiet, l-ESMA jenhtieġ li tiżviluppa abbozz ta' standards tekniċi regolatorji biex tiddetermina l-strumenti jew il-klassijiet li jkollhom suq likwidu jew illikwidu. L-ESMA jenhtieġ li tistabbilixxi l-kategoriji applikabbi u d-durata tad-differenti. Huwa xieraq lill-ESMA li tapplika wkoll id-determinazzjoni ta' swieq likwidi u illikwidi f'bonds, kwoti tal-emissionijiet u prodotti strutturati ta' finanzjar għall-eżenzjoni mit-trasparenza ta' qabel in-negozjar. Mhuwiex xieraq li dik id-determinazzjoni tiddependi fuq valutazzjonijiet frekwenti. L-awtoritajiet kompetenti jenhtieġ li jkollhom is-setgħa li jestendu l-perjodu tal-pubblikazzjoni differita tad-dettalji tat-tranżazzjonijiet eżegwiti fir-rigward tal-strumenti ta' dejn sovran mahruġa mill-Istat Membru rispettiv tagħhom. Huwa xieraq li tali estensjoni tkun applikabbi fl-Unjoni kollha. Fir-rigward tat-tranżazzjonijiet fi strumenti ta' dejn sovran mhux mahruġa mill-Istati Membri, deċiżjonijiet dwar tali estensjonijiet jenhtieġ li jittieħdu minn ESMA.

⁸ Ir-Regolament ta' Delega tal-Kummissjoni (UE) 2015/61 tal-10 ta' Ottubru 2014 li jiissupplimenta r-Regolament (UE) Nru 575/2013 tal-Parlament Ewropew u tal-Kunsill rigward ir-rekwiżit ta' kopertura tal-likwidità għall-Istituzzjonijiet ta' Kreditu (GU L 11, 17.1.2015, p. 1).

- (11) L-eterogeneità tad-derivattivi jenhtieġ li tirriżulta f'reġim ta' differiment li jkun separat minn dawk għal strumenti oħra mhux ta' ekwidità. Filwaqt li d-durata tad-differimenti jenhtieġ li tīgi ddeterminata permezz ta' standards tekniċi regolatorji abbaži tad-daqs tat-tranżazzjoni u tal-likwiditā tal-klassi tad-derivattiv, l-ESMA jenhtieġ li tiddetermina liema strumenti jew klassijiet huma likwidi, liema huma illikwidi, u għal liema daqs ta' tranżazzjoni li meta jinqabeż ikun possibbli li tīgi differita l-pubblikazzjoni tad-dettalji tat-tranżazzjoni. Huwa xieraq li l-ESMA tapplika wkoll id-determinazzjoni ta' swieq likwidi u illikwidi għall-eżenzjonijiet mit-trasparenza ta' qabel in-neozjar.

- (12) L-Artikolu 13 tar-Regolament (UE) Nru 600/2014 jirrikjedi li l-operaturi tas-suq u d-ditti tal-investiment joperaw ċentru ta' negozjar sabiex jagħmlu disponibbli għall-pubbliku fuq baži kummerċjali raġonevoli l-informazzjoni dwar it-tranzazzjonijiet fl-strumenti finanzjarji ta' qabel u ta' wara n-negozjar u sabiex jiżguraw aċċess nondiskriminatory għal dik l-informazzjoni. Madankollu, dak l-Artikolu ma laħaqx l-objettivi tiegħu. L-informazzjoni pprovduta miċ-ċentri ta' negozjar, mill-APAs u mill-internalizzaturi sistematici fuq baži kummerċjali raġonevoli ma tippermettix lill-utenti jifhmu l-politiki tad-*data* u kif jiġi stabilit il-prezz għad-*data*. Fit-18 ta' Awwissu 2021, l-ESMA ħarġet linji gwida li jiispiegaw kif il-kunċett ta' “baži kummerċjali raġonevoli” jenhtieġ li jiġi applikat. Dawk il-linji gwida jenhtieġ li jiġu kkonvertiti f'obbligli legali u li jissahħħu, sabiex jiġi żgurat li ma jkunx possibbli għaċ-ċentri ta' negozjar, l-APAs, is-CTPs u l-internalizzaturi sistematici li jitkolu tariffi għad-*data* skont il-valur li d-*data* tirrappreżenta għall-utenti individwali. Minħabba l-livell għoli ta' dettall meħtieġ biex jiġi speċifikat il-kunċett ta' “baži kummerċjali raġonevoli” u l-flessibbiltà meħtieġa biex jiġu emendati r-regoli applikabbli abbaži tax-xenarju tad-*data* li qiegħed jinbidel malajr, l-ESMA jenhtieġ li tingħata s-setgħa li tiżviluppa abbozzi ta' standards teknici regolatorji li jiispecifikaw kif il-kunċett ta' “baži kummerċjali raġonevoli” jenhtieġ li jiġi applikat, u b'hekk tkompli tissaħħħah l-applikazzjoni armonizzata u konsistenti tal-Artikolu 13 tar-Regolament (UE) Nru 600/2014. Barra minn hekk, l-ESMA jenhtieġ li timmonitorja u tivvaluta l-iżviluppi fil-politiki tad-*data* u fl-iffissar tal-prezzijiet fis-suq. L-ESMA jenhtieġ li taġġorna dawk l-abbozzi ta' standards teknici regolatorji abbaži tal-valutazzjoni tagħha.

- (13) Sabiex jissaħħaħ il-proċess ta' formazzjoni tal-prezzijiet u sabiex jinżammu kundizzjonijiet ekwivalenti ta' kompetizzjoni bejn iċ-ċentri ta' negozjar u l-internalizzaturi sistematici, l-Artikolu 14 tar-Regolament (UE) Nru 600/2014 jirrikjedi li l-internalizzaturi sistematici jippubblikaw il-kwotazzjonijiet kollha fi strumenti ta' ekwità meta dawk l-internalizzaturi sistematici jinnegożjaw daqsijiet ekwivalenti sad-daqs tas-suq standard. L-internalizzaturi sistematici huma liberi li jiddeċiedu f'liema daqsijiet jikkwotaw, dment li jikkwotaw f'daqs minimu ta' 10 % tad-daqs standard tas-suq. Madankollu, dik il-possibbiltà wasslet biex l-internalizzaturi sistematici jipprovdu livelli baxxi ħafna ta' trasparenza ta' qabel in-negożjar fi strumenti ta' ekwità, u fixklet l-ilhiq ta' kundizzjonijiet ekwivalenti ta' kompetizzjoni. Għalhekk, huwa meħtieg li l-internalizzaturi sistematici jkunu meħtiega jagħmlu pubbliku kwotazzjonijiet sodi abbaži ta' kwotazzjoni minima li jenħtieg li tīgi ddeterminata permezz ta' standards teknici regolatorji. Meta tiżviluppa dawk l-istandards teknici regolatorji, ikun xieraq li l-EMSA tqis l-objettivi li ġejjin: li żżid it-trasparenza ta' qabel in-negożjar ta' strumenti ta' ekwità għall-benefiċċju tal-investituri finali; li żżomm kundizzjonijiet ekwivalenti ta' kompetizzjoni bejn iċ-ċentri ta' negozjar u l-internalizzaturi sistematici; li tiprovd lill-investituri finali b'għażla adegwata ta' alternattivi ta' negozjar; u li tiżgura li x-xenarju tan-negożjar fl-Unjoni jibqa' attraenti u kompetittiv kemm fil-livell domestiku kif ukoll f'dak internazzjonali. Sabiex tiżdied il-kompetittività tal-internalizzaturi sistematici, jenħtieg li dawn jithallew iqabblu ordnijiet ta' kwalunkwe daqs fil-punt nofsani.

- (14) L-Artikoli 18 u 19 tar-Regolament (UE) Nru 600/2014 jistipulaw rekwiżiti ta' trasparenza ta' qabel in-negozjar ghall-internalizzaturi sistematici fir-rigward ta' strumenti mhux ta' ekwità meta jipprovdu kwotazzjonijiet sodi jew indikattivi lill-klijenti tagħhom. Dawk il-kwotazzjonijiet ikunu mfassla apposta għal klijenti individwali u huma ta' valur informattiv marginali għal klijenti oħra. Għalhekk, dawk ir-rekwiżiti jenħtieg li jitneħħew. Madankollu, l-internalizzaturi sistematici jaf ikunu jistgħu jissodisfaw ir-rekwiżiti ta' trasparenza ta' qabel in-negozjar fuq baži volontarja, pereżempju biex jindirizzaw il-ħtiegijiet tal-klijenti mhux professjonal tagħhom.
- (15) Fl-ambitu tal-qafas legali attwali, meta waħda miż-żewġ partijiet għal tranżazzjoni tkun internalizzatur sistematiku, l-internalizzatur sistematiku huwa meħtieg jirrapporta n-negozju lil APA, filwaqt li l-kontroparti tiegħu mhijiex meħtiega tagħmel dan. Dan wassal biex ġafna ditti tal-investiment jagħżlu li jipparteċipaw b'mod volontarju fl-istatus ta' internalizzatur sistematiku b'mod partikolari ghall-fini tar-rapportar tan-negozji għall-klijenti tagħhom filwaqt li ma jinnejgozjawx akkont proprju fuq baži sistematika, u dan poġġa rekwiżiti sproporzjonati fuq tali ditti tal-investiment. Għalhekk, huwa xieraq li jiġi introdott status ta' entità tal-pubblikkazzjoni deżinjata li jippermetti li ditta tal-investiment tkun responsabbli biex tagħmel tranżazzjoni pubblika permezz ta' APA mingħajr il-ħtiega li tipparteċipa b'mod volontarju fl-istatus ta' internalizzatur sistematiku. Barra minn hekk, jenħtieg li l-awtoritajiet kompetenti jagħtu lid-ditti tal-investiment l-istatus ta' entità tal-pubblikkazzjoni deżinjata għal klassijiet spċifici ta' strumenti finanzjarji, f'konformità mat-talba ta' dawk id-ditti tal-investiment u jenħtieg li jikkomunikaw tali talbiet lill-ESMA. L-ESMA jenħtieg li żżomm registry pubbliku ta' tali entitajiet tal-pubblikkazzjoni deżinjati skont il-klassi tal-istrument finanzjarju sabiex il-partecipanti fis-suq ikunu jistgħu jidher kawhom.

- (16) Il-partecipanti fis-suq jeħtieġu *data* ewlenija tas-suq biex ikunu jistgħu jieħdu deċiżjonijiet ta' investiment informati. Bħalissa, biex tinkiseb *data* dwar certi strumenti finanzjarji direttament mingħand kontributuri tad-*data* is-CTPs huma meħtieġa jidħlu fi ftehimiet ta' licenzjar separati ma' dawn il-kontributuri tad-*data* kollha. Dak il-process huwa oneruz, jiswa ħafna flus u jieħu ħafna hin. Dan kien wieħed mill-ostakli għas-CTPs emergenti fi kwalunkwe klassi ta' assi. Dak l-ostaklu jenħtieg li jitneħħha sabiex is-CTPs ikunu jistgħu jiksbu d-*data* u jegħiblu l-problemi tal-licenzjar. Il-kontributuri tad-*data* jenħtieg li jkunu meħtieġa jissottomettu d-*data* tagħhom lis-CTPs u jużaw format armonizzat li jilħaq standards li jiżguraw *data* ta' kwalità għolja meta jagħmlu dan. Il-kontributuri tad-*data* jenħtieg li jipprovdu wkoll *data* regolatorja biex iżommu lill-investituri informati dwar l-istatus tas-sistema li tqabbel l-ordnijiet, pereżempju fil-każ ta' indisponibbiltà fis-suq, u dwar l-istatus tal-strument finanzjarju, pereżempju fil-każ ta' sospensjonijiet jew waqfien fin-negozjar. Is-CTPs magħżula u awtorizzati mill-ESMA biss jenħtieg li jkunu jistgħu jiġbru *data* mingħand il-kontributuri tad-*data* f'konformità mar-regola tal-kontribuzzjoni obbligatorja. Sabiex id-*data* tkun utli għall-investituri, il-kontributuri tad-*data* jenħtieg li jkunu meħtieġa jittrażmettu d-*data* lis-CTP qrib il-ħin reali daqs kemm ikun teknikament possibbli.

- (17) It-Titoli II u III tar-Regolament (UE) Nru 600/2014 jirrikjedu li č-ċentri ta' negozjar, l-APAs, id-ditti tal-investiment u l-internalizzaturi sistematici jippubblikaw *data* ta' qabel in-negozjar dwar l-strumenti finanzjarji, inkluži l-prezzijiet tat-talbiet u tal-offerti u d-*data* ta' wara n-negozjar dwar it-tranżazzjonijiet, inkluž b'liema prezz u volum tkun ġiet konkluża tranżazzjoni fi strument specifiku. Il-parteċipanti fis-suq mhumiex obbligati jużaw id-*data* ewlenija tas-suq ipprovduta mis-CTP. Għalhekk, ir-rekwiżit għaċ-ċentri ta' negozjar, l-APAs, id-ditti tal-investiment u l-internalizzaturi sistematici li jippubblikaw id-*data* ta' qabel in-negozjar u ta' wara n-negozjar jenħtieg li jibqa' applikabbli sabiex il-parteċipanti fis-suq ikunu jistgħu jaċċessaw tali *data*. Madankollu, sabiex jiġi evitat piż-żejjed fuq il-kontributuri tad-*data*, huwa xieraq, sa fejn possibbli, li r-rekwiżit li l-kontributuri tad-*data* jippubblikaw id-*data* jiġi allinjat mar-rekwiżit li jikkontribwixxu d-*data* lis-CTP.

- (18) Swieq regolati żgħar u swieq tal-SMEs li qed jespandu huma ċentri ta' negozjar li jammettu ishma ta' emittenti li għalihom in-negozjar fis-suq sekondarju għandu t-tendenza li jkun anqas likwidu min-negozjar tal-ishma ammessi għan-negozjar fi swieq regolati akbar. Sabiex jiġi evitat l-impatt negattiv li t-tape konsolidat jaf ikollu fuq ċentri ta' negozjar żgħar, anke jekk l-inklużjoni tagħhom fit-tape konsolidat jaf ikollha effetti pozittivi fuq il-vijabbiltà tagħhom u l-likwiditā tat-titoli nnegozjati f'dawk iċ-ċentri, jenħtieg li jiġi stabbilit mekkaniżmu ta' parteċipazzjoni volontarja. Dak il-mekkaniżmu ta' parteċipazzjoni volontarja jenħtieg li jaapplika għad-ditti tal-investiment li joperaw swieq tal-SMEs li qed jespandu u ghall-operaturi tas-suq li l-volum tagħhom tan-negozjar annwali tal-ishma jirrappreżenta 1 % jew anqas tal-volum tan-negozjar annwali tal-ishma fl-Unjoni. Żewġ kundizzjonijiet alternattivi jenħtieg li jikkomplementaw il-limitu ta' 1 %: jew id-ditta tal-investiment jew l-operatur tas-suq ma jkunux parti minn grupp li jinkludi jew ikollu rabbit mill-qrib ma' ditta tal-investiment jew ma' operatur tas-suq li jaqbeż il-limitu ta' 1 %, inkella l-konċentrazzjoni tan-negozjar tkun għolja ħafna fiċ-ċentru operat minn dik id-ditta tal-investiment jew l-operatur tas-suq, jiġifieri 85 % tal-volum tan-negozjar annwali totali tal-ishma jiġi nnegozjat fiċ-ċentru ta' negozjar fejn dawn kien inizjalment ammessi għan-negozjar. Ftit ċentri ta' negozjar biss jissodisfaw dawk il-kriterji, u għalhekk perċentwal żgħir biss tan-negozjar fl-Unjoni ma jkunx meħtieg jittrażmetti d-data lis-CTP. Id-ditti tal-investiment u l-operaturi tas-suq li jibbenifikaw min-nonparteċipazzjoni jkollhom l-opportunità li jiipparteċipaw b'mod volontarju u jenħtieg li jinnotifikaw lis-CTP u lill-ESMA bi kwalunkwe deċiżjoni li jagħmlu dan. Tali deċiżjoni tkun irrevokabbli u d-data kollha – kemm għall-ishma kif ukoll għall-fondi nnegozjati fil-borża (ETFs) – wara tkun parti mit-tape konsolidat.

- (19) Minħabba l-kwalità differenti tad-*data*, huwa diffiċli li l-partecipanti fis-suq iqabblu tali *data*, u dan itellef ħafna mill-valur miżjud tal-konsolidazzjoni tad-*data*. Huwa tal-akbar importanza għall-funzjonament xieraq tar-reġim ta' trasparenza stipulat fit-Titoli II u III tar-Regolament (UE) Nru 600/2014 u għall-konsolidazzjoni tad-*data* mis-CTPs li d-*data* trażmess lis-CTPs tkun ta' kwalità għolja. Għalhekk, huwa xieraq li jkun meħtieg li dik id-*data* tikkonforma ma' standards li jiżguraw *data* ta' kwalità għolja f'termini kemm ta' sustanza kif ukoll ta' format. Jenħtieg li jkun possibbli li fi żmien qasir jinbidlu s-sustanza u l-format tad-*data*, sabiex jiġu akkomodati prattiki tas-suq u informazzjoni intuwittiva dejjem jinbidlu. Għalhekk, ir-rekwiżiti għall-kwalità u s-sustanza tad-*data* jenħtieg li, meta meħtieg, jiġu spċifikati permezz ta' standards tekniċi regolatorji u jenħtieg li jqisu standards u prattiki tal-industrija prevalent, żviluppi u standards internazzjonali maqbula fil-livell tal-Unjoni kif ukoll f'dak internazzjonali kif ukoll il-parir ta' grupp iddedikat tal-partijiet ikkonċernati esperti, stabbilit mill-Kummissjoni u inkarigat jipprovdi pariri dwar il-kwalità u s-sustanza tad-*data* u l-kwalità tal-protokoll tat-trażmissjoni. L-ESMA jenħtieg li tkun involuta mill-qrib fil-ħidma tal-grupp tal-partijiet ikkonċernati esperti.

- (20) Sabiex jiġu mmonitorjati aħjar l-avvenimenti rapportabbi, id-Direttiva 2014/65/UE armonizzat is-sinkronizzazzjoni tal-arloggji tan-negozju għaċ-ċentri ta' negozjar u ghall-membri tagħhom. Sabiex jiġi żgurat li, fil-kuntest tal-konsolidazzjoni tad-data, il-kronogrammi rrapportati minn entitajiet differenti jkunu jistgħu jitqabblu b'mod sinifikattiv, huwa xieraq li jiġu estiżi r-rekwiżiti għall-arġġi sinkronizzazzjoni tal-arloggji tan-negozju għall-entitajiet tal-pubblikazzjoni deżinjati, għall-internalizzaturi sistematici, għall-APAs u għas-CTPs. Minħabba l-livell ta' għarfien espert tekniku meħtieg biex jiġu speċifikati r-rekwiżiti għall-applikazzjoni ta' arlogg tan-negozju sinkronizzat, l-ESMA jenhtieg li tingħata s-setgħa li tiżviluppa abbozz ta' standards tekniċi regolatorji biex tispeċifika sa liema livell ta' preciżjoni jenħtieg li jiġu ssinkronizzati l-arloggji tan-negozju.
- (21) L-Artikolu 23 tar-Regolament (UE) Nru 600/2014 jirrikjedi li l-biċċa l-kbira tan-negozjar fl-ishma jseħħi f'ċentri ta' negozjar jew f'internalizzaturi sistematici (“obbligu ta' negozjar tal-ishma”). Dan ir-rekwiżit ma jaapplikax għal negozji f'ishma li jkunu mhux sistematici, ad hoc, irregolari u mhux frekwenti. Bħalissa muhuwiex ċar biżżejjed meta tapplika din l-eżenzjoni. Għalhekk, l-ESMA cċarat il-kamp ta' applikazzjoni tagħha billi għamlet distinzjoni bejn l-ishma abbaži tan-Numru Internazzjonali għall-Identifikazzjoni tat-Titoli (ISIN) tagħhom. Skont dik id-distinzjoni, huma biss l-ishma b'ISIN taż-Żona Ekonomika Ewropea (ŻEE) li jiġu nnegożjati f'ċentru ta' negozjar li huma soġġetti għall-obbligu ta' negozjar tal-ishma. Dak l-approċċ jipprovd iċarezza għall-partecipanti fis-suq li jinnejgożjaw fl-ishma. Għalhekk, jenħtieg li l-prattika attwali tal-ESMA tigħi inkorporata fir-Regolament (UE) Nru 600/2014, filwaqt li fl-istess ħin titneħħha l-eżenzjoni għal negozji f'ishma li jkunu mhux sistematici, ad hoc, irregolari u mhux frekwenti.

- (22) Ir-rapportar fis-swieq finanzjarji – b'mod partikolari r-rapportar tat-tranżazzjonijiet – digà huwa awtomatizzat ġafna u d-data hija pjuttost standardizzata. Xi inkonsistenzi bejn l-oqfsa digà gew riżolti fir-Regolament (UE) Nru 648/2012, fir-Regolament (UE) 2015/2365 tal-Parlament Ewropew u tal-Kunsill⁹ u fil-programm tal-Kummissjoni dwar l-idoneità u l-prestazzjoni tar-regolamentazzjoni (REFIT). L-ghoti tas-setgħat lill-ESMA jenħtieg li jiġi allinjat biex l-ESMA tkun meħtiega tiżviluppa abbozz ta' standards tekniċi regolatorji u tiżgura konsistenza akbar fir-rapportar tat-tranżazzjonijiet bejn l-oqfsa ta' dawk ir-Regolamenti u dawk tar-Regolament (UE) Nru 600/2014. Dan itejjeb il-kwalità tad-data dwar it-tranżazzjonijiet u jevita kostijiet addizzjonal mhux meħtiega ghall-industrija. Barra minn hekk, ir-rapportar tat-tranżazzjonijiet jenħtieg li jippermetti skambju wiesa' tad-data dwar it-tranżazzjonijiet fost l-awtoritajiet kompetenti, sabiex b'mod adegwat jiġu riflessi l-ħtiġijiet superviżorji tagħhom, li dejjem qed jevolvu, li jimmonitorjaw l-iżviluppi l-aktar reċenti tas-suq u r-riskji relatati potenzjali.

⁹ Ir-Regolament (UE) 2015/2365 tal-Parlament Ewropew u tal-Kunsill tal-25 ta' Novembru 2015 dwar it-trasparenza ta' tranżazzjonijiet ta' finanzjament tat-titoli u l-užu mill-ġdid u li jemenda r-Regolament (UE) Nru 648/2012 (GU L 337, 23.12.2015, p. 1).

(23) Bħalissa, id-ditti tal-investiment huma meħtieġa jirrapportaw it-tranżazzjonijiet tagħhom lill-awtorità kompetenti tagħhom fi kwalunkwe strument finanzjarju nnegozjat f'ċentru ta' negozjar jew meta s-sottostanti jiġi nnegozjat f'ċentru ta' negozjar jew ikun indiċi jew basket magħmul minn strumenti finanzjarji li jiġu nnegozjati f'ċentru ta' negozjar, irrispettivament minn jekk it-tranżazzjoni tkunx ġiet eżegwita fiċ-ċentru jew barra minnu. Il-kunċett ta' “nnegozjat f'ċentru ta' negozjar” wera li huwa problematiku fil-kaž tad-derivattivi barra l-borża (OTC) għall-finijiet tar-rappurtar tat-tranżazzjonijiet, għall-istess raġuni li wera li huwa problematiku għall-finijiet tar-rekwiżiti ta' trasparenza. Għalhekk, il-kamp ta' applikazzjoni l-ġdid għar-rapportar tat-tranżazzjonijiet tad-derivattivi jiċċara li t-tranżazzjonijiet f'derivattivi OTC eżegwiti f'ċentru jenħtieg li jiġu rrapportati, u dawk it-tranżazzjonijiet f'derivattivi OTC eżegwiti barra minn ċentru jenħtieg li jiġu rrapportati biss jekk ikunu soġġetti għal-rekwiżiti ta' trasparenza jew jekk is-sottostanti jiġi nnegozjat f'ċentru ta' negozjar jew ikun indiċi jew basket magħmul minn strumenti finanzjarji li jiġu nnegozjati f'ċentru ta' negozjar.

- (24) Iċ-ċentri ta' negozjar jenħtieg li jkunu obbligati jipprovdu lill-ESMA *b'data* ta' referenza ta' identifikazzjoni għal finijiet ta' trasparenza, inkluži identifikaturi ta' derivattivi OTC. L-identifikatur użat bħalissa għad-derivattivi, jiġifieri l-ISIN, wera li huwa oneruż u ineffettiv għat-trasparenza pubblika, u dik is-sitwazzjoni jenħtieg li tīgħi rrimedjata bl-użu ta' *data* ta' referenza ta' identifikazzjoni bbażata fuq identifikatur uniku tal-prodott maqbul globalment, bħall-Identifikatur Uniku tal-Prodott (UPI) ISO 4914. L-UPI ġie żviluppat bħala ghoddha ta' identifikazzjoni ghall-prodotti tad-derivattivi OTC, bl-intenzjoni li jgħib žieda fit-trasparenza u fl-aggregazzjoni tad-*data* fis-swieq tad-derivattivi OTC globali kollha. Madankollu, huwa possibbli li dak l-identifikatur uniku ma jkunx biżżejjed u li jeħtieg li jiġi kkomplementat b'*data* ta' identifikazzjoni addizzjonali. Għalhekk, il-Kummissjoni jenħtieg li tispecifika, permezz ta' atti delegati, id-*data* ta' referenza ta' identifikazzjoni li jenħtieg li tintuża fir-rigward tad-derivattivi OTC, inkluż identifikatur uniku u kwalunkwe *data* ta' referenza ta' identifikazzjoni rilevanti oħra. Fir-rigward tal-identifikatur li jenħtieg li jintuża għall-finijiet tar-rapportar tat-tranżazzjonijiet skont ir-Regolament (UE) Nru 600/2014, il-Kummissjoni jenħtieg li tispecifika l-aktar identifikaturi xierqa tad-derivattivi OTC, li jafu jkunu differenti mill-identifikatur iddeterminat għar-rekwiziti ta' trasparenza, filwaqt li tqis il-finijiet differenti ta' dawk ir-rekwiziti, b'mod partikolari fir-rigward tas-superviżjoni tal-abbuż tas-suq mill-awtoritajiet kompetenti.

(25) Il-kompetizzjoni fost is-CTPs tiżgura li t-tape konsolidat jiġi pprovdut bl-aktar mod effiċjenti u bl-aħjar kundizzjonijiet għall-utenti. Madankollu, sa issa l-ebda entità ma applikat biex tagixxi bħala CTP. Għalhekk, huwa xieraq li l-ESMA tingħata s-setgħa li perjodikament torganizza proċedura tal-għażla kompetittiva biex tagħżel entità unika li tkun tista' tipprovdi t-tape konsolidat għal kull klassi speċifikata ta' assi għal perjodu limitat ta' żmien. L-ewwel net, l-ESMA jenħtieg li tagħti bidu għall-proċedura tal-għażla li tikkonċerna t-tape konsolidat għall-bonds. Fi żmien sitt xhur mill-bidu ta' dik il-proċedura tal-għażla, l-ESMA jenħtieg li tagħti bidu għal proċedura tal-għażla għal CTP għall-ishma u għall-ETFs. Fl-ahħar nett, l-ESMA jenħtieg li tagħti bidu għall-proċedura tal-għażla għas-CTP dwar id-derivattivi OTC fi żmien tliet xhur mid-data tal-applikazzjoni tal-att delegat li jispecifika l-identifikatur xieraq tad-derivattivi OTC għal finijiet ta' trasparenza u mhux aktar kmieni minn sitt xhur mill-bidu tal-proċedura tal-għażla għal CTP għall-ishma u għall-ETFs.

(26) L-għan tal-proċedura tal-għażla huwa li jiġi aġġudikat id-dritt għall-operat ta' tape konsolidat għal perjodu ta' ħames snin. Il-proċedura tal-għażla hija soġġetta għar-regoli stipulati fir-Regolament (UE, Euratom) 2018/1046 tal-Parlament Ewropew u tal-Kunsill¹⁰. Jenħtieg li l-ESMA, għall-klassijiet kollha, tagħżel kandidat abbaži tal-ħiliet tekniċi tiegħu li jopera tape konsolidat, inkluża l-ħila tiegħu li jiżgura l-kontinwità tal-operat u r-reziljenza, kif ukoll l-ħila tiegħu li juža teknoloġiji ta' interfaċċi moderni, l-organizzazzjoni tal-proċessi ta' ġestjoni u ta' teħid ta' deċiżjonijiet tiegħu, il-metodi tiegħu biex jiżgura l-kwalità tad-*data*, il-kostijiet meħtieġa għall-iżvilupp u l-operat ta' tape konsolidat, is-sempliċità tal-licenzji li l-utenti jridu jidħlu fihom sabiex jirċievu d-*data* ewlenija tas-suq u d-*data* regolatorja, inkluż l-ghadd ta' tipi ta' licenzjar għal diversi każiġiet ta' użu jew ta' utenti, il-livell ta' tariffi imposti fuq l-utenti u l-proċessi tiegħu għall-mitigazzjoni tal-konsum tal-enerġija. Specifikament għas-CTP għall-bonds, meta tagħżel CTP, l-ESMA jenħtieg li tqis l-eżistenza ta' arrangamenti ġusti u ekwi għar-ridistribuzzjoni tad-dħul. Huwa xieraq li għal tali arrangamenti jiġi rikonoxxut ir-rwol li jiżvolgu ċ-ċentri ta' negozjar żgħar biex jipprovdu lill-impriżi bl-opportunità li joħorġu dejn biex jiffinanzjaw l-attivitajiet tagħhom. Għall-ishma u l-ETFs, is-CTPs jenħtieg li juru l-aħjar talba u offerta Ewropea, mingħajr ma jinxter il-kodiċi ta' identifikazzjoni tas-suq taċ-ċentru. Sat-30 ta' Gunju 2026, il-Kummissjoni jenħtieg li tagħmel valutazzjoni ta' dak il-livell ta' informazzjoni ta' qabel in-negozjar għall-funzjonament u għall-kompetittività tas-swieq tal-Unjoni u jenħtieg, meta xieraq, li takkumpanja dik il-valutazzjoni bi proposta leġiżlattiva dwar id-disinn tat-tape konsolidat.

¹⁰ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jħassar ir-Regolament (UE, Euratom) Nru 966/2012 (GU L 193, 30.7.2018, p. 1).

- (27) Applikant magħżul jenħtieg li, mingħajr dewmien žejjed, jaapplika mal-ESMA għall-awtorizzazzjoni. Fi żmien 20 jum ta' xogħol ta' tali applikazzjoni, l-ESMA jenħtieg li tivvaluta jekk l-applikazzjoni hijiex kompluta u jenħtieg li tinnotifika lill-applikant skont dan. Fi żmien tliet xhur minn meta tirċievi applikazzjoni kompluta, l-ESMA jenħtieg li tadotta deċiżjoni motivata li tagħti jew tirrifjuta l-awtorizzazzjoni. Jenħtieg li l-ESMA tibbaża dik id-deċiżjoni motivata fuq il-valutazzjoni tagħha dwar jekk l-applikant ikollux il-ħila, fi żmien raġonevoli, jopera tape konsolidat f'konformità mar-rekwiżiti kollha. Id-deċiżjoni motivata tal-ESMA jenħtieg li tispecifika l-kundizzjonijiet applikabbi għall-operat mill-applikant tat-tape konsolidat, b'mod partikolari l-livell tat-tariffi imposti fuq l-utenti. Sabiex jiġi żgurat bidu ornat tal-operat, jenħtieg li jkun possibbli li l-ESMA, wara li tagħti l-awtorizzazzjoni, tagħti perjodu ta' żmien raġonevoli lill-applikant biex ilesti l-iżvilupp tat-tape konsolidat.
- (28) Skont id-*data* ppreżentata fil-valutazzjoni tal-impatt li takkumpanja l-proposta għal dan ir-Regolament, il-ġenerazzjoni tad-dħul mistenni għat-tape konsolidat x'aktarx li tvarja skont il-karatteristici preċiżi tat-tape konsolidat. Is-CTPs jenħtieg li ma jkunux prevenuti milli jagħmlu margħni ta' profitt sabiex iżommu mudell ta' negozju vijabbi. L-akademici u l-organizzazzjonijiet tas-soċjetà civili li jużaw id-*data* għal finijiet ta' riċerka, l-awtoritajiet kompetenti, li jużaw id-*data* għall-eżekuzzjoni tal-kompetenzi regolatorji u superviżorji, u l-investituri tal-bejgh bl-imnutjenħtieg li jkollhom aċċess, mingħajr ħlas, għad-*data* ewlenija tas-suq u għad-*data* regolatorja. Is-CTP jenħtieg li jiżgura li l-informazzjoni pprovduta lill-investituri tal-bejgh bl-imnut tkun faċilment aċċessibbli u murija f'format faċċi għall-utent u li jista' jinqara mill-bniedem.

(29) Įcentri ta' negozjar li jiffacilitaw in-negozjar tal-ishma permezz ta' registru tal-ordnijiet trasparenti ta' qabel in-negozjar jiżvolgu rwol ewlioni fil-process tal-formazzjoni tal-prezzijiet. Dan huwa partikolarment minnu fil-kaž ta' swieq regolati żgħar u swieq tal-SMEs li qed jespandu, jiġifieri dawk li l-volum tagħhom tan-negozjar annwali tal-ishma jirrapreżenta 1 % jew anqas tal-volum tan-negozjar annwali tal-ishma fl-Unjoni (“ċentri ta' negozjar żgħar”), li generalment ikunu ċ-ċentru ewlioni tal-likwidità għat-titoli li joffru għan-negozjar. Id-data li ċ-ċentri ta' negozjar żgħar jikkontribwixxu għat-tape konsolidat għalhekk tiżvolgi rwol aktar determinanti fil-formazzjoni tal-prezzijiet ghall-ishma li ċ-ċentri ta' negozjar żgħar jammettu għan-negozjar. Minkejja l-possibbiltà ta' certi kontributuri tad-data li ma jikkontribwux għat-tape konsolidat, huwa xieraq, li jingħata lil dawk il-kontributuri tad-data li jiddeċiedu li jipparteċipaw b'mod volontarju fit-tape konsolidat, trattament preferenzjali għar-ridistribuzzjoni tad-dħul iġġenerat mit-tape konsolidat ghall-ishma u għall-ETFs, sabiex iċ-ċentri ta' negozjar żgħar jiġu mgħejuna jżommu l-ammissionijiet lokali tagħhom u jissalvagwardjaw ekosistema rikka u vibranti f'konformità mal-objettivi tal-unjoni tas-swieq kapitali.

- (30) Is-CTP għall-ishma u għall-ETFs jenħtieg li jirridistribwixxi parti mid-dħul tiegħu ġġenerat mit-tape konsolidat lil certi centri ta' negozjar f'konformità ma' skema ta' ridistribuzzjoni bbażata fuq tliet kriterji. Il-ponderazzjoni ta' dawk il-kriterji jenħtieg li tiġi speċifikata permezz ta' standards tekniċi regolatorji. Sabiex iċ-ċentri ta' negozjar żgħar jiġu incēntivati jipparteċipaw b'mod volontarju fil-kontribuzzjoni obbligatorja tad-data għas-CTP għall-ishma u għall-ETFs, l-ogħla ponderazzjoni jenħtieg li tapplika għall-volum ta' negozjar annwali totali taċ-ċentri ta' negozjar żgħar. It-tieni l-ogħla ponderazzjoni jenħtieg li tirremunera lill-kontributuri tad-data li jkunu pprovdew ammissjoni inizjali għan-negozjar ta' ishma jew ETFs fi ... [ħames snin qabel id-data tad-dħul fis-seħħ ta' dan ir-Regolament emendantorju] jew wara. Meta jitqies l-ghadd limitat ta' elenkar f'ċentri ta' negozjar żgħar, is-CTP jenħtieg li jaapplika l-ponderazzjoni rilevanti fuq il-volum ta' negozjar annwali totali ta' tali centri, filwaqt li għal centri oħra s-CTP jenħtieg li jaapplikha għall-volum ta' negozjar relatati mal-ishma u mal-ETFs li inizjalment kienu ammessi għan-negozjar fi ... [ħames snin qabel id-data tad-dħul fis-seħħ ta' dan ir-Regolament emendantorju] jew wara. L-aktar ponderazzjoni baxxa tat-tliet kriterji jenħtieg li tirremunera n-negozjar li jkun ġie konkluż fuq sistema ta' negozjar li tipprovdi trasparenza ta' qabel in-negozjar u li jkun irriżulta minn ordnijiet li ma kinux soġġetti għal eżenzjoni mit-trasparenza ta' qabel in-negozjar.

- (31) L-effettività ta' tape konsolidat tiddependi fuq il-kwalità tad-*data* trażmessha lilu mill-kontributuri tad-*data*. Sabiex jiġi żgurat livell għoli ta' kwalità tad-*data*, jenhtieġ li l-ESMA tistabbilixxi l-kundizzjonijiet li taħthom is-CTP jkollu l-permess jissospendi b'mod temporanju r-ridistribuzzjoni tad-dħul f'każ li s-CTP jagħti prova li kontributur tad-*data* jkun kiser serjament u ripetutament ir-rekwiżiti tad-*data* stabbiliti f'dan ir-Regolament. Fejn jinstab li dak il-kontributur tad-*data* jkun ikkonforma ma' dawk ir-rekwiżiti tad-*data*, il-kontributur tad-*data* jenhtieġ li jirċievi s-sehem tad-dħul li kien intitolat għalih, flimkien mal-imgħax.
- (32) Sabiex tiġi ssalvagwardjata l-fiduċja kontinwa tal-partecipanti fis-suq fit-tape konsolidat, is-CTPs jenhtieġ li perjodikament jippubblikaw sensiela ta' rapporti li jikkonċernaw il-konformità mal-obbligi tagħhom fl-ambitu ta' dan ir-Regolament, jigifieri l-istatistika dwar il-prestazzjoni u r-rapporti tal-inċidenti relatati mal-kwalità tad-*data* u s-sistemi tad-*data*. Minħabba n-natura teknika ħafna ta' dawk ir-rapporti, il-kontenut, iż-żmien, il-format u t-terminoloġija tal-obbligu ta' rapportar jenhtieġ li jiġu spċifikati permezz ta' standards tekniċi regolatorji.

- (33) Ir-rekwizit li r-rapporti kummerċjali jenħtieg li jsiru disponibbli mingħajr ħlas wara 15-il minuta bħalissa japplika għaċ-ċentri ta' negozjar, għall-APAs u għas-CTPs kollha. Għas-CTPs, dak ir-rekwizit jipprevjeni l-vijabbiltà kummerċjali ta' CTP potenzjali, peress li certi klijenti potenzjali jistgħu jippreferu jistennew id-data bla ħlas ewlenija minflok isiru utenti tat-tape konsolidat. B'mod partikolari, dan huwa l-każ għall-bonds u għad-derivattivi OTC li generalment ma jiġux innegozjati frekwentement u li għalihom id-data spiss żammet il-biċċa l-kbir tal-valur tagħha wara 15-il minuta. Għalhekk, filwaqt li r-rekwizit li r-rapporti kummerċjali jiġu pprovduti bla ħlas wara 15-il minuta jenħtieg li jibqa' stabbilit għaċ-ċentri ta' negozjar u ghall-APAs, dan jenħtieg li jiġi abbandunat għas-CTPs sabiex tiġi żgurata l-vijabbiltà kummerċjali tagħhom.

- (34) L-Artikolu 28 tar-Regolament (UE) Nru 600/2014 jirrikjedi li d-derivattivi OTC li jkunu soġġetti għall-obbligu tal-ikklerjar jiġu nnegożjati f'ċentri ta' negozjar (“obbligu ta’ negozjar tad-derivattivi”). Ir-Regolament (UE) 2019/834 tal-Parlament Ewropew u tal-Kunsill¹¹ emenda r-Regolament (UE) Nru 648/2012 biex jitnaqqas il-kamp ta’ applikazzjoni tal-entitajiet li huma soġġetti għall-obbligu tal-ikklerjar. Fid-dawl tal-interkonnessjoni mill-qrib bejn l-obbligu tal-ikklerjar u l-obbligu ta’ negozjar tad-derivattivi, biex tīgi żgurata koerenza legali akbar, u biex jiġi ssimplifikat il-qafas legali, huwa meħtieġ u xieraq li l-obbligu ta’ negozjar tad-derivattivi jiġi allinjat mill-ġdid mal-obbligu tal-ikklerjar tad-derivattivi. Mingħajr dak l-allinjament, ċerti kontropartijiet finanzjarji u kontropartijiet mhux finanzjarji iżgħar ma jibqgħux jinqabdu bl-obbligu tal-ikklerjar iżda jibqgħu jinqabdu bl-obbligu ta’ negozjar tad-derivattivi.

¹¹ Ir-Regolament (UE) 2019/834 tal-Parlament Ewropew u tal-Kunsill tal-20 ta’ Mejju 2019 li jemenda r-Regolament (UE) Nru 648/2012 fir-rigward tal-obbligu tal-ikklerjar, is-sospensjoni tal-obbligu tal-ikklerjar, ir-rekwiżiti tar-rapportar, it-tekniki tal-mitigazzjoni tar-riskju għal kuntratti tad-derivattivi OTC mhux ikklerjati minn kontroparti centrali, ir-registrazzjoni u s-superviżjoni ta’ repozitorji tat-tranżazzjonijiet u r-rekwiżiti għar-repozitorji tat-tranżazzjonijiet (GU L 141, 28.5.2019, p. 42).

(35) Is-servizzi ta' tnaqqis tar-riskju ta' wara n-negozjar huma ghodda essenzjali għall-ġestjoni tar-riskju fir-rigward tad-derivattivi OTC. Is-servizzi ta' tnaqqis tar-riskju ta' wara n-negozjar jiddependu fuq tranżazzjonijiet tekniċi li jkunu stabbiliti minn qabel, li ma jiffurmawx il-prezzijiet u li jkunu newtrali għar-riskju tas-suq u li jiksbu tnaqqis fir-riskju f'kull wieħed mill-portafolli. Servizzi ta' kompressjoni tal-portafoll, li bħalissa huma eżentati mill-obbligu li jeżegwixxu ordnijiet fuq it-termini l-aktar favorevoli għall-klijent kif stipulat fl-Artikolu 27 tad-Direttiva 2014/65/UE (“l-aħjar eżekuzzjoni”) u mir-rekwiżiti ta' trasparenza, huma subsett ta' servizzi ta' tnaqqis tar-riskju ta' wara n-negozjar. Fid-dawl tan-natura teknika tagħhom kif ukoll tan-natura tagħhom li ma jiffurmawx il-prezzijiet, it-tranżazzjonijiet fuq derivattivi OTC li huma ffurmati u stabbiliti b'rızultat ta' servizzi ta' tnaqqis tar-riskju ta' wara n-negozjar jenħtieg li ma jkunux soġġetti għall-obbligu ta' negozjar tad-derivattivi. Meta jitqies il-fatt li l-fornituri ta' servizzi ta' tnaqqis tar-riskju ta' wara n-negozjar ma jippermettux li interassi kummerċjali multipli ta' xiri u bejgħ fl-istess mod, jenħtieg li jkunu eżentati mir-rekwiziti ta' trasparenza ta' qabel u ta' wara n-negozjar u mill-verifikasi tal-aħjar eżekuzzjoni. Il-Kummissjoni jenħtieg li tingħata s-setgħa li tispecifika, permezz ta' atti delegati, x'jikkostitwixxi servizzi ta' tnaqqis tar-riskju ta' wara n-negozjar għall-finijiet tar-Regolament (UE) Nru 600/2014 u d-dettalji tat-tranżazzjonijiet li jenħtieg li jiġu rregistrati.

(36) L-Artikolu 6a tar-Regolament (UE) Nru 648/2012 jipprevedi mekkaniżmu għas-sospensjoni temporanja tal-obbligu tal-ikklerjar meta l-kriterji li abbaži tagħhom klassijiet spċifici ta' derivattivi OTC jkunu saru soġġetti għall-obbligu tal-ikklerjar ma jibqgħux issodisfati, jew meta sospensjoni bħal din titqies bħala meħtiega biex tīgi evitata theddida serja għall-istabbiltà finanzjarja fl-Unjoni. Madankollu, tali sospensjoni tista' tipprevjeni lill-kontropartijiet milli jkunu jistgħu jikkonformaw mal-obbligu tagħhom ta' negozjar tad-derivattivi, peress li l-obbligu tal-ikklerjar huwa prerekwiżit għall-obbligu ta' negozjar tad-derivattivi. Għalhekk, huwa meħtieg li jiġi stipulat li meta s-sospensjoni tal-obbligu tal-ikklerjar twassal għal bidla materjali fil-kriterji għall-obbligu ta' negozjar tad-derivattivi, jenħtieg li jkun possibbli li fl-istess ħin jiġi sospiż l-obbligu ta' negozjar tad-derivattivi għall-istess klassijiet ta' derivattivi OTC li jkunu soġġetti għas-sospensjoni tal-obbligu tal-ikklerjar. L-ESMA jenħtieg li tkun tista' titlob ukoll li l-Kummissjoni tissospendi l-obbligu ta' negozjar tad-derivattivi, meta tali sospensjoni tkun meħtiega biex jiġu evitati jew indirizzati effetti ħżiena fuq il-likwidità jew theddida serja għall-istabbiltà finanzjarja u biex jiġi żgurat il-funzjonament ordnat tas-swieq finanzjarji fl-Unjoni.

- (37) Huwa meħtieg mekkaniżmu ta' sospensjoni ad hoc biex jiġi żgurat li l-Kummissjoni jkollha l-ħila tirreagixxi malajr għal bidliet sinifikanti fil-kundizzjonijiet tas-suq li jista' jkollhom effett materjali fuq in-negozjar ta' derivattivi u fuq il-kontropartijiet tagħhom involuti f'tali negozjar. Meta jkunu preżenti tali bidliet fil-kundizzjonijiet tas-suq, u fuq talba tal-awtorità kompetenti ta' Stat Membru, il-Kummissjoni jenħtieg li tkun tista' tissospendi l-obbligu ta' negozjar tad-derivattivi, indipendentement minn kwalunkwe sospensjoni tal-obbligu tal-ikklerjar. Tali sospensjoni tal-obbligu ta' negozjar tad-derivattivi jenħtieg li tkun possibbli meta l-attivitajiet ta' ditta tal-investiment taż-ŻEE ma' kontroparti mhux taż-ŻEE jiġu affettwati bla bżonn mill-kamp ta' applikazzjoni tal-obbligu ta' negozjar tad-derivattivi u meta dik id-ditta tal-investiment taġixxi bħala ġeneratur tas-suq fil-kategorija tad-derivattivi soġġetti għall-obbligu ta' negozjar tad-derivattivi. Il-kwistjoni ta' obbligi sovraposti ta' negozjar tad-derivattivi hija partikolarment akuta fil-kaž ta' negozjar ma' kontropartijiet f'għuriżdizzjoni ta' pajjiż terz li japplika l-obbligi ta' negozjar tad-derivattivi tiegħu stess. Dik is-sospensjoni tgħin ukoll lill-kontropartijiet finanzjarji taż-ŻEE jibqgħu kompetittivi fis-swiegħ globali. Meta tiddeċiedi tissospendix l-obbligu ta' negozjar tad-derivattivi, il-Kummissjoni jenħtieg li tqis l-impatt ta' tali sospensjoni fuq l-obbligu tal-ikklerjar.

- (38) Dispożizzjonijiet li jikkonċernaw aċċess nondiskriminatorju għal derivattivi nnegożjati fil-borża jafu jnaqqsu l-attraenza tal-investiment fi prodotti ġodda peress li l-kompetituri jaf ikollhom il-ħila jiksbu aċċess mingħajr l-investiment bil-quddiem. Għalhekk, l-applikazzjoni tar-reġim ta' aċċess nondiskriminatorju għad-derivattivi nnegożjati fil-borża, stipulat fl-Artikoli 35 u 36 tar-Regolament (UE) Nru 600/2014, jaf għaldaqstant jillimita l-investiment f'tali prodotti billi jneħħi l-incentivi għas-swieq regolati biex joħolqu derivattivi nnegożjati fil-borża. Għalhekk, jenhtieg li jiġi stipulat li dak ir-reġim ma għandux japplika ghall-kontraparti centrali (CCP) jew għaċ-ċentru ta' negozjar ikkonċernat fir-rigward ta' derivattivi nnegożjati fil-borża, u b'hekk jitrawmu l-innovazzjoni u l-iżvilupp ta' derivattivi nnegożjati fil-borża fl-Unjoni.

(39) L-intermedjarji finanzjarji jenhtieġ li jagħmlu sforz biex jiksbu l-ahjar prezzi possibbli u l-ogħla probabbiltà possibbli ta' eżekuzzjoni għan-negozji li jeżegwixxu f'isem il-klijenti tagħhom. Għal dak il-ghan, l-intermedjarji finanzjarji jenhtieġ li jagħżlu ċ-ċentru ta' negozjar jew il-kontroparti ghall-eżekuzzjoni tan-negozji tal-klijenti tagħhom fuq il-baži li tinkiseb l-ahjar eżekuzzjoni għall-klijenti tagħhom. Li intermedjarju finanzjarju, meta jkun qed jaġixxi f'isem il-klijenti mhux professjonali tiegħi jew klijenti li jkunu pparteċipaw b'mod volontarju fir-regim tal-klijenti professjonali kif imsemmi fid-Direttiva 2014/65/UE, jirċievi onorarju, kummissjoni jew beneficiċju mhux monetarju mingħand kwalunkwe parti terza għall-eżekuzzjoni ta' ordnijiet mingħand dawk il-klijenti f'ċentru tal-eżekuzzjoni partikolari jew biex jibgħat l-ordnijiet ta' dawk il-klijenti lil kwalunkwe parti terza għall-eżekuzzjoni tagħhom f'ċentru partikolari tal-eżekuzzjoni jenhtieġ li jkun inkompatibbli mal-principju tal-ahjar eżekuzzjoni. Għalhekk, jenhtieġ li d-ditti tal-investiment ikunu pprojbiti milli jirċievu tali pagament. Din il-projbizzjoni hija meħtieġa fid-dawl tal-prattiki diverġenti mill-awtoritajiet kompetenti madwar l-Unjoni fl-applikazzjoni u s-superviżjoni tagħhom tar-rekwiżiti tal-ahjar eżekuzzjoni kif stipulat fl-Artikolu 27 tad-Direttiva 2014/65/UE. Jenhtieġ li jkun possibbli għal Stat Membru li fih id-ditti tal-investiment ikunu wettqu tali attività qabel ... [id-data tad-dħul fis-seħħ ta' dan ir-Regolament emmendorju] li jeżenta lid-ditti tal-investiment taħt il-ġuriżdizzjoni tiegħi minn dik il-projbizzjoni sat-30 ta' Ġunju 2026, meta dawk id-ditti tal-investiment jipprovdu tali servizzi lil klijenti domiċiljati jew stabbiliti f'dak l-Istat Membru.

- (40) Sabiex tīgi žgurata l-flessibbiltà meħtieġa għall-adattament għall-iżviluppi fis-swieq finanzjarji, u biex jiġu spċifikati certi elementi teknici tar-Regolament (UE) Nru 600/2014, jenħtieg li tīgi delegata lill-Kummissjoni s-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea (TFUE) fir-rigward tal-aġġustament tal-limitu tal-limitazzjoni tal-volum; l-emendar tal-kundizzjonijiet biex jiġi ddeterminat liema derivattivi OTC huma soġġetti għal rekwiżiti ta' trasparenza; l-ispeċifikazzjoni tad-data ta' referenza ta' identifikazzjoni li jenħtieg li tintuża fir-rigward tad-derivattivi OTC; l-ispeċifikazzjoni ta' x'jikkostitwixxi servizzi ta' tnaqqis tar-riskju ta' wara n-negozjar ghall-finijiet tar-Regolament (UE) Nru 600/2014 u d-dettalji tat-tranżazzjonijiet li jenħtieg li jiġu rregistrati mid-ditti tal-investiment u mill-operaturi tas-suq li jkunu forniture ta' servizzi ta' tnaqqis tar-riskju ta' wara n-negozjar; u l-estensjoni tal-obbligu li t-tranżazzjonijiet jiġu rrapporati lill-AIFMs u lill-kumpaniji tal-manġment li jipprovd servizzi u attivitajiet ta' investiment u li jeżegwixxu tranżazzjonijiet fi strumenti finanzjarji. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, ukoll fil-livell ta' esperti, u li dawk il-konsultazzjonijiet jiġu mwettqa f'konformità mal-principji stipulati fil-Ftehim Interistituzzjonal tat-13 ta' April 2016 dwar it-Tfassil Aħjar tal-Ligijiet¹². B'mod partikolari, biex tīgi žgurata parteċipazzjoni ugħali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess ħin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati.

¹² GU L 123, 12.5.2016, p. 1.

- (41) Sabiex ikunu żgurati kundizzjonijiet uniformi għall-implimentazzjoni tar-Regolament (UE) Nru 600/2014 fir-rigward tas-sospensjoni tal-obbligu ta' negozjar tad-derivattivi għad-derivattivi OTC, jenħtieg li jingħataw setgħat ta' implementazzjoni lill-Kummissjoni. Jenħtieg li dawk is-setgħat ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill¹³.

¹³ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-principji ġenerali dwar il-modalitajiet ta' kontroll mill-Istati Membri tal-eżercizzju mill-Kummissjoni tas-setgħat ta' implementazzjoni (GU L 55, 28.2.2011, p. 13).

- (42) Il-Kummissjoni jenhtieġ li tingħata s-setgħa li tadotta l-i standards tekniċi regolatorji žviluppat mill-ESMA fir-rigward ta': il-karatteristiċi tar-registri centrali tal-ordnijiet b'limitu u tas-sistemi ta' negozjar b'irkant perjodiku; il-karatteristiċi preciżi tar-reġim ta' differiment għat-tranżazzjonijiet mhux ta' ekwità; l-ghoti ta' informazzjoni fuq baži kummerċjali rägonevoli; il-limitu ghall-applikazzjoni tal-obbligi ta' trasparenza ta' qabel in-negozjar ghall-internalizzaturi sistematici u d-daqst minimu tal-kwotazzjonijiet ghall-internalizzaturi sistematici; il-kwalità tal-protokoll tat-trażmissjoni, il-miżuri biex jiġi indirizzati rapportar żabaljat ta' negozji u l-istandardi tal-infurzar b'rabta mal-kwalità tad-data, inkluži arranġamenti rigward il-kooperazzjoni bejn il-kontributuri tad-data u s-CTP, u, meta meħtieġ, il-kwalità u s-sustanza tad-data ghall-operat tat-tapes konsolidati; sa liema livell ta' preċiżjoni l-arloggji tan-negozju jenhtieġ li jiġi sinkronizzati miċ-ċentri ta' negozjar, mill-internalizzaturi sistematici, mill-entitajiet tal-publikazzjoni dezinjati, mill-APAs u mis-CTPs; il-kundizzjonijiet biex issir rabta bejn tranżazzjonijiet specifici u l-meżzi ta' identifikazzjoni ta' ordnijiet aggregati li jirriżultaw fl-eżekuzzjoni ta' tranżazzjoni; id-data sa meta jenhtieġ li jiġi rrapporatti t-tranżazzjonijiet u d-data ta' referenza; l-informazzjoni li jenhtieġ li tīgħi pprovduta mill-applikanti ghall-awtorizzazzjoni bħala CTP; il-ponderazzjoni assenjata lill-kriterji ghall-applikazzjoni tal-iskema ta' ridistribuzzjoni tad-dħul, il-metodu ghall-kalkolu tal-ammont tad-dħul li jenhtieġ li jiġi rridistribwit lill-kontributuri tad-data fl-ambitu ta' dik l-iskema, u l-kriterji li skonthom is-CTP jista' jissospendi b'mod temporanju l-parteċipazzjoni tal-kontributuri tad-data f'dik l-iskema; u l-kontenut, iż-żmien, il-format u t-terminologija tal-obbligu ta' rapportar tas-CTPs. Il-Kummissjoni jenhtieġ li tadotta dawk l-istandardi tekniċi regolatorji permezz ta' atti delegati skont l-Artikolu 290 tat-TFUE u f'konformità mal-Artikoli 10 sa 14 tar-Regolament (UE) Nru 1095/2010.

- (43) Il-Kummissjoni jenhtieġ li tingħata s-setgħa li tadotta l-istands tekniċi ta' implementazzjoni żviluppati mill-ESMA fir-rigward tal-kontenut u l-format tan-notifika li jenhtieġ li tīgi ppreżentata lill-awtoritajiet kompetenti minn ditti li jissodisfaw id-definizzjoni ta' internalizzatur sistematiku; u l-formoli, il-mudelli u l-proċeduri standard għall-ghoti ta' informazzjoni u n-notifikasi fir-rigward tal-applikanti għall-awtorizzazzjoni bħala CTP. Il-Kummissjoni jenhtieġ li tadotta dawk l-istands tekniċi ta' implementazzjoni, permezz ta' atti ta' implementazzjoni skont l-Artikolu 291 tat-TFUE u f'konformità mal-Artikolu 15 tar-Regolament (UE) Nru 1095/2010.
- (44) Minħabba li l-objettivi ta' dan ir-Regolament, jiġifieri li tīgi ffaċilitata l-emerġenza ta' fornitur ta' tape konsolidat għal kull klassi ta' assi u li jiġu emendati certi aspetti tar-Regolament (UE) Nru 600/2014 sabiex titjeb it-trasparenza fis-swieq fl-strumenti finanzjarji, u biex ikomplu jissahħu l-kundizzjonijiet ekwivalenti ta' kompetizzjoni bejn is-swieq regolati u l-internalizzaturi sistematici, kif ukoll tissaħħah il-kompetittività internazzjonali tas-swieq kapitali tal-Unjoni, ma jistgħux jinkisbu b'mod suffiċjenti mill-Istati Membri iżda jistgħu pjuttost, minħabba l-iskala u l-effetti tagħhom, jinkisbu aħjar fil-livell tal-Unjoni, l-Unjoni tista' tadotta miżuri, f'konformità mal-principju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-principju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu dawk l-objettivi.

- (45) Dan ir-Regolament jirrispetta d-drittijiet fundamentali u josserva l-principji rikonoxxuti fil-Karta tad-Drittijiet Fundamentali tal-Unjoni Ewropea, b'mod partikolari l-libertà ta' intraprija u d-dritt ghall-protezzjoni tal-konsumatur.
- (46) Għalhekk, jenħtieg li r-Regolament (UE) Nru 600/2014 jiġi emendat skont dan,

ADOTTAW DAN IR-REGOLAMENT:

Artikolu 1

Emendi għar-Regolament (UE) Nru 600/2014

Ir-Regolament (UE) Nru 600/2014 huwa emendat kif ġej:

(1) L-Artikolu 1 huwa emendat kif ġej:

(a) il-paragrafu 3 huwa sostitwit b'dan li ġej:

“3. It-Titolu V ta' dan ir-Regolament japplika wkoll għall-kontropartijiet finanzjarji kollha u għall-kontropartijiet mhux finanzjarji li huma soġġetti għall-obbligu tal-ikklerjar skont it-Titolu II tar-Regolament (UE) Nru 648/2012.”;

(b) jiddaħħal il-paragrafu li ġej:

“5b. Is-sistemi multilaterali kollha għandhom joperaw jew f'konformità mad-dispożizzjonijiet tat-Titolu II tad-Direttiva 2014/65/UE li jikkonċerna l-MTFs jew l-OTFs inkella f'konformità mad-dispożizzjonijiet tat-Titolu III ta' dik id-Direttiva li jikkonċerna s-swieq regolati.

L-internalizzaturi sistematici għandhom joperaw f'konformità mat-Titolu III ta' dan ir-Regolament.

Mingħajr preġudizzju għall-Artikoli 23 u 28, id-ditti tal-investiment kollha li jikkonkludu tranżazzjonijiet fi strumenti finanzjarji li ma jiġux konkluži fuq sistemi multilaterali jew fuq internalizzaturi sistematici għandhom jikkonformaw mal-Artikoli 20 u 21.”;

(c) il-paragrafi 6, 7 u 8 huma sostitwiti b'dan li ġej:

“6. L-Artikoli 8, 8a, 8b, 10 u 21 ma għandhomx japplikaw għal swieq regolati, operaturi tas-suq u ditti tal-investiment fir-rigward ta' tranżazzjoni li fiha jkun daħal membru tas-Sistema Ewropea ta' Banek Ċentrali (SEBČ), fejn dak il-memburu jkun ta' notifika minn qabel lill-kontroparti tiegħu li t-tranżazzjoni hija eżentata, u meta japplika wieħed minn dawn li ġejjin:

- (a) il-memburu tas-SEBČ ikun membru tal-Eurosistema li jaġixxi taħt il-Kapitolu IV tal-Protokoll Nru 4 dwar l-Istatut tas-Sistema Ewropea ta' Banek Ċentrali u tal-Bank Ċentrali Ewropew, anness mat-Trattat dwar l-Unjoni Ewropea u mat-TFUE, bl-eċċeżżjoni tal-Artikolu 24 ta' dak l-Istatut;
- (b) il-memburu tas-SEBČ ma jkunx membru tal-Eurosistema u d-dħul fit-tranżazzjoni jsir fit-twettiq ta' politika monetarja jew tal-kambju, inkluži operazzjonijiet imwettqa biex jinżammu jew jiġu gestiti riżervi barranin ufficjali, li dak il-memburu tas-SEBČ ikun ingħata s-setgħa legali li jsegwi; jew

- (c) id-dħul fit-tranżazzjoni jsir fit-twettiq ta' politika ta' stabbiltà finanzjarja li dak il-membru tas-SEBČ ikun ingħata s-setgħa legali li jsegwi.
7. Il-paragrafu 6 ma għandux japplika fir-rigward ta' tranżazzjonijiet li fihom ikun daħal membru tas-SEBČ li ma jkunx membru tal-Eurosistema, fit-twettiq tal-operazzjonijiet ta' investiment tagħhom.
8. L-ESMA għandha, f'kooperazzjoni mill-qrib mas-SEBČ, tiżviluppa abbozz ta' standards tekniċi regolatorji biex tispeċifika l-operazzjonijiet ta' politika monetarja, tal-kambju u ta' stabbiltà finanzjarja u t-tipi ta' tranżazzjonijiet li għalihom japplikaw il-paragrafi 6 u 7 fir-rigward ta' membri tas-SEBČ li ma jkunux membri tal-Eurosistema.

L-ESMA għandha tissottommetti dawk l-abbozzi ta' standards tekniċi regolatorji lill-Kummissjoni sa ... [24 xahar mid-data tad-dħul fis-seħħi ta' dan ir-Regolament emendantorju].

Il-Kummissjoni hija delegata bis-setgħa li tissupplimenta dan ir-Regolament billi tadotta l-istandardi tekniċi regolatorji msemmija fl-ewwel subparagrafu f'konformità mal-proċedura stipulata fl-Artikoli 10 sa 14 tar-Regolament (UE) Nru 1095/2010.”;

(2) fl-Artikolu 2, il-paragrafu 1 huwa emendat kif ġej:

(a) jiddahħal il-punt li ġej:

“(8a) “suq tal-SMEs li qed jespandi” tfisser suq tal-SMEs li qed jespandi kif definit fl-Artikolu 4(1), il-punt (12) tad-Direttiva 2014/65/UE;”;

(b) il-punt (11) huwa sostitwit b’dan li ġej:

“(11) “sistema multilaterali” tfisser kwalunkwe sistema jew faċilità li fiha interessi kummerċjali multipli ta’ xiri u bejgħ fl-istrumenti finanzjarji minn partijiet terzi jkunu jistgħu jinteraġixxu;”;

(c) jiddahħal il-punt li ġej:

“(16a) “entità tal-pubblikkazzjoni deżinjata” tfisser ditta tal-investiment responsabbi mill-pubblikkazzjoni tat-tranżazzjonijiet permezz ta’ APA, f’konformità mal-Artikolu 20(1) u mal-Artikolu 21(1);”;

(d) il-punt (17) huwa sostitwit b'dan li ġej:

“(17) “suq likwidu” tfisser:

(a) għall-finijiet tal-Artikoli 9, 11 u 11a:

- (i) fir-rigward tal-bonds, suq li fih ikun hemm xerrejja u bejjiegħha lesti u disposti fuq bażi kontinwa, fejn is-suq jiġi vvalutat skont id-daqs tal-hruġ tal-bond;
- (ii) fir-rigward ta' strument finanzjarju jew klassi ta' strument finanzjarju għajnej dawk imsemmija fil-punt (i), suq li fih ikun hemm xerrejja u bejjiegħha lesti u disposti fuq bażi kontinwa, fejn is-suq jiġi vvalutat f'konformità mal-kriterji li ġejjin, filwaqt li jitqiesu l-istrutturi specifici tas-suq tal-strument finanzjarju partikolari jew tal-klassi partikolari ta' strumenti finanzjarju:
 - il-frekwenza u d-daqs medji ta' tranżazzjonijiet fuq firxa ta' kundizzjonijiet tas-suq, filwaqt li jitqiesu n-natura u c-ċiklu tal-hajja tal-prodotti fi ħdan il-klassi ta' strument finanzjarju,
 - in-numru u t-tip ta' parteċipanti tas-suq, inkluż il-proporzjon ta' parteċipanti fis-suq mal-strumenti finanzjarji nnegozjati fi prodott partikolari,

- id-daqs medju tal-firxiet, meta disponibbli,
 - id-daqs tal-ħruġ, meta xieraq;
- (b) għall-finijiet tal-Artikoli 4, 5 u 14, suq għal strument finanzjarju li jiġi nnegozjat kuljum, fejn is-suq jiġi vvalutat skont il-kriterji li ġejjin:
- (i) il-kapitalizzazzjoni tas-suq ta' dak l-strument finanzjarju;
 - (ii) l-ghadd medju ta' kuljum ta' tranżazzjonijiet f'dak l-strument finanzjarju;
 - (iii) il-fatturat medju ta' kuljum għal dak l-strumenti finanzjarju;”;
- (e) jiddahħal il-punt li ġej:
- “(32a) “derivattiv OTC” tfisser derivattiv OTC kif definit fl-Artikolu 2, il-punt 7, tar-Regolament (UE) Nru 648/2012;”;
- (f) il-punt (35) huwa sostitwit b'dan li ġej:
- “(35) “fornitur ta’ tape konsolidat” jew “CTP” tfisser persuna awtorizzata f’konformità mat-Titolu IVa, il-Kapitolu 1, ta’ dan ir-Regolament biex tiprovdni s-servizz tal-ġbir ta’ *data* mingħand ċentri ta’ negozjar u APAs, u tikkonsolida dik id-*data* f’xandir elettroniku kontinwu live tad-*data* li jiprovdni *data* ewlenija tas-suq u *data* regolatorja;”;

(g) jiddaħħlu l-punti li ġejjin:

“(36b) “*data ewlenija tas-suq*” tfisser:

- (a) id-*data* kollha li ġejja dwar sehem jew ETF partikolari fi kwalunkwe kronogramma partikolari:
 - (i) għal reġistri tal-ordnijiet kontinwi, l-aħjar talba u offerta Ewropea bil-volum korrispondenti;
 - (ii) għas-sistemi ta’ negozjar b’irkant, il-prezz li bih l-algoritmu tan-negozjar ikun issodisfat l-aħjar u l-volum potenzjalment eżegwit b’dak il-prezz mill-parċeċċanti f’dik is-sistema;
 - (iii) il-prezz tat-tranżazzjoni u l-volum eżegwit b’dak il-prezz;
 - (iv) għal tranżazzjonijiet, it-tip ta’ sistema ta’ negozjar u l-eżenzjonijiet u d-differimenti applikabbi;
 - (v) ghajr għall-informazzjoni msemmija fil-punti (i) u (ii), il-kodiċi ta’ identifikazzjoni tas-suq li jidher b’mod uniku ċ-ċentru ta’ negozjar u, għal ċentri oħra ta’ eżekuzzjoni, il-kodiċi ta’ identifikazzjoni li jidher t-tip ta’ centru tal-eżekuzzjoni;
 - (vi) l-identifikatur tal-istrument standardizzat li jaapplika fiċ-ċentri tal-eżekuzzjoni kollha;

(vii) l-informazzjoni dwar il-kronogramma dwar li ġej, kif applikabbli:

- l-eżekuzzjoni tat-tranżazzjoni u kwalunkwe emenda għaliha,
- id-dħul tal-ahjar talbiet u offerti fir-registru tal-ordnijiet,
- l-indikazzjoni, f'sistema ta' negozjar b'irkant, tal-prezzijiet jew tal-volumi,
- il-pubblikkazzjoni miċ-ċentri ta' negozjar tal-elementi elenkti fl-ewwel, fit-tieni u fit-tielet inciżi,
- it-tixrid tad-*data* tas-suq ewlenja;

(b) id-*data* kollha li ġejja dwar bond jew derivattiv OTC partikolari fi kwalunkwe kronogramma partikolari:

- (i) il-prezz tat-tranżazzjoni u l-kwantità jew id-daqs eżegwiti b'dak il-prezz;
- (ii) il-kodiċi ta' identifikazzjoni tas-suq li jidentifika b'mod uniku ċ-ċentru ta' negozjar u, għal ċentri ta' eżekuzzjoni oħrajn, il-kodiċi ta' identifikazzjoni li jidentifika t-tip ta' ċentru tal-eżekuzzjoni;
- (iii) għall-bonds, l-identifikatur tal-istrument standardizzat li jaapplika għaċ-ċentri tal-eżekuzzjoni kollha;

(iv) għad-derivattivi OTC, id-data ta' referenza ta' identifikazzjoni kif imsemmi fl-Artikolu 27(1), it-tieni subparagrafu;

(v) l-informazzjoni dwar il-kronogramma dwar dan li ġej:

- l-eżekuzzjoni tat-tranżazzjoni u kwalunkwe emenda għaliha,
- il-pubblikkazzjoni tat-tranżazzjoni miċ-ċentri ta' negozjar,
- it-tixrid tad-data ewlenija tas-suq;

(vi) it-tip ta' sistema ta' negozjar u l-eżenzjonijiet u d-differimenti applikabbli;

(36c) “*data regolatorja*” tfisser *data* relatata mal-istatus tas-sistemi li jqabblu l-ordnijiet fl-istrumenti finanzjarji u *data* relatata mal-istatus tan-negozjar ta' strumenti finanzjarji individwali;”;

(3) L-Artikolu 4 huwa emendat kif ġej:

(a) fil-paragrafu 1, il-punt (b), il-punt (i) huwa sostitwit b'dan li ġej:

“(i) isiru fil-firxa attwali pponderata mal-volum riflessa fuq ir-registro tal-ordnijiet jew fil-kwotazzjonijiet tal-ġeneraturi tas-suq taċ-ċentru ta' negozjar li jopera dik is-sistema;”;

- (b) fil-paragrafu 6, l-ewwel subparagrafu, il-punt (a) huwa sostitwit b'dan li ġej:
- “(a) id-dettalji tad-*data* ta' qabel in-negozjar, il-firxa tal-prezzijiet tat-talbiet u tal-offerti jew tal-kwotazzjonijiet tal-ġeneraturi tas-suq deżinjati, u l-intensità tal-interess kummerċjali b'dawk il-prezzijiet, li għandhom jiġu ppubblikati għal kull klassi ta' strument finanzjarju kkonċernat f'konformità mal-Artikolu 3(1), filwaqt li titqies il-kalibazzjoni meħtieġa għat-tipi differenti ta' sistemi ta' negozjar kif imsemmi fl-Artikolu 3(2);”;
- (4) L-Artikolu 5 huwa emendat kif ġej:
- (a) it-titolu huwa sostitwit b'dan li ġej:
- “*Limitazzjoni tal-volum*”;
- (b) il-paragrafu 1 huwa sostitwit b'dan li ġej:
- “1. Iċ-ċentri ta' negozjar għandhom jissospendu l-użu tagħhom tal-eżenzjoni msemmija fl-Artikolu 4(1), il-punt (a), fejn il-perċentwal tan-negozjar fi strument finanzjarju fl-Unjoni mwettaq skont dik l-eżenzjoni jaqbeż 7 % tal-volum totali tan-negozjar f'dak l-istrument finanzjarju fl-Unjoni. Iċ-ċentri ta' negozjar għandhom jibbażaw id-deċiżjoni tagħhom li jissospendu l-użu ta' dik l-eżenzjoni fuq id-*data* ppubblikata mill-ESMA f'konformità mal-paragrafu 4 ta' dan l-Artikolu, u għandhom jieħdu tali deċiżjoni fi żmien jumejn ta' xogħol mill-pubblikkazzjoni ta' dik id-*data* u għal perjodu ta' tliet xhur.”;

(c) il-paragrafi 2 u 3 huma mhassra;

(d) il-paragrafu 4 huwa sostitwit b'dan li ġej:

“4. L-ESMA għandha tippubblika fi żmien sebat ijiem ta' xogħol minn tmiem Marzu, Ĝunju, Settembru u Diċembru ta' kull sena kalendarja l-volum totali tan-negozjar fl-Unjoni għal kull strument finanzjarju fit-12-il xahar preċedenti, il-perċentwali tan-negozjar f'kull strument finanzjarju mwettaq madwar l-Unjoni taħt l-eżenzjoni msemmija fl-Artikolu 4(1), il-punt (a), u l-metodoloġija li tintuża biex jiġu dderivati dawk il-perċentwali tan-negozjar f'kull strument finanzjarju.”;

(e) il-paragrafi 5 u 6 huma mhassra;

(f) il-paragrafi 7, 8 u 9 huma sostitwiti b'dan li ġej:

“7. Sabiex tiġi żgurata baži affidabbli għall-monitoraġġ tan-negozjar li jseħħi taħt l-eżenzjoni msemmija fl-Artikolu 4(1), il-punt (a), u sabiex jiġi ddeterminat jekk ikunx inqabeż il-limitu msemmi fil-paragrafu 1, l-operaturi taċ-ċentri ta' negozjar għandu jkollhom stabbiliti sistemi u proceduri li jippermettu l-identifikazzjoni tan-negozji kollha li jkunu seħħew fiċ-ċentru tagħhom taħt dik l-eżenzjoni.

8. Il-perjodu għall-publikazzjoni tad-data dwar in-negozjar mill-ESMA, u li matulu n-negozju fi strument finanzjarju taħt dik l-eżenzjoni għandu jiġi mmonitorjat, għandu jibda fi ... [18-il xahar mid-data tad-dħul fis-seħħi ta' dan ir-Regolament emendantorju].

9. L-ESMA għandha tiżviluppa abbozz ta' standards teknici regolatorji biex tispeċifika l-metodu, inkluż l-immarkar tat-tranżazzjonijiet, li abbaži tiegħu tiġbor, tikkalkula u tippubblika d-data dwar it-tranżazzjonijiet, kif indikat fl-Artikolu 4, sabiex tipprovdi kejl preċiż tal-volum totali tan-negozjar għal kull strument finanzjarju u l-perċentwali tan-negozjar li jużaw dik l-eżenzjoni madwar l-Unjoni.

L-ESMA għandha tissottommetti dawk l-abbozzi ta' standards teknici regolatorji lill-Kummissjoni sa ... [12-il xahar mid-data tad-dħul fis-seħħi ta' dan ir-Regolament emendatorju].

Il-Kummissjoni hija delegata bis-setgħa li tissupplimenta dan ir-Regolament billi tadotta l-istandardi teknici regolatorji msemmija fl-ewwel subparagrafu f'konformità mal-Artikoli 10 sa 14 tar-Regolament (UE) Nru 1095/2010.

10. Sa ... [42 xahar mid-data tad-dħul fis-seħħi ta' dan ir-Regolament emendatorju], u kull sentejn wara, l-ESMA għandha tissottommetti lill-Kummissjoni rapport li jivvaluta l-limitu tal-limitazzjoni tal-volum stabbilit fil-paragrafu 1, filwaqt li jqis l-istabbiltà finanzjarja, l-aħjar prattiki internazzjonali, il-kompetitività tad-ditti tal-Unjoni, is-sinifikat tal-impatt fuq is-suq kif ukoll l-effičjenza tal-formazzjoni tal-prezzijiet.

Il-Kummissjoni għandha s-setgħa li tadotta atti delegati f'konformità mal-Artikolu 50 biex temenda dan ir-Regolament billi taġġusta l-limitu tal-limitazzjoni tal-volum stabbilit fil-paragrafu 1 ta' dan l-Artikolu. Għall-finijiet ta' dan is-subparagrafu, il-Kummissjoni għandha tqis ir-rapport mill-ESMA msemmi fl-ewwel subparagrafu ta' dan il-paragrafu, l-iżviluppi internazzjonali u l-istandardi maqbula fil-livell tal-Unjoni jew f'dak internazzjonali.”;

(5) L-Artikolu 8 huwa emendat kif ġej:

(a) it-titlu huwa sostitwit b'dan li ġej:

“Rekwiziti ta' trasparenza ta' qabel in-negozjar għal centri ta' negozjar fir-rigward ta' bonds, prodotti strutturati ta' finanzjar u kwoti tal-emissjonijiet”;

(b) il-paragrafi 1 u 2 huma sostitwiti b'dan li ġej:

“1. Meta japplikaw registry ċentrali tal-ordnijiet b'limitu jew sistema ta' negozjar b'irkant perjodiku, l-operaturi tas-suq u d-ditti tal-investiment li joperaw ċentru ta' negozjar għandhom jippubblikaw il-prezzijiet attwali tat-talbiet u tal-offerti u l-intensità tal-interessi kummerċjali b'dawk il-prezzijiet li jkunu rreklamati permezz tas-sistemi tagħhom fir-rigward ta' bonds, prodotti strutturati ta' finanzjar u kwoti tal-emissjonijiet. Dawk l-operaturi tas-suq u d-ditti tal-investiment għandhom jagħmlu dik l-informazzjoni disponibbli għall-pubbli fuq baži kontinwa matul is-sighħat normali ta' negozjar.

2. Ir-rekwiżiti ta' trasparenza msemmija fil-paragrafu 1 għandhom jiġu kkalibrati għal tipi differenti ta' sistemi ta' negozjar.”;
- (c) il-paragrafi 3 u 4 huma mhassra;
- (6) jiddahħlu l-Artikoli li ġejjin:

“Artikolu 8a

Rekwiżiti ta' trasparenza ta' qabel in-negozjar għaċ-ċentri ta' negozjar fir-rigward tad-derivattivi

1. Meta japplikaw registryu centrali tal-ordnijiet b'limitu jew sistema ta' negozjar b'irkant perjodiku, l-operaturi tas-suq li joperaw suq regolat għandhom jippubblikaw il-prezzijiet attwali tat-talbiet u tal-offerti u l-intensità tal-interessi kummerċjali b'dawk il-prezzijiet li jkunu rreklamati permezz tas-sistemi tagħhom fir-rigward ta' derivattivi nnegozjati fil-borża. Dawk l-operaturi tas-suq għandhom jagħmlu dik l-informazzjoni disponibbli għall-pubbliku fuq baži kontinwa matul is-sigħat normali ta' negozjar.

2. Meta japplikaw regiſtru centrali tal-ordnijiet b'limitu jew sistema ta' negozjar b'irkant perjodiku, l-operaturi tas-suq u d-ditti tal-investiment li joperaw MTF jew OTF għandhom jippubblikaw il-prezzijiet attwali tat-talbiet u tal-offerti u l-intensità tal-interessi kummerċjali b'dawk il-prezzijiet li jkunu rreklamati permezz tas-sistemi tagħhom fir-rigward tad-derivattivi OTC li jkunu ddenominati f'euro, f'yen ġappuniżi, f'dollari Amerikani jew f'liri sterlini u li:
 - (a) ikunu soġġetti għall-obbligu tal-ikklerjar skont it-Titolu II tar-Regolament (UE) Nru 648/2012, jiġu kklerjati centralment, u, fir-rigward tad-derivattivi bbażati fuq rati tal-imghax, ikollhom terminu kuntrattwalment maqbul ta' sena, sentejn, tliet snin, hames snin, seba' snin, ghaxar snin, 12-il sena, 15-il sena, 20, 25 jew 30 sena;
 - (b) ikunu swaps ta' inadempjenza ta' kreditu taħt isem wieħed li jirreferenzjaw bank globali sistemikament importanti u li jiġu kklerjati centralment; jew
 - (c) ikunu swaps ta' inadempjenza ta' kreditu li jirreferenzjaw indiċi li jinkludi banek globali sistemikament importanti u li jiġu kklerjati centralment.

Dawk l-operaturi tas-suq u d-ditti tal-investiment għandhom jagħmlu dik l-informazzjoni disponibbli għall-pubbliku fuq baži kontinwa matul is-sigħat normali ta' negozjar.

3. Ir-rekwiziti ta' trasparenza msemmija fil-paragrafi 1 u 2 għandhom jiġu kkalibrati għal tipi differenti ta' sistemi ta' negozjar.

4. Il-Kummissjoni għandha s-setgħa li tadotta atti delegati f'konformità mal-Artikolu 50 biex temenda l-paragrafu 2, l-ewwel subparagrafu, ta' dan l-Artikolu fir-rigward tad-derivattivi OTC soġġetti għar-rekwiżiti ta' trasparenza stipulati f'dak is-subparagrafu fid-dawl tal-iżviluppi tas-suq.

Artikolu 8b

Rekwiżiti ta' trasparenza ta' qabel in-negozjar għaż-ċentri ta' negozjar fir-rigward ta' ordnijiet f'pakkett

1. Meta japplikaw registru centrali tal-ordnijiet b'limitu jew sistema ta' negozjar b'irkant perjodiku, l-operaturi tas-suq u d-ditti tal-investiment li joperaw ċentru ta' negozjar għandhom jippubblikaw il-prezzijiet attwali tat-talbiet u tal-offerti u l-intensità tal-interessi kummerċjali b'dawk il-prezzijiet li jkunu rreklamati permezz tas-sistemi tagħhom fir-rigward ta' ordnijiet f'pakkett magħmul minn bonds, prodotti strutturati ta' finanzjar, kwoti tal-emissjonijiet jew derivattivi. Dawk l-operaturi tas-suq u d-ditti tal-investiment għandhom jagħmlu dik l-informazzjoni disponibbli għall-pubbliku fuq baži kontinwa matul is-sigħat normali ta' negozjar.
2. Ir-rekwiżiti ta' trasparenza msemmija fil-paragrafu 1 għandhom jiġu kkalibrati għal tipi differenti ta' sistemi ta' negozjar.”;

(7) L-Artikolu 9 huwa emendat kif ġej:

- (a) it-titlu huwa sostitwit b'dan li ġej:

“Eżenzjonijiet għal bonds, prodotti strutturati ta' finanzjar, kwoti tal-emissjonijiet, derivattivi u ordnijiet f'pakkett”;

(b) il-paragrafu 1 huwa emendat kif ġej:

(i) il-formulazzjoni introduttora hija sostitwita b'dan li ġej:

“L-awtoritajiet kompetenti għandhom ikunu jistgħu jeżentaw lill-operaturi tas-suq u lid-ditti tal-investiment li joperaw ċentru ta' negozjar mill-obbligu li jiġi pubblikaw l-informazzjoni msemmija fl-Artikolu 8(1), l-Artikolu 8a(1) u (2) u l-Artikolu 8b(1) għal:”;

(ii) il-punt (b) huwa mhassar;

(iii) il-punt (c) huwa sostitwit b'dan li ġej:

“(c) derivattivi OTC li ma jkunux soġġetti għall-obbligu ta' negozjar kif imsemmi fl-Artikolu 28 u li għalihom ma hemmx suq likwidu, u strumenti finanzjarji oħra li għalihom ma hemmx suq likwidu;”;

(iv) fil-punt (e), il-punt (iii) huwa mhassar;

(c) il-paragrafu 2a huwa sostitwit b'dan li ġej:

“2a. L-awtoritajiet kompetenti għandhom ikunu jistgħu jeżentaw mill-obbligu msemmi fl-Artikolu 8b(1) kull komponent individwali ta' ordni f'pakket.”.

(d) fil-paragrafu 3, l-ewwel subparagrafu huwa sostitwit b'dan li ġej:

“L-awtoritajiet kompetenti jistgħu, jew fuq l-inizjattiva tagħhom stess jew fuq talba minn awtoritajiet kompetenti oħra jew mill-ESMA, jirtiraw eżenzjoni mogħtija skont il-paragrafu 1 jekk huma josservaw li l-eżenzjoni tkun qed tintuża b'tali mod li jiddevja mill-fini originali tagħha jew jekk iqis li l-eżenzjoni tkun qed tintuża biex jiġu evitati r-rekwiżiti stabbiliti f'dan l-Artikolu.”;

(e) il-paragrafu 4 huwa emendat kif ġej:

(i) l-ewwel subparagrafu huwa sostitwit b'dan li ġej:

“L-awtorità kompetenti responsablli mis-superviżjoni ta' centru ta' negozjar wieħed jew aktar li fih jiġu nnegozjati klassi ta' bond, prodott strutturat ta' finanzjar, kwota tal-emissjonijiet jew derivattiv tista', meta l-likwidità ta' dik il-klassi ta' strument finanzjarju taqa' taħt limitu spċifikat, tissospendi b'mod temporanju l-obbligi msemmija fl-Artikolu 8. Il-limitu spċifikat għandu jiġi stabbilit abbaži ta' kriterji oggettivi spċifici għas-suq għall-strument finanzjarju kkonċernat. Notifika ta' tali sospensjoni temporanja għandha tiġi ppubblikata fuq is-sit web tal-awtorità kompetenti rilevanti u għandha tiġi nnotifikata lill-ESMA. L-ESMA għandha tippubblika dik is-sospensjoni temporanja fuq is-sit web tagħha.”;

(ii) it-tielet subparagrafu huwa sostitwit b'dan li ġej:

“Qabel ma tissospendi l-obbligi msemmija fl-Artikolu 8 jew iġġedded sospensjoni temporanja tagħhom,, l-awtorità kompetenti rilevanti għandha tinnotifika lill-ESMA bl-intenzjoni tagħha u tipprovd spjegazzjoni. L-ESMA għandha toħroġ opinjoni lill-awtorità kompetenti hekk kif ikun prattikabbi dwar jekk, fil-fehma tagħha, is-sospensjoni jew it-tiġdid tas-sospensjoni temporanja humiex ġustifikati f'konformità mal-ewwel u mat-tieni subparagrafi ta' dan il-paragrafu.”;

(f) il-paragrafu 5 huwa emendat kif ġej:

(i) l-ewwel subparagrafu huwa emendat kif ġej:

– il-punt (b) huwa sostitwit b'dan li ġej:

“(b) il-firxa tal-prezzijiet tat-talbiet u tal-offerti u l-intensità tal-interessi kummerċjali b'dawk il-prezzijiet li għandhom jiġu ppubblikati għal kull klassi ta' strument finanzjarju kkonċernat f'konformità mal-Artikolu 8(1), l-Artikolu 8a(1) u (2) u l-Artikolu 8b(1), filwaqt li titqies il-kalibrazzjoni meħtieġa għat-tipi differenti ta' sistemi ta' negozjar kif imsemmi fl-Artikolu 8(2), fl-Artikolu 8a(3) u fl-Artikolu 8b(2);”;

– il-punt (d) huwa mhassar;

- jiżdied il-punt li ġej:
 - “(f) il-karatteristiċi tar-registri centrali tal-ordnijiet b’limitu u s-sistemi ta’ negozjar b’irkant perjodiku;”;
- (ii) it-tieni u t-tielet subparagrafi huma sostitwiti b’dan li ġej:

“L-ESMA għandha tissottommetti dawk l-abbozzi ta’ standards tekniċi regolatorji lill-Kummissjoni sa … [12-il xahar mid-data tad-dhul fis-sehh ta’ dan ir-Regolament emendantorju].

Il-Kummissjoni hija delegata bis-setgħa li tissupplimenta dan ir-Regolament billi tadotta l-istandardi tekniċi regolatorji msemmija fl-ewwel subparagrafu f’konformità mal-Artikoli 10 sa 14 tar-Regolament (UE) Nru 1095/2010.”;

(8) L-Artikolu 10 huwa sostitwit b'dan li ġej:

“Artikolu 10

Rekwiziti ta' trasparenza ta' wara n-negozjar għac-ċentri ta' negozjar fir-rigward ta' bonds, prodotti strutturati ta' finanzjar, kwoti tal-emissjonijiet u derivattivi

1. L-operaturi tas-suq u tad-ditti tal-investiment li joperaw ċentru ta' negozjar għandhom jippubblikaw il-prezz, il-volum u l-ħin tat-tranżazzjonijiet eżegwiti fir-rigward ta' bonds, prodotti strutturati ta' finanzjar u kwoti tal-emissjonijiet innegozjati f'ċentru ta' negozjar. Dawk ir-rekwiziti għandhom japplikaw ukoll għal tranżazzjonijiet eżegwiti fir-rigward ta' derivattivi nnegozjati fil-borża u fir-rigward ta' derivattivi OTC kif imsemmi fl-Artikolu 8a(2). L-operaturi tas-suq u d-ditti tal-investiment li joperaw ċentru ta' negozjar għandhom jippubblikaw id-dettalji ta' dawn it-tranżazzjonijiet kollha qrib il-ħin reali daqs kemm ikun teknikament possibbi.
2. L-operaturi tas-suq u d-ditti tal-investiment li joperaw ċentru ta' negozjar għandhom jagħtu access, fuq termini kummerċjali raġonevoli u fuq baži nondiskriminatorja, ghall-arrangamenti tagħhom biex jippubblikaw l-informazzjoni skont il-paragrafu 1 ta' dan l-Artikolu lid-ditti tal-investimenti li huma obbligati, skont l-Artikolu 21, jippubblikaw id-dettalji tat-tranżazzjonijiet tagħhom f'bonds, prodotti strutturati ta' finanzjar, kwoti tal-emissjonijiet u derivattivi OTC kif imsemmi fl-Artikolu 8a(2).

3. L-informazzjoni relatata ma' tranżazzjoni f'pakkett għandha ssir disponibbli fir-rigward ta' kull komponent qrib il-ħin reali daqs kemm ikun teknikament possibbli, filwaqt li titqies il-ħtieġa li jiġu allokati prezziżiet lil strumenti finanzjarji partikolari, u għandha tinkludi marka biex jiġi identifikat li l-komponent jappartjeni għal pakkett.

Meta t-tranżazzjoni f'pakkett tkun eligibbli għal pubblikazzjoni differita skont l-Artikolu 11 jew 11a, l-informazzjoni dwar il-komponent għandha ssir disponibbli wara li l-perjodu tad-differiment għat-tranżazzjoni jkun għadda.”;

(9) L-Artikolu 11 huwa emendat kif ġej:

- (a) it-titlu huwa sostitwit b'dan li ġej:

“Pubblikazzjoni differita fir-rigward ta’ bonds, prodotti strutturati ta’ finanzjar jew kwoti tal-emissjonijiet”;

- (b) il-paragrafu 1 huwa sostitwit b'dan li ġej:

“1. L-operaturi tas-suq u d-ditti tal-investiment li joperaw ċentru ta’ negozjar jistgħu jiddifferixxu l-pubblikazzjoni tad-dettalji tat-tranżazzjonijiet eżegwiti fir-rigward ta’ bonds, prodotti strutturati ta’ finanzjar jew kwoti tal-emissjonijiet innegozjati f’ċentru ta’ negozjar, inkluż il-prezz u l-volum, f’konformità ma’ dan l-Artikolu.

L-operaturi tas-suq u d-ditti tal-investiment li joperaw ċentru ta' negozjar għandhom jiddivulgaw b'mod ċar l-arrangamenti għall-publikazzjoni differita lill-partecipanti tas-suq u lill-pubbliku. L-ESMA għandha timmonitorja l-applikazzjoni ta' dawk l-arrangamenti u għandha, kull sentejn, tissottometti rapport lill-Kummissjoni dwar kif jintużaw fil-prattika.

- 1a. L-arrangamenti għall-publikazzjoni differita fir-rigward ta' bonds, jew klassijiet tagħhom, għandhom jiġu organizzati bl-užu ta' ġumes kategoriji:
 - (a) kategorija 1: tranżazzjonijiet ta' daqs medju fi strument finanzjarju li għaliex ikun hemm suq likwidu;
 - (b) kategorija 2: tranżazzjonijiet ta' daqs medju fi strument finanzjarju li għaliex ma jkunx hemm suq likwidu;
 - (c) kategorija 3: tranżazzjonijiet ta' daqs kbir fi strument finanzjarju li għaliex ikun hemm suq likwidu;
 - (d) kategorija 4: tranżazzjonijiet ta' daqs kbir fi strument finanzjarju li għaliex ma jkunx hemmx suq likwidu;
 - (e) kategorija 5: tranżazzjonijiet ta' daqs kbir ħafna.

Meta l-perjodu ta' differiment jgħaddi, id-dettalji kollha tat-tranżazzjonijiet fuq bażi individwali għandhom jiġu ppubblikati.

- 1b. L-arrangamenti għall-publikazzjoni differita fir-rigward ta' prodotti strutturati ta' finanzjar jew kwoti tal-emissjonijiet, jew klassijiet tagħhom, innegozjati f'ċentru ta' negozjar għandhom jiġu organizzati skont l-istandard tekniċi regolatorji msemmija fil-paragrafu 4, il-punt (g).

Meta l-perjodu tad-differiment jghaddi, id-dettalji kollha tat-tranżazzjonijiet fuq baži individwali għandhom jiġu ppubblikati.”;

- (c) il-paragrafi 2, 3 u 4 huma sostitwiti b'dan li ġej:

- “2. L-awtorità kompetenti responsabbi mis-superviżjoni ta' ċentru ta' negozjar wieħed jew aktar li fih jiġu nnegozjati klassi ta' bond, prodott strutturat ta' finanzjar jew kwota tal-emissjonijiet tista', meta l-likwidità ta' dik il-klassi ta' strument finanzjarju taqa' taħt il-limitu ddeterminat f'konformità mal-metodoloġija kif imsemmi fl-Artikolu 9(5), il-punt (a), tissospendi b'mod temporanju l-obbligi msemmija fl-Artikolu 10. Dak il-limitu għandu jiġi stabbilit abbaži ta' kriterji oġgettivi specifici għas-suq għall-strument finanzjarju kkonċernat.

Tali sospensjoni temporanja għandha tiġi ppubblikata fuq is-sit web tal-awtorità kompetenti rilevanti u għandha tiġi nnotifikata lill-ESMA. L-ESMA għandha tippubblika dik is-sospensjoni temporanja fuq is-sit web tagħha.

L-ESMA tista', fil-każ ta' emerġenza, bħal pereżempju effett hažin sinifikanti fuq il-likwidità ta' klassi ta' bond, prodott strutturat ta' finanzjar jew kwota tal-emissjonijiet innegozjata fl-Unjoni, testendi d-durati massimi tad-differimenti stabiliti f'konformità mal-istandardi teknici regolatorji adottati skont il-paragrafu 4, il-punti (f) u (g). Qabel ma tiddeċiedi dwar tali estensjoni, l-ESMA għandha tikkonsulta ma' kwalunkwe awtorità kompetenti responsabbi għas-superviżjoni ta' centru ta' negozjar wieħed jew aktar li fih tiġi nnegozjata dik il-klassi ta' klassi ta' bond, prodott strutturat ta' finanzjar jew kwota tal-emissjonijiet. Tali estensjoni għandha tiġi ppubblikata fuq is-sit web tal-ESMA.

Is-sospensjoni temporanja msemmija fl-ewwel subparagrafu jew l-estensjoni msemmija fit-tielet subparagrafu għandha tkun valida għal perjodu inizjali li ma jaqbiżx it-tliet xħur mid-data tal-pubblikazzjoni tagħha fuq is-sit web tal-awtorità kompetenti rilevanti jew tal-ESMA, rispettivament. Tali sospensjoni jew estensjoni tista' tiġġedded għal perjodi ulterjuri li ma jaqbżux it-tliet xħur kull darba jekk ir-raġunijiet għas-sospensjoni temporanja jew l-estensjoni jibqgħu applikabbli.

Qabel ma s-sospensjoni temporanja kif imsemmi fl-ewwel subparagrafu tiġi sospiża jew imġedda, l-awtorità kompetenti rilevanti għandha tinnotifika lill-ESMA bl-intenzjoni tagħha u tipprovd spjegazzjoni. L-ESMA għandha toħrog opinjoni lill-awtorità kompetenti hekk kif ikun prattikabbli dwar jekk, fil-fehma tagħha, is-sospensjoni jew it-tiġdid tas-sospensjoni temporanja humiex ġustifikati f'konformità mal-ewwel u mar-raba' subparagrafi.

3. Minbarra l-pubblikazzjoni differita kif imsemmi fil-paragrafu 1, l-awtorità kompetenti ta' Stat Membru tista' tippermetti, fir-rigward ta' strumenti ta' dejn sovran maħruġa minn dak l-Istat Membru, jew klassijiet tagħhom:
 - (a) l-ommissjoni tal-pubblikazzjoni tal-volum ta' tranżazzjoni individwali għal perjodu estiż li ma jaqbiżx is-sitt xhur; jew
 - (b) il-pubblikazzjoni tad-dettalji ta' diversi tranżazzjonijiet f'forma aggregata għal perjodu estiż li ma jaqbiżx is-sitt xhur.

Fir-rigward ta' tranżazzjonijiet fi strumenti ta' dejn sovran mhux maħruġa minn Stat Membru, id-deċiżjonijiet f'konformità mal-ewwel subparagrafu għandhom jittieħdu mill-ESMA.

L-ESMA għandha tippubblika fuq is-sit web tagħha l-lista tad-differimenti permessi skont l-ewwel u t-tieni subparagrafi. L-ESMA għandha timmonitorja l-applikazzjoni tad-deċiżjonijiet meħuda skont l-ewwel u t-tieni subparagrafi u għandha, kull sentejn, tissottommetti rapport lill-Kummissjoni dwar kif jintużaw fil-prattika.

Meta l-perjodu tad-different jgħaddi, id-dettalji kollha tat-tranżazzjonijiet fuq baži individwali għandhom jiġu ppubblikati.

4. L-ESMA għandha, wara li tikkonsulta lill-grupp tal-partijiet ikkonċernati esperti stabbilit skont l-Artikolu 22b(2), tiżviluppa abbozzi ta' standards tekniċi regolatorji biex tispecifika dan li ġej b'tali mod li jippermetti l-pubblikazzjoni tal-informazzjoni meħtieġa skont dan l-Artikolu u l-Artikolu 27g:
 - (a) id-dettalji tat-tranżazzjonijiet li d-ditti tal-investiment u l-operaturi tas-suq għandhom jagħmlu disponibbli għall-pubbliku għal kull klassi ta' strument finanzjarju kif imsemmi fil-paragrafu 1 ta' dan l-Artikolu, inkluzi identifikaturi għat-tipi differenti ta' tranżazzjonijiet ippubblikati skont l-Artikolu 10(1) u l-Artikolu 21(1), filwaqt li jiddistingu bejn dawk iddeterminati minn fatturi marbuta primarjament mal-valwazzjoni tal-strumenti finanzjarji u dawk iddeterminati minn fatturi oħra;

- (b) il-limitu taż-żmien li jitqies li jikkonforma mal-obbligu tal-pubblikazzjoni qrib il-ħin reali daqs kemm ikun teknikament possibbli, inkluż meta n-negozji jiġu eżegwiti barra mis-sigħat normali ta' negozjar;
- (c) għal liema prodotti strutturati ta' finanzjar jew kwoti tal-emissjonijiet innegozjati f'ċentru ta' negozjar, jew klassijiet tagħhom, jeżisti suq likwidu;
- (d) x'jikkostitwixxi suq likwidu u illikwidu għall-bonds, jew klassijiet tagħhom, espress bħala limiti ddeterminati skont id-daqs tal-ħruġ ta' dawk il-bonds;
- (e) għal bond likwidu jew illikwidu, jew għal klassi tiegħu, dak li jikkostitwixxi tranżazzjoni ta' daqs medju, ta' daqs kbir u ta' daqs kbir ġafna, kif imsemmi fil-paragrafu 1a ta' dan l-Artikolu, abbaži ta' analizi kwantitattiva u kwalitattiva u filwaqt li jitqiesu l-kriterji fl-Artikolu 2(1), il-punt (17)(a), u kriterji rilevanti oħra meta applikabbli;
- (f) fir-rigward ta' bonds, jew klassijiet tagħhom, id-differimenti tal-prezzijiet u tal-volumi applikabbi għal kull waħda mill-ħames kategoriji stabbiliti fil-paragrafu 1a, bl-applikazzjoni tad-durati massimi li ġejjin:
 - (i) għat-tranżazzjonijiet fil-kategorija 1: differment tal-prezz u differment tal-volum li ma jaqbżux 15-il minuta;

- (ii) għat-tranżazzjonijiet fil-kategorija 2: differiment tal-prezz u differiment tal-volum li ma jaqbżux tmiem il-jum ta' negozjar;
 - (iii) għat-tranżazzjonijiet fil-kategorija 3: differiment tal-prezz li ma jaqbiżx tmiem l-ewwel jum ta' negozjar wara d-data tat-tranżazzjoni u differiment tal-volum li ma jaqbiżx ġimgħa waħda wara d-data tat-tranżazzjoni;
 - (iv) għat-tranżazzjonijiet fil-kategorija 4: differiment tal-prezz li ma jaqbiżx tmiem it-tieni jum ta' negozjar wara d-data tat-tranżazzjoni u differiment tal-volum li ma jaqbiżx ġimġhtejn wara d-data tat-tranżazzjoni;
 - (v) għat-tranżazzjonijiet fil-kategorija 5: differiment tal-prezz u differiment tal-volum li ma jaqbżux erba' ġimġħat wara d-data tat-tranżazzjoni;
- (g) l-arrangamenti għall-pubblikazzjoni differita fir-rigward ta' prodotti strutturati ta' finanzjar u kwoti tal-emissjonijiet, jew klassijiet tagħhom, abbażi ta' analiżi kwantitattiva u kwalitattiva u filwaqt li jitqiesu l-kriterji fl-Artikolu 2(1), il-punt (17)(a), u kriterji rilevanti oħra meta applikabbi.
- (h) fir-rigward ta' strumenti ta' dejn sovran, jew klassijiet tagħhom, il-kriterji li għandhom jiġu applikati meta jiġi ddeterminat id-daqs jew it-tip tat-tranżazzjoni f'tali strumenti li għalihom jistgħu jittieħdu deċiżjonijiet skont il-paragrafu 3.

Għal kull waħda mill-kategoriji stabbiliti fil-paragrafu 1a, l-ESMA għandha taġġonna regolarmen l-abbozz ta' standards teknici regolatorji msemmi fl-ewwel subparagrafu, il-punt (f), ta' dan il-paragrafu sabiex tikkalibra mill-ġdid id-durata tad-differiment applikabbli bl-ġhan li tnaqqasha gradwalment meta xieraq. Mhux aktar tard minn sena wara li d-durati tad-differiment mnaqqsa jsiru applikabbli, l-ESMA għandha twettaq analiżi kwantitattiva u kwalitattiva biex tivvaluta l-effetti tat-tnaqqis. Meta disponibbli, l-ESMA għandha tuża d-data dwar it-trasparenza ta' wara n-negozjar imxerrda mis-CTP għal dan il-ġhan. Jekk jidhru effetti hžiena ghall-instrumenti finanzjarji, l-ESMA għandha taġġonna l-abbozz ta' standards teknici regolatorji msemmi fl-ewwel subparagrafu, il-punt (f), ta' dan il-paragrafu biex iżżejjid id-durata tad-differiment lura għal-livell preċedenti.

L-ESMA għandha tissottommetti l-abbozz ta' standards teknici regolatorji msemmi fl-ewwel subparagrafu lill-Kummissjoni sa ... [disa' xhur mid-data tad-dħul fis-seħħ ta' dan ir-Regolament emendantorju].

Il-Kummissjoni hija delegata bis-setgħa li tissupplimenta dan ir-Regolament billi tadotta l-istandardi teknici regolatorji msemija fl-ewwel u fit-tieni subparagrafi f'konformità mal-Artikoli 10 sa 14 tar-Regolament (UE) Nru 1095/2010.”;

(10) jiddaħħal l-Artikolu li ġej:

“Artikolu 11a

Pubblikazzjoni differita fir-rigward tad-derivattivi

1. L-operaturi tas-suq u d-ditti tal-investiment li joperaw ċentru ta' negozjar jistgħu jiddifferixxu l-pubblikazzjoni tad-dettalji tat-tranżazzjonijiet eżegwiti fir-rigward ta' derivattivi nnegozjati fil-borża u fir-rigward ta' derivattivi OTC kif imsemmi fl-Artikolu 8a(2), inkluż il-prezz u l-volum, f'konformità ma' dan l-Artikolu.

L-operaturi tas-suq u d-ditti tal-investiment li joperaw ċentru ta' negozjar għandhom jiddivulgaw b'mod ċar l-arrangamenti għall-pubblikazzjoni differita lill-partecipanti tas-suq u lill-pubbliku. L-ESMA għandha timmonitorja l-applikazzjoni ta' dawk l-arrangamenti u għandha, kull sentejn, tissottometti rapport lill-Kummissjoni dwar kif jintużaw fil-prattika.

L-arrangamenti għall-pubblikazzjoni differita fir-rigward ta' derivattivi nnegozjati fil-borża jew ta' derivattivi OTC kif imsemmi fl-Artikolu 8a(2), jew klassijiet tagħhom, għandhom jiġu organizzati bl-użu ta' ħames kategoriji:

- (a) kategorija 1: tranżazzjonijiet ta' daqs medju fi strument finanzjarju li għalihi ikun hemm suq likwidu;

- (b) kategorija 2: tranżazzjonijiet ta' daqs medju fi strument finanzjarju li għalih ma jkunx hemm suq likwidu;
- (c) kategorija 3: tranżazzjonijiet ta' daqs kbir fi strument finanzjarju li għalih ikun hemm suq likwidu;
- (d) kategorija 4: tranżazzjonijiet ta' daqs kbir fi strument finanzjarju li għalih ma jkunx hemm suq likwidu;
- (e) kategorija 5: tranżazzjonijiet ta' daqs kbir ħafna.

Meta l-perjodu tad-differiment jghaddi, id-dettalji kollha tat-tranżazzjonijiet fuq baži individwali għandhom jiġu ppubblikati.

2. L-awtorità kompetenti responsabbi mis-superviżjoni ta' ċentru ta' negozjar wieħed jew aktar li fih jiġu nnegozjati klassi ta' derivattiv nnegozjat fil-borża jew derivattiv OTC kif imsemmi fl-Artikolu 8a(2) jista', meta l-likwidità ta' dik il-klassi ta' strumenti finanzjarji taqa' taħt il-limitu determinat f'konformità mal-metodoloġija kif imsemmi fl-Artikolu 9(5), il-punt (a), tissospendi temporanjament l-obbligi msemmija fl-Artikolu 10. Dak il-limitu għandu jiġi stabbilit abbaži ta' kriterji oggettivi specifici għas-suq għall-istrument finanzjarju kkonċernat.

Tali sospensjoni temporanja għandha tīgħi ppubblikata fuq is-sit web tal-awtorità kompetenti rilevanti u għandha tīgħi nnotifikata lill-ESMA. L-ESMA għandha tippubblīka dik is-sospensjoni temporanja fuq is-sit web tagħha.

L-ESMA tista', fil-każ ta' emergenza, bħal effett hażin sinifikanti fuq il-likwidità ta' klassi ta' derivattiv nnegozjat fil-borża jew ta' derivattiv OTC kif imsemmi fl-Artikolu 8a(2) nnegozjat fl-Unjoni, testendi d-durati massimi ta' different stabiliti f'konformità mal-istandard teknici regolatorji adottati skont il-paragrafu 3, il-punt (e), ta' dan l-Artikolu. Qabel ma tiddeċiedi dwar tali estensjoni, l-ESMA għandha tikkonsulta ma' kwalunkwe awtorità kompetenti responsabbi għas-superviżjoni ta' centru ta' negozjar wieħed jew aktar li fih tīgħi nnegozjata dik il-klassi ta' derivattiv nnegozjat fil-borża jew ta' derivattiv OTC kif imsemmi fl-Artikolu 8a(2). Tali estensjoni għandha tīgħi ppubblikata fuq is-sit web tal-ESMA.

Is-sospensjoni temporanja msemmija fl-ewwel subparagrafu jew l-estensjoni msemmija fit-tielet subparagrafu għandha tkun valida għal perjodu inizjali li ma jaqbiżx it-tliet xhur mid-data tal-pubblikazzjoni tagħha fuq is-sit web tal-awtorità kompetenti rilevanti jew tal-ESMA, rispettivament. Tali sospensjoni jew estensjoni tista' tiġġedded għal perjodi ulterjuri li ma jaqbżux it-tliet xhur kull darba jekk ir-raġunijiet għas-sospensjoni jew l-estensjoni temporanja jibqgħu applikabbli.

Qabel ma sospensjoni temporanja kif imsemmija fl-ewwel subparagrafu tiġi sospiża jew imġedda, l-awtorità kompetenti rilevanti għandha tinnotifika lill-ESMA bl-intenzjoni tagħha u tagħti spjegazzjoni. L-ESMA għandha toħroġ opinjoni lill-awtorità kompetenti hekk kif ikun prattikabbli dwar jekk, fil-fehma tagħha, is-sospensjoni jew it-tiġdid tas-sospensjoni temporanja ikunux ġustifikati f'konformità mal-ewwel u r-raba' subparagrafi.

3. L-ESMA għandha, wara li tikkonsulta l-grupp tal-partijiet ikkonċernati esperti stabbilit skont l-Artikolu 22b(2), tiżviluppa abbozzi ta' standards teknici regolatorji biex tispeċifika dan li ġej b'tali mod li tippermetti l-pubblikazzjoni tal-informazzjoni meħtieġa skont dan l-Artikolu u skont l-Artikolu 27g:
 - (a) id-dettalji ta' tranżazzjonijiet li d-ditti tal-investiment u l-operaturi tas-suq għandhom jagħmlu disponibbli lill-pubbliku għal kull klassi ta' derivattiv kif imsemmi fl-ewwel paragrafu ta' dan l-Artikolu, inkluži identifikaturi għat-tipi differenti ta' tranżazzjonijiet ippubblikati skont l-Artikoli 10(1) u 21(1), li jiddistingu bejn dawk determinati minn fatturi marbuta primarjament mal-valwazzjoni tad-derivattivi u dawk determinati minn fatturi oħra;
 - (b) il-limitu taż-żmien li huwa kkunsidrat li jikkonforma mal-obbligu tal-pubblikazzjoni qrib il-ħin reali daqs kemm ikun teknikament possibbli, inkluž meta n-negozji jitwettqu barra mis-sigħat normali ta' negozjar;
 - (c) dawk id-derivattivi li għalihom jeżisti suq likwidu;

- (d) għal derivattiv likwidu jew illikwidu, jew għal klassi tiegħu, dak li jikkostitwixxi tranżazzjoni ta' daqs medju, kbir jew kbir ħafna, kif imsemmi fil-paragrafu 1, it-tielet subparagrafu ta' dan l-Artikolu abbaži ta' analiżi kwantitattiva u kwalitattiva u b'kunsiderazzjoni għall-kriterji fl-Artikolu 2(1), il-punt (17)(a), u kriterji rilevanti oħra fejn applikabbli;
- (e) id-differimenti tal-prezz u tal-volum applikabbli għal kull waħda mill-ħames kategoriji stabbiliti fil-paragrafu 1, it-tielet subparagrafu ta' dan l-Artikolu, abbaži ta' analiżi kwantitattiva u kwalitattiva u filwaqt li jittieħdu inkunsiderazzjoni l-kriterji fl-Artikolu 2(1), il-punt (17)(a), id-daqs tat-tranżazzjoni u kriterji rilevanti oħra fejn applikabbli.

Għal kull waħda mill-kategoriji stabbiliti fil-paragrafu 1, it-tielet subparagrafu, ta' dan l-Artikolu, l-ESMA għandha taġġonna regolament l-abbozz ta' standards tekniċi regolatorji msemmi fl-ewwel subparagrafu, il-punt (e), ta' dan il-paragrafu sabiex tikkalibra mill-ġdid id-durata ta' different applikabbli bl-ġhan li tnaqqasha gradwalment fejn xieraq. Mhux aktar tard minn sena wara li d-durati tad-different mnaqqsa jsiru applikabbli, l-ESMA għandha twettaq analiżi kwantitattiva u kwalitattiva biex tivvaluta l-effetti tat-tnaqqis. Meta tkun disponibbli, l-ESMA għandha tuża d-data ta' trasparenza ta' wara n-negozjar disseminat mis-CTP għal dan il-ġħan. Jekk jidhru effetti hžiena għall-istrumenti finanzjarji, l-ESMA għandha taġġonna l-abbozz ta' standards tekniċi regolatorji msemmija fl-ewwel subparagrafu, il-punt (e), ta' dan il-paragrafu biex iżżejjid id-durata tad-different lura għal-livell preċedenti.

L-ESMA għandha tippreżenta l-abbozz ta' standards tekniċi regolatorji msemmi fl-ewwel subparagrafu lill-Kummissjoni sa ... [18-il xahar mid-*data* tad-dħul fis-seħħ ta' dan ir-Regolament emendantorju].

Il-Kummissjoni hija delegata s-setgħa li tissupplimenta dan ir-Regolament billi tadotta l-i-standards tekniċi regolatorji msemmija fl-ewwel u fit-tieni subparagrafi f'konformità mal-Artikoli 10 sa 14 tar-Regolament (UE) Nru 1095/2010.

L-ESMA għandha tirrieżamina l-i-standards tekniċi regolatorji msemmija fl-ewwel u fit-tieni subparagrafi flimkien mal-grupp tal-partijiet ikkonċernati esperti stabbilit skont l-Artikolu 22b(2) u temendahom biex tieħu inkunsiderazzjoni kwalunkwe bidla sostanzjali fil-kalibrazzjoni tad-differimenti tal-prezz u tal-volum skont l-ewwel subparagrafu, il-punt (e), u t-tieni subparagrafu ta' dan il-paragrafu.”;

(11) fl-Artikolu 12, il-paragrafu 1 huwa sostitwit b'dan li ġej:

“1. L-operaturi tas-suq u d-ditti tal-investiment li joperaw ċentru ta' negozjar għandhom jagħmlu disponibbli għall-pubbliku l-informazzjoni ppubblikata f'konformità mal-Artikoli 3, 4 u 6 sa 11a billi joffru d-*data* tat-trasparenza ta' qabel in-negożjar u wara n-negożjar b'mod separat.”;

(12) L-Artikolu 13 huwa sostitwit b'dan li ġej:

“Artikolu 13

Obbligu biex id-data ta' qabel in-negozjar u wara n-negozjar tkun disponibbli fuq baži kummerċjali rāgħonevoli

1. L-operaturi tas-suq u d-ditti tal-investiment li joperaw ċentru ta' negozjar, l-APAs, is-CTPs u l-internalizzaturi sistematici għandhom ipoġġu għad-dispozizzjoni tal-pubbliku l-informazzjoni ppubblikata f'konformità mal-Artikoli 3, 4 u 6 sa 11a, 14, 20, 21, 27g u 27h, fuq baži kummerċjali rāgħonevoli, inkluži termini kuntrattwali imparzjali u ġusti.

Dawk l-operaturi tas-suq u d-ditti tal-investiment, l-APAs, is-CTPs u l-internalizzaturi sistematici għandhom jiżguraw aċċess nondiskriminatory għal tali informazzjoni. Il-politiki tad-data ta' dawk l-operaturi tas-suq u d-ditti tal-investiment, l-APAs, is-CTPs u l-internalizzaturi sistematici għandhom ikunu disponibbli ghall-pubbliku mingħajr ħlas b'mod li jkun faċli li jinfiehem u li jiġi aċċessat.

2. L-operaturi tas-suq u d-ditti tal-investiment li joperaw ċentru ta' negozjar, l-APAs u l-internalizzaturi sistematici għandhom jagħmlu disponibbli ghall-pubbliku l-informazzjoni msemmija fil-paragrafu 1 mingħajr ħlas 15-il minuta wara l-pubblikazzjoni f'format li jinqara mill-magni u li jista' jintuża mill-utenti kollha, inkluži l-investituri tal-bejgħ bl-imnut.

3. Il-baži kummercjalni raġonevoli għandha tinkeludi l-livell ta' tariffi u termini kuntrattwali oħra. Il-livell ta' tariffi għandu jiġi ddeterminat mill-kost tal-produzzjoni u t-tixrid tal-informazzjoni msemmija fil-paragrafu 1 u marġni raġonevoli.
4. L-operaturi tas-suq u d-ditti ta' investimenti li joperaw ċentru ta' negozjar, l-APAs, is-CTPs u l-internalizzaturi sistematici għandhom, fuq talba, jipprovdu lill-awtoritajiet kompetenti tagħhom b'informazzjoni dwar il-kostijiet reali tal-produzzjoni u t-tixrid tal-informazzjoni msemmija fil-paragrafu 1, inkluż marġni raġonevoli.
5. L-ESMA għandha tiżviluppa abbozz ta' standards teknici regolatorji li jispeċifikaw:
 - (a) x'jikkostitwixxi termini kuntrattwali imparzjali u ġusti kif imsemmi fil-paragrafu 1, l-ewwel subparagrafu;
 - (b) x'jikkostitwixxi aċċess nondiskriminatory għall-informazzjoni kif imsemmi fil-paragrafu 1, it-tieni subparagrafu;
 - (c) il-kontenut, il-format u t-terminoloġija uniformi tal-politiki tad-*data* li għandhom isiru disponibbli għall-publiku skont il-paragrafu 1, it-tieni subparagrafu;
 - (d) l-aċċess għad-*data*, u l-kontenut u l-format tal-informazzjoni li għandha ssir disponibbli għall-publiku skont il-paragrafu 1;

- (e) l-elementi li għandhom jiġu inkluži fil-kalkolu tal-kost u marġni raġonevoli kif imsemmi fil-paragrafu 3;
- (f) il-kontenut uniformi, il-format u t-terminoloġija tal-informazzjoni li għandha tiġi pprovdu lill-awtoritajiet kompetenti skont il-paragrafu 4.

L-ESMA għandha, kull sentejn, timmonitorja u tivvaluta l-iżviluppi fil-kost tad-*data* u għandha, fejn xieraq, taġġorna dawk l-abbozzi ta' standards tekniċi regolatorji abbażi tal-valutazzjoni tagħha.

L-ESMA għandha tippreżenta l-abbozz ta' standards tekniċi regolatorji msemmi fl-ewwel subparagrafu lill-Kummissjoni sa ... [disa' xhur mid-data tad-dħul fis-seħħ ta' dan ir-Regolament emendantorju].

Il-Kummissjoni hija delegata s-setgħa li tissupplimenta dan ir-Regolament billi tadotta l-istandardi tekniċi regolatorji msemmi fl-ewwel u fit-tieni subparagrafu f'konformità mal-Artikoli 10 sa 14 tar-Regolament (UE) Nru 1095/2010.”;

(13) L-Artikolu 14 huwa emendat kif ġej:

(a) il-paragrafi 2 u 3 huma sostitwiti b'dan li ġej:

- “2. Dan l-Artikolu u l-Artikoli 15, 16 u 17 għandhom japplikaw għall-internalizzaturi sistematici meta jinnejozjaw f'daqsijiet sa u inkluż dak il-limitu determinat fl-istandard tekniċi regolatorji adottati skont il-Paragrafu 7, il-punt (b), ta' dan l-Artikolu.
3. Id-daqs minimu tal-kwotazzjoni tal-internalizzaturi sistematici għandu jiġi ddeterminat fl-istandard tekniċi regolatorji adottati skont il-paragrafu 7, il-punt (c). Għal sehem, irċevuta tad-depožitu, ETF, certifikat jew strument finanzjarju simili ieħor partikolari nnegożjat f'ċentru ta' negozjar, kull kwotazzjoni għandha tħalli prezz tal-offerti u talbiet sod għal daqs li jiista' jasal sa u jinkludi il-limitu msemmi fil-paragrafu 2. Il-prezz għandu jiirrifletti wkoll il-kundizzjonijiet prevalenti tas-suq għal dak is-sehem, l-irċevuti tad-depožiti, ETF, iċ-ċertifikat jew strument finanzjarju simili ieħor.”;

(b) il-paragrafu 7 huwa sostitwit b'dan li ġej:

- “7. Sabiex tiġi żgurata l-valwazzjoni effiċjenti tal-ishma, tal-irċevuti tad-depožiti, tal-ETFs, taċ-ċertifikati u strumenti finanzjarji simili oħra u tiġi massimizzata l-possibbiltà tad-ditti tal-investiment li jiksbu l-aħjar negozju għall-klijenti tagħhom, l-ESMA għandha tiżviluppa abbozz ta' standards teknici regolatorji li jiġi speċifikaw:
- (a) l-arrangġamenti għall-publikazzjoni ta' kwotazzjoni soda kif imsemmija fil-paragrafu 1;
 - (b) id-determinazzjoni tal-limitu msemmi fil-paragrafu 2, li għandu jieħu inkunsiderazzjoni l-aħjar prattiki internazzjonali, il-kompetittività tad-ditti tal-Unjoni, is-sinifikat tal-impatt fuq is-suq u l-effiċjenza tal-formazzjoni tal-prezzijiet u li m'għandux ikun taħt id-doppju tad-daqs standard tas-suq;
 - (c) id-determinazzjoni tad-daqs minimu tal-kwotazzjoni kif imsemmi fil-paragrafu 3, li m'għandux jaqbeż id-90 % tal-limitu msemmi fil-paragrafu 2 u li ma għandux ikun inqas mid-daqs standard tas-suq;
 - (d) id-determinazzjoni ta' jekk il-prezzijiet jirriflettux il-kundizzjonijiet tas-suq prevalenti kif imsemmi fil-paragrafu 3; u

(e) id-daq standard tas-suq kif imsemmi fil-paragrafu 4.

L-ESMA għandha tippreżenta dak l-abbozz ta' standards tekniċi regolatorji lill-Kummissjoni sa ... [12-il xahar mid-data tad-dħul fis-seħħ ta' dan ir-Regolament emendantorju].

Il-Kummissjoni hija delegata s-setgħa li tissupplimenta dan ir-Regolament billi tadotta l-istandard tekniċi regolatorji msemmija fl-ewwel subparagrafu f'konformità mal-Artikoli 10 sa 14 tar-Regolament (UE) Nru 1095/2010.”;

(14) L-Artikolu 15 huwa emendat kif ġej:

(a) fil-paragrafu 1, it-tielet subparagrafu huwa sostitwit b'dan li ġej:

“L-internalizzaturi sistematici għandhom jistabbilixxu u jimplimentaw regoli trasparenti u nondiskriminatory u kriterji oggettivi għall-eżekuzzjoni effiċjenti tal-ordnijiet. Għandu jkollhom arranġamenti għall-ġestjoni soda tal-operazzjonijiet tekniċi tagħhom, inkluż l-istabbiliment ta' arranġamenti effettivi ta' kontingenza biex jindirizzaw ir-riskji ta' tfixkil tas-sistemi.”;

(b) il-paragrafu 5 huwa sostitwit b'dan li ġej:

“5. L-ESMA għandha tiżviluppa abbozz ta' standards tekniċi ta' implementazzjoni li jiddeterminaw il-kontenut u l-format tan-notifika msemmija fil-paragrafu 1, it-tieni subparagrafu.

L-ESMA għandha tippreżenta dawk l-abbozzi ta' standards tekniċi ta' implementazzjoni lill-Kummissjoni sa ... [12-il xahar mid-data tad-dħul fis-seħħi ta' dan ir-Regolament emendantorju].

Il-Kummissjoni tingħata s-setgħa li tadotta l-istandardi tekniċi ta' implementazzjoni msemmija fl-ewwel subparagrafu f'konformità mal-Artikoli 15 tar-Regolament (UE) Nru 1095/2010.”;

(15) L-Artikolu 16 huwa sostitwit b'dan li ġej:

“Artikolu 16

Obbligi tal-awtoritajiet kompetenti

L-awtoritajiet kompetenti għandhom jiċċekkjaw li l-internalizzaturi sistematici jikkonformaw mal-kundizzjonijiet ghall-eżekuzzjoni tal-ordnijiet stabbiliti fl-Artikolu 15(1) u mal-kundizzjonijiet għat-titjib fil-prezz stabbiliti fl-Artikolu 15(2).”;

- (16) L-Artikolu 17a huwa sostitwit b'dan li ġej:

“Artikolu 17a

Daqs tal-fluttwazzjonijiet minimi fil-prezzijiet

1. Il-kwotazzjonijiet tal-internalizzaturi sistematici, it-titjib fil-prezz fuq dawk il-kwotazzjonijiet u l-prezzijiet tal-eżekuzzjoni għandhom jikkonformaw mal-fluttwazzjonijiet minimi fil-prezzijiet stabbiliti f'konformità mal-Artikolu 49 tad-Direttiva 2014/65/UE.
2. Ir-rekwiziti stabbiliti fl-Artikolu 15(2) ta' dan ir-Regolament u fl-Artikolu 49 tad-Direttiva 2014/65/UE m'għandhiex tipprevjeni lill-internalizzaturi sistematici milli jqabblu ordnijiet fil-punt nofsani fi ħdan il-prezzijiet attwali tal-offerti u talbiet.”;

- (17) l-Artikoli 18 u 19 huma mħassra;

- (18) l-Artikolu 20 huwa emendat kif ġej:

- (a) jiddaħħal il-paragrafu li ġej:

“1a. Kull tranżazzjoni individwali għandha ssir pubblika darba permezz ta’ APA wieħed.”;

- (b) fil-paragrafu 3, l-ewwel subparagrafu, il-punt (c) huwa mħassar;

(19) L-Artikolu 21 huwa emendat kif ġej:

(a) it-titolu huwa sostitwit b'dan li ġej:

"Divulgazzjoni ta' wara n-negożjar minn ditti tal-investiment fir-rigward ta' bonds, prodotti finanzjarji strutturati, kwoti tal-emissjonijiet u derivati";

(b) il-paragrafu 1 huwa sostitwit b'dan li ġej:

"1. Ditti tal-investiment li, jew f'akkont proprju jew f'isem il-klijenti, jikkonkludu tranżazzjonijiet f'bonds, prodotti strutturati ta' finanzjar u kwoti tal-emissjonijiet innegożjati f'ċentru ta' negożjar jew derivattivi OTC kif imsemmi fl-Artikolu 8a(2), għandhom jippubblifikaw il-volum u l-prezz ta' dawk it-tranżazzjonijiet u l-hin meta ġew konkluži. Dik l-informazzjoni għandha tiġi ppubblikata permezz ta' APA.";

(c) il-paragrafi 3 u 4 huma sostitwiti b'dan li ġej:

"3. L-informazzjoni li tiġi ppubblikata f'konformità mal-paragrafu 1 u l-limiti taż-żmien li fihom tiġi ppubblikata għandhom jikkonformaw mar-rekwiżiti adottati skont l-Artikolu 10, inkluż l-istandards tekniċi regolatorji adottati skont l-Artikolu 11(4), il-punti (a) u (b), u l-Artikolu 11a(3), il-punti (a) u (b).

4. Fir-rigward ta' bonds, prodotti strutturati ta' finanzjar u kwoti tal-emissjonijiet innegozjati f'ċentru ta' negozjar, id-ditti tal-investiment jistgħu jiddifferixxu l-pubblikazzjoni tal-prezz jew tal-volum bl-istess kundizzjonijiet kif stabbiliti fl-Artikolu 11.
 - 4a. Fir-rigward tad-derivattivi OTC kif imsemmi fl-Artikolu 8a(2), id-ditti tal-investiment jistgħu jiddifferixxu l-pubblikazzjoni tal-prezz jew tal-volum bl-istess kundizzjonijiet stabbiliti fl-Artikolu 11a.”;
- (d) fil-paragrafu 5, l-ewwel subparagrafu huwa emendat kif ġej:
- (i) il-formulazzjoni introdutorja hija sostitwita b'dan li ġej:

“L-ESMA għandha tiżviluppa abbozzi ta' standards tekniċi regolatorji b'tali mod li jippermetti li l-pubblikazzjoni tal-informazzjoni meħtieġa skont l-Artikolu 27g tispecifika dan li ġej.”;
 - (ii) il-punt (c) huwa mħassar;

(20) jiddaħħal l-Artikolu li ġej:

“Artikolu 21a

Entitajiet tal-pubblikazzjoni deżinjati

1. L-awtoritajiet kompetenti għandhom jagħtu lid-ditti tal-investiment l-i-status ta' entità tal-pubblikazzjoni deżinjata għal klassijiet spċifici ta' strumenti finanzjarji, fuq talba ta' dawk id-ditti tal-investiment. L-awtorità kompetenti għandha tikkomunika tali talbiet lill-ESMA.
2. Meta parti wahda biss għal tranżazzjoni tkun entità tal-pubblikazzjoni deżinjata skont il-paragrafu 1 ta' dan l-Artikolu, dik il-parti għandha tkun responsabbi mill-pubblikazzjoni tat-tranżazzjonijiet permezz ta' APA f'konformità mal-Artikolu 20(1) jew l-Artikolu 21(1).
3. Meta l-ebda waħda mill-partijiet għal tranżazzjoni, jew iż-żewġ partijiet għal tranżazzjoni jkunu entitajiet tal-pubblikazzjoni deżinjati skont il-paragrafu 1 ta' dan l-Artikolu, l-entità li tbieġ l-istrument finanzjarju kkonċernat biss għandha tkun responsabbi mill-pubblikazzjoni tat-tranżazzjoni permezz ta' APA f'konformità mal-Artikolu 20(1) jew l-Artikolu 21(1).

4. L-ESMA għandha sa ... [sitt xhur mid-data tad-dħul fis-seħħi ta' dan ir-Regolament emendatorju] tistabbilixxi u għandha taġġorna regolarment registru tal-entitajiet tal-pubblikazzjoni deżinjati kollha, filwaqt li tispecifika l-identità tagħhom u l-klassijiet ta' strumenti finanzjarji li għalihom huma entitajiet tal-pubblikazzjoni deżinjati. L-ESMA għandha tippubblika dak ir-registru fuq is-sit web tagħha.”;
- (21) fl-Artikolu 22(1), il-formulazzjoni introdutorja hija sostitwita b'dan li ġej:

“Sabiex iwettqu l-kalkoli ħalli jiddeterminaw ir-rekwiziti ta' trasparenza ta' qabel u wara n-negozjar u r-regimi tal-obbligu ta' negozjar imsemmija fl-Artikoli 3 sa 11a, fl-Artikoli 14 sa 21 u fl-Artikolu 32, li huma applikabbi għall-istrumenti finanzjarji, u sabiex iħejju rapporti lill-Kummissjoni f'konformità mal-Artikolu 4(4), l-Artikolu 7(1), l-Artikolu 9(2), l-Artikolu 11(3) u l-Artikolu 11a(1), l-ESMA u l-awtoritajiet kompetenti jistgħu jitkolbu informazzjoni mingħand:”;

(22) jiddaħħlu l-Artikoli li ġejjin:

“Artikolu 22a

Trażmissjoni ta’ data lis-CTP

1. Iċ-ċentri ta’ negozjar u l-APAs (“kontributuri tad-*data*”) għandhom, fir-rigward tal-ishma, l-ETFs u l-bonds li huma nnegozjati f’ċentru ta’ negozjar, u fir-rigward tad-derivattivi OTC kif imsemmi fl-Artikolu 8a(2), jittrażmettu liċ-ċentru tad-*data* tas-CTP, qrib il-ħin reali daqs kemm ikun teknikament possibbli, id-*data* regolatorja u d-*data* meħtieġa skont l-Artikolu 3(1), mingħajr preġudizzju għall-Artikolu 4, u skont l-Artikolu 6(1), l-Artikolu 10(1) u l-Artikoli 20 u 21, u, fejn jiġu adottati standards tekniċi regolatorji skont l-Artikolu 22b(3), il-punt (d), f’konformità mar-rekwiziti speċifikati fi. Dik id-*data* għandha tīgħi trażmessu f’format armonizzat, permezz ta’ protokoll ta’ trażmissjoni ta’ kwalità għolja.
2. Ditta tal-investiment li topera suq tal-SMEs li qed jespandi, jew operatur tas-suq, li l-volum ta’ negozjar annwali tal-ishma tiegħi jirrappreżenta 1 % jew inqas tal-volum ta’ negozjar annwali tal-ishma fl-Unjoni m’għandhiex tkun meħtieġa tittrażmetti d-*data* tagħha lis-CTP meta:
 - (a) dik id-ditta tal-investiment jew l-operatur tas-suq ma jkunx parti minn grupp li jinkludi jew li jkollu rabtiet mill-qrib ma’ ditta tal-investiment jew operatur tas-suq li l-volum ta’ negozjar annwali tal-ishma tiegħi jirrappreżenta aktar minn 1 % tal-volum ta’ negozjar annwali tal-ishma fl-Unjoni; jew

- (b) is-suq regolat jew is-suq tal-SMEs li qed jespandi operat minn dik id-ditta tal-investiment jew minn operatur tas-suq jirrappreżenta aktar minn 85 % tal-volum ta' negozjar annwali tal-ishma li jkunu ġew inizjalment ammessi għan-negozjar f'dak is-suq regolat jew fis-suq tal-SMEs li qed jespandi.
3. Minkejja l-paragrafu 2, ditta tal-investiment li topera suq tal-SMEs li qed jespandi, jew operatur tas-suq, li jissodisfaw il-kundizzjonijiet stabbiliti f'dak il-paragrafu jistgħu jiddeċiedu li jittrażmettu *data* lis-CTP f'konformità mal-paragrafu 1, dment li jinnotifikaw lill-ESMA u lis-CTP kif xieraq. Tali ditta tal-investiment jew operatur tas-suq għandhom jibdew jittrażmettu *data* lis-CTP fi żmien 30 jum tax-xogħol mid-data tan-notifika lill-ESMA.
4. L-ESMA għandha tippubblika fuq is-sit web tagħha u żżomm aġġornata lista ta' ditti tal-investiment li joperaw swieq tal-SMEs li qed jespandu u operaturi tas-suq li jissodisfaw il-kundizzjonijiet stabbiliti fil-paragrafu 2, li tindika liema minnhom iddeċidew li japplikaw il-paragrafu 3.
5. Kull CTP għandu jagħżel, minn fost it-tipi ta' protokolli ta' trażmissjoni li l-kontributuri tad-*data* joffru lil utenti oħra, liema protokoll ta' trażmissjoni li għandu jintuża għat-trażmissjoni diretta tad-*data* msemmija fil-paragrafu 1 liċ-ċentru tad-*data* tas-CTP.

6. Il-kontributuri tad-*data* m'għandhom jirċievu l-ebda remunerazzjoni għat-trażmissjoni tad-*data* msemmija fil-paragrafu 1 ta' dan l-Artikolu jew tal-protokoll ta' trażmissjoni msemmi fil-paragrafu 5 ta' dan l-Artikolu, ghajr id-dħul riċevut skont l-Artikolu 27h(5), (6) u (7).
7. Il-kontributuri tad-*data* għandhom, fejn applikabbli, japplikaw id-differenti stabbiliti fl-Artikoli 7, 11 u 11a, l-Artikolu 20(2) u l-Artikolu 21(4) għad-*data* li għandha tiġi trażmessha lis-CTP.
8. Meta s-CTP jikkunsidra l-kwalità tad-*data* bħala insuffiċjenti, huwa għandu jinnotifika lill-awtorità kompetenti tal-kontributur tad-*data* kif xieraq. L-awtorità kompetenti għandha twettaq il-miżuri meħtieġa f'konformità mal-Artikolu 38g ta' dan ir-Regolament u l-Artikoli 69 u 70 tad-Direttiva 2014/65/UE.

Artikolu 22b

Kwalità tad-Data

1. Id-data trażmessha lis-CTP skont l-Artikolu 22a(1) u d-*data* mxerrda mis-CTP skont l-Artikolu 27h(1), il-punt (d), għandhom jikkonformaw mal-istandards tekniċi regolatorji adottati skont l-Artikolu 4(6), il-punt (a), l-Artikolu 7(2), il-punt (a), l-Artikolu 11(4), il-punt (a), u l-Artikolu 11a(3), il-punt (a), sakemm ma jkunx previst mod ieħor fl-istandards tekniċi regolatorji adottati skont il-paragrafu 3, il-punti (b) u (d), ta' dan l-Artikolu.

2. Il-Kummissjoni għandha tistabbilixxi grupp tal-partijiet ikkonċernati esperti sa... [tliet xhur mid-data tad-dħul fis-seħħ ta' dan ir-Regolament emendorju] sabiex jipprovdi pariri dwar il-kwalità u s-sustanza tad-data u l-kwalità tal-protokoll ta' trażmissjoni msemmi fl-Artikolu 22a(1). Il-grupp tal-partijiet ikkonċernati esperti u l-ESMA għandhom jaħdmu flimkien mill-qrib. Il-grupp tal-partijiet ikkonċernati esperti għandu jippubblika l-pariri tiegħu.

Il-grupp tal-partijiet ikkonċernati esperti għandu jkun magħmul minn membri b'firxa wiesgħa bizzżejjed ta' għarfien espert, ħiliet, għarfien u esperjenza biex jipprovdu pariri adegwati.

Il-membri tal-grupp tal-partijiet ikkonċernati esperti għandhom jintaghżlu b'segwitu għal proċedura tal-għażla miftuħha u trasparenti. Fl-għażla tal-membri tal-grupp tal-partijiet ikkonċernati esperti, il-Kummissjoni għandha tiżgura li dawn jirriflett d-diversità tal-partecipanti fis-suq madwar l-Unjoni.

Il-membri tal-grupp tal-partijiet ikkonċernati esperti għandhom jeleġġu President minn fost il-membri tiegħu, għal terminu ta' sentejn. Il-Parlament Ewropew jista' jistieden lill-President tal-grupp tal-partijiet ikkonċernati esperti jagħmel dikjarazzjoni quddiemu u biex iwieġeb kwalunkwe mistoqsija mill-membri tiegħu kull meta jintalab jagħmel dan.

3. L-ESMA għandha tiżviluppa abbozz ta' standards tekniċi regolatorji biex tispecifika l-kwalità tal-protokoll tat-trażmissjoni, miżuri biex jiġu indirizzati standards żbaljati ta' infurzar u ta' rapportar kummerċjali fir-rigward tal-kwalità tad-*data*, inkluži arranġamenti rigward il-kooperazzjoni bejn il-kontributuri tad-*data* u s-CTP, u, fejn meħtieġ, il-kwalità u s-sustanza tad-*data* għall-operar tat-tapes konsolidati.

B'mod partikolari, l-abbozzi ta' standards tekniċi regolatorji għandhom jispecifikaw dan kollu li ġej:

- (a) ir-rekwiżiti minimi għall-kwalità tal-protokolli ta' trażmissjoni msemmija fl-Artikolu 22a(1);
- (b) il-preżentazzjoni tad-*data* ewlenija tas-suq li trid tiġi mxerrda mis-CTP, f'konformità mal-istandardi u l-prattiki prevalenti tal-industrija;
- (c) x'jikkostitwixxi t-tażmissjoni ta' *data* qrib il-ħin reali daqs kemm ikun teknikament possibbli;
- (d) fejn meħtieġ, id-*data* meħtieġa li trid tiġi trażmessu lis-CTP sabiex huwa jkun operazzjonali, b'kunsiderazzjoni ghall-parir tal-grupp tal-partijiet ikkonċernati esperti stabbilit skont il-paragrafu 2, inkluži s-sustanza u l-format ta' dik id-*data*, f'konformità mal-istandardi u l-prattiki prevalenti tal-industrija.

Għall-finijiet tal-ewwel subparagrafu ta' dan il-paragrafu, l-ESMA għandha tieħu inkunsiderazzjoni l-parir mill- grupp tal-partijiet ikkonċernati esperti stabbilit skont il-paragrafu 2 ta' dan l-Artikolu, l-iżviluppi internazzjonali u l-istandardi miftiehma fil-livell tal-Unjoni jew f'dak internazzjonali. L-ESMA għandha tiżgura li l-abbozz ta' standards teknici regolatorji jieħdu inkunsiderazzjoni r-rekwiżiti tat-trasparenza stabbiliti fl-Artikoli 3, 6, 8, 8a, 8b, 10, 11, 11a, 14, 20, 21 u 27g.

L-ESMA għandha tippreżenta l-abbozz ta' standards teknici regolatorji msemmi fl-ewwel subparagrafu lill-Kummissjoni sa ... [disa' xhur mid-data tad-dħul fis-seħħ ta' dan ir-Regolament emendatorju].

Il-Kummissjoni hija delegata s-setgħa li tissupplimenta dan ir-Regolament billi tadotta l-istandardi teknici regolatorji msemmija fl-ewwel subparagrafu f'konformità mal-Artikoli 10 sa 14 tar-Regolament (UE) Nru 1095/2010.

Artikolu 22c

Sinkronizzazzjoni tal-arloggji tan-negozju

1. Iċ-ċentri ta' negozjar u l-membri, il-partecipanti jew l-utenti tagħhom, l-internalizzaturi sistematici, l-entitajiet tal-publikazzjoni deżinjati, l-APAs u s-CTPs għandhom jissinkronizzaw l-arloggji tan-negozju tagħhom biex jirregistraw id-data u l-ħin ta' kull avveniment rapportabbi.

2. F'konformità mal-istands internazzjonali, l-ESMA għandha tiżviluppa abbozz ta' standards teknici regolatorji biex tispeċifika l-livell ta' preċiżjoni li l-arloġġi tan-negozju għandhom jilhqu fis-sinkronizzazzjoni tagħhom.

L-ESMA għandha tippreżenta dak l-abbozz ta' standards teknici regolatorji lill-Kummissjoni sa ... [disa' xhur mid-data tad-dħul fis-seħħ ta' dan ir-Regolament emendatorju].

Il-Kummissjoni hija delegata s-setgħa li tissupplimenta dan ir-Regolament billi tadotta l-istands teknici regolatorji msemmija fl-ewwel subparagrafu f'konformità mal-Artikoli 10 sa 14 tar-Regolament (UE) Nru 1095/2010.”;

(23) fl-Artikolu 23, il-paragrafu 1 huwa sostitwit b'dan li ġej:

“1. Ditta ta' investiment għandha tiżgura li n-negozji li twettaq f'ishma li jkollhom Numru Internazzjonali ghall-Identifikazzjoni tat-Titoli (ISIN) taż-Żona Ekonomika Ewropea (ŻEE), u li huma nnegożjati f'ċentru ta' negozjar, isiru f'suq regolat, f'MTF, f'internalizzatur sistematiku jew f'ċentru ta' negozjar ta' pajjiż terz li jkun ivvalutat bħala ekwivalenti f'konformità mal-Artikolu 25(4), il-punt (a), tad-Direttiva 2014/65/UE, kif xieraq, sakemm:

(a) dawk l-ishma jiġu nnegożjati f'ċentru ta' pajjiż terz f'munita lokali jew f'munita mhux taż-ŻEE; jew

(b) dawk in-negozji jitwettqu bejn kontropartijiet eligibbli, bejn kontropartijiet professjonal iew bejn kontropartijiet eligibbli u professjonal i u ma jikkontribwixxux għall-process tal-identifikazzjoni tal-prezz”;

(24) l-Artikolu 25 huwa emendat kif ġej:

(a) il-paragrafu 2 huwa sostitwit b'dan li ġej:

“2. L-operatur ta’ centru ta’ negozjar għandu jżomm għad-dispożizzjoni tal-awtorità kompetenti, għal mill-inqas ħames snin, id-data rilevanti relatata mal-ordnijiet kollha fl-strumenti finanzjarji li huma reklamati permezz tas-sistemi proprja f’format li jinqara mill-magni bl-użu ta’ mudell komuni. Ir-rekords għandu jkun fihom id-data kollha rilevanti li tikkostitwixxi l-karatteristici tal-ordni, inkluži dawk li jorbtu ordni mat-tranżazzjoni jew tranżazzjonijiet imwettqa li joħorġu minn dik l-ordni u li d-dettalji tagħhom għandhom ikunu rrapporati f’konformità mal-Artikolu 26(1) u (3). L-ESMA għandu jkollha rwol ta’ faċilitazzjoni u koordinazzjoni fir-rigward tal-aċċess għall-informazzjoni mill-awtoritajiet kompetenti skont dan il-paragrafu.”;

(b) fil-paragrafu 3, l-ewwel subparagrafu huwa sostitwit b'dan li ġej:

“L-ESMA għandha tiżviluppa abbozz ta’ standards teknici regolatorji biex tispecifika d-dettalji u l-formats tad-data dwar l-ordni rilevanti li huma meħtieġa jinżammu skont il-paragrafu 2 ta’ dan l-Artikolu u li mhumiex imsemmija fl-Artikolu 26.”;

(25) L-Artikolu 26 huwa emendat kif ġej:

(a) fil-paragrafu 1, it-tieni u t-tielet subparagrafi jiġu sostitwiti b'dan li ġej:

“L-awtoritajiet kompetenti għandhom, f'konformità mal-Artikolu 85 tad-Direttiva 2014/65/UE, jistabbilixxu l-arrangamenti necessary sabiex jiżguraw li l-awtoritajiet kompetenti li ġejjin ukoll jirċievu dik l-informazzjoni:

- (a) l-awtorità kompetenti tal-aktar suq rilevanti f'termini ta' likwidità għal dawk l-instrumenti finanzjarji;
- (b) l-awtoritajiet kompetenti responsabbi għas-superviżjoni tad-ditti tal-investimenti li jitrażmettu;
- (c) l-awtoritajiet kompetenti responsabbi għas-superviżjoni tal-fergħat li kienu parti mit-tranżazzjoni; u
- (d) l-awtoritajiet kompetenti responsabbi għas-superviżjoni taċ-ċentri ta' negozjar użati;

L-awtoritajiet kompetenti msemmija fl-ewwel subparagrafu għandhom mingħajr dewmien bla bżonn iqiegħdu għad-dispożizzjoni tal-ESMA kwalunkwe informazzjoni rrapportata f'konformità ma' dan l-Artikolu.”;

(b) il-paragrafi 2 u 3 huma sostitwiti b'dan li ġej:

“2. “L-obbligu stabbilit fil-paragrafu 1 għandu japplika għal:

- (a) strumenti finanzjarji li huma ammessi għan-negozjar jew innegozjati f'ċentru ta' negozjar jew li għalihom tkun saret talba għal ammissjoni għan-negozjar, irrispettivament minn jekk tali tranżazzjonijiet jitwettqux fiċ-ċentru ta' negozjar jew le, bl-eċċeżżjoni ta' tranżazzjonijiet f'derivattivi OTC għajr dawk imsemmija fl-Artikolu 8a(2), li għalihom l-obbligu għandu japplika biss meta jitwettqu f'ċentru ta' negozjar;
- (b) strumenti finanzjarji fejn is-sottostanti huwa strument finanzjarju li huwa nnegozjat f'ċentru ta' negozjar, irrispettivament minn jekk tali tranżazzjonijiet jitwettqux fiċ-ċentru ta' negozjar jew le;
- (c) strumenti finanzjarji meta s-sottostanti jkun indiċi jew basket magħmul minn strumenti finanzjarji nnegozjati f'ċentru ta' negozjar irrispettivament minn jekk tali tranżazzjonijiet jitwettqux fiċ-ċentru ta' negozjar jew le;
- (d) Derivattivi OTC kif imsemmi fl-Artikolu 8a(2), irrispettivament minn jekk tali tranżazzjonijiet jitwettqux fiċ-ċentru ta' negozjar jew le.

3. B'mod partikolari, ir-rapporti għandhom jinkludu d-dettalji tal-ismijiet u l-ġhadd ta' strumenti finanzjarji mixtrija jew mibjugħa, il-kwantità, id-dati u l-hinijiet tal-eżekuzzjoni, id-dati effettivi, il-prezzijiet tat-tranżazzjonijiet, deżinjazzjoni biex jiġu identifikati l-partijiet li f'isimhom id-ditta tal-investimenti tkun wettqet dik it-tranżazzjoni, deżinjazzjoni biex jiġu identifikati l-persuni u l-algoritmi tal-kompjuter fid-ditta tal-investment responsabbli mid-deċiżjoni tal-investment u l-eżekuzzjoni tat-tranżazzjoni, deżinjazzjoni li tidentifika l-entità soggetta ghall-obbligu ta' rapportar, u l-mezzi ghall-identifikazzjoni tad-ditti tal-investment ikkonċernati. Ir-rapporti dwar tranżazzjoni li ssir f'ċentru ta' negozjar għandhom jinkludu kodiċi ta' identifikazzjoni tat-tranżazzjoni ġgħenerat u mxerred miċ-ċentru ta' negozjar kemm lill-membri xerrejja kif ukoll lil dawk bejjiegħha taċ-ċentru ta' negozjar.

Għat-tranżazzjonijiet mhux imwettqa f'ċentru ta' negozjar, ir-rapporti għandhom jinkludu wkoll deżinjazzjoni biex jiġu identifikati t-tipi ta' tranżazzjonijiet f'konformità mal-istandardi teknici regolatorji adottati skont l-Artikolu 20(3), il-punt (a) u l-Artikolu 21(5), il-punt (a) ta' dan ir-Regolament. Rigward id-derivattivi ta' komoditajiet, ir-rapporti għandhom jindikaw ukoll jekk it-tranżazzjoni tnaqqasx ir-riskju b'mod oggettivament mizurabbli f'konformità mal-Artikolu 57 tad-Direttiva 2014/65/UE.”;

(c) il-paragrafu 5 huwa sostitwit b'dan li ġej:

“5. L-operatur ta' ċentru ta' negozjar għandu jirrapporta d-dettalji tat-tranżazzjonijiet fl-strumenti finanzjarji nnegozjati fuq il-pjattaforma tiegħu li jiġu eżegwiti permezz tas-sistemi tiegħu minn kwalunkwe membru, partecipant jew utent li mhuwiex soġġett għal dan ir-Regolament f'konformità mal-paragrafi 1 u 3.”;

(d) fil-paragrafu 8, jiddaħħal is-subparagrafu li ġej qabel l-ewwel subparagrafu:

“Ditta tal-investiment għandha tirrapporta t-tanżazzjonijiet eżegwiti kompletament jew parjalment permezz tal-fergħa tagħha lill-awtorità kompetenti tal-Istat Membru tad-domicilju tad-ditta tal-investiment. Il-fergħa ta' ditta ta' pajjiż terz għandha tippreżenta r-rapporti tat-tranżazzjonijiet tagħha lill-awtorità kompetenti li tkun awtorizzat il-fergħa. Meta ditta minn pajjiż terz tkun stabbilit ferghat f'aktar minn Stat Membru wieħed, dawk il-fergħat għandhom jiddeterminaw l-awtorità kompetenti li għandha tircievi r-rapporti kollha dwar it-tranżazzjonijiet.”;

(e) il-paragrafu 9 huwa emendat kif ġej:

(i) l-ewwel subparagrafu huwa emendat kif ġej:

– il-punt (c) huwa sostitwit b'dan li ġej:

“(c) ir-referenzi tal-istrumenti finanzjarji mixtrija jew mibjugħa, il-kwantità, id-dati u l-ħinijiet tal-eżekuzzjoni, id-dati effettivi, il-prezzijiet tat-tranżazzjonijiet, l-informazzjoni u d-dettalji tal-identità tal-klijent, deżinjazzjoni sabiex jiġu identifikati l-partijiet li f'isimhom id-ditta tal-investiment wettqet dik it-tranżazzjoni, deżinjazzjoni biex jiġu identifikati l-persuni u l-algoritmi tal-komputer fid-ditta tal-investiment responsabbi mid-deċiżjoni tal-investiment u l-eżekuzzjoni tat-tranżazzjoni, deżinjazzjoni li tidentifika l-entità soġġetta għall-obbligu tar-rapportar, il-mezzi għall-identifikazzjoni tad-ditti tal-investiment konċernati, il-mod li bih twettqet it-tranżazzjoni, it-taqsimiet tad-*data* meħtieġa għall-ipproċessar u l-analizi tar-rapporti tat-tranżazzjonijiet f'konformità mal-paragrafu 3;”;

– il-punt (d) huwa mħassar;

- il-punt (e) huwa sostitwit b'dan li ġej:
 - “(e) il-kategoriji rilevanti ta' indiċijiet li jridu jiġu rrapporati f'konformità mal-paragrafu 2, il-punt (c);”;
 - jiżdiedu l-punti li ġejjin:
 - “(j) il-kundizzjonijiet biex jinrabtu tranżazzjonijiet specifiċi u l-mezzi ghall-identifikazzjoni tal-ordnijiet aggregati li jirriżultaw fl-eżekuzzjoni ta' tranżazzjoni; u
 - (k) id-data sa meta t-tranżazzjonijiet għandhom jiġu rrapporati.”;
- (ii) it-tieni u t-tielet subparagrafi huma sostitwiti b'dan li ġej:
- “Meta tiżviluppa dak l-abbozz ta' standards tekniċi regolatorji, l-ESMA għandha tieħu inkunsiderazzjoni l-iżviluppi u l-istandards internazzjonali li ntlahaq qbil dwarhom fil-livell tal-Unjoni jew internazzjonali, u l-konsistenza ta' dak l-abbozz ta' standards tekniċi regolatorji mar-rekwiżiti ta' rapportar stabbiliti fir-Regolamenti (UE) Nru 648/2012 u (UE) 2015/2365.
- L-ESMA għandha tippreżenta l-abbozz ta' standards tekniċi regolatorji msemmi fl-ewwel subparagrafu lill-Kummissjoni sa ... [18-il xahar mid-data tad-dħul fis-seħħ ta' dan ir-Regolament emendantorju].

Il-Kummissjoni hija delegata s-setgħa li tissupplimenta dan ir-Regolament billi tadotta l-istands tekniċi regolatorji msemmija fl-ewwel subparagraphu f'konformità mal-Artikoli 10 sa 14 tar-Regolament (UE) Nru 1095/2010.”;

(f) jiżdied il-paragrafu li ġej:

- “11. Sa ... [erba’ snin mid-data tad-dħul fis-seħħ ta’ dan ir-Regolament emendatorju], l-ESMA għandha tippreżenta lill-Kummissjoni rapport li jivvaluta l-fattibbiltà ta’ aktar integrazzjoni fir-rapportar tat-tranżazzjonijiet u s-simplifikazzjoni tal-flussi ta’ *data* skont dan l-Artikolu biex:
- (a) jitnaqqsu r-rekwiżiti duplikati jew inkonsistenti għar-rapportar tad-*data* dwar it-tranżazzjonijiet, u b’mod partikolari r-rekwiżiti duplikati jew inkonsistenti stabbiliti f’dan ir-Regolament u r-Regolamenti (UE) Nru 648/2012 u (UE) (2015/2365), u f’liggijiet oħra rilevanti tal-Unjoni;
 - (b) jittejbu l-istandardizzazzjoni tad-*data* u l-kondiżjoni u l-użu effiċċenti tad-*data* rapportata fi ħdan kwalunkwe qafas ta’ rapportar tal-Unjoni minn kwalunkwe awtorità rilevanti fil-livell tal-Unjoni jew dak nazzjonali.

Meta thejji r-rapport, u meta jkun rilevanti, l-ESMA għandha taħdem f’kooperazzjoni mill-qrib mal-korpi l-oħrajn tas-Sistema Ewropea ta’ Superviżjoni Finanzjarja u mal-Bank Ċentrali Ewropew.”;

(26) L-Artikolu 27 huwa emendat kif ġej:

(a) fil-paragrafu 1, l-ewwel u t-tieni subparagrafi huma sostitwiti b'dan li ġej:

“Fir-rigward ta' strumenti finanzjarji ammessi għan-negozjar jew negozjati f'ċentru ta' negozjar jew meta l-emittent ikun approva negozjar tal-strument maħruġ jew meta tkun saret talba għal ammissjoni għan-negozjar, iċ-ċentri ta' negozjar għandhom jipprovd lill-ESMA *data* ta' referenza ta' identifikazzjoni għall-finijiet tar-rapportar tat-tranżazzjonijiet skont l-Artikolu 26 r-rekwiżiti ta' trasparenza skont l-Artikoli 3, 6, 8, 8a, 8b, 10, 14, 20 u 21.

Fir-rigward tad-derivattivi OTC, id-*data* ta' referenza ta' identifikazzjoni għandha tkun ibbażata fuq identifikatur uniku tal-prodott maqbıl fuq livell globali u fuq kwalunkwe *data* ta' referenza ta' identifikazzjoni rilevanti oħra.

Fir-rigward tad-derivattivi OTC mhux koperti mill-ewwel subparagrafu ta' dan il-paragrafu li jaqgħu fil-kamp ta' applikazzjoni tal-Artikolu 26(2), kull entità tal-pubblikkazzjoni dežinjata għandha tiprovd lill-ESMA bid-*data* ta' referenza ta' identifikazzjoni.”;

(b) il-paragrafu 3 huwa emendat kif ġej:

(i) fl-ewwel subparagrafu, jiżdied il-punt li ġej:

“(c) id-data sa meta għandha tiġi rrapporata d-*data* ta' referenza.”;

(ii) jiddaħħal is-subparagrafu li ġej wara l-ewwel subparagrafu:

“Meta tiżviluppa dak l-abbozz ta’ standards tekniċi regolatorji, l-ESMA għandha tieħu inkunsiderazzjoni l-iżviluppi u l-istandardi internazzjonali li ntlahaq qbil dwarhom fil-livell tal-Unjoni jew internazzjonali, u l-konsistenza ta’ dak l-abbozz ta’ standards tekniċi regolatorji mar-rekwiżiti ta’ rapportar stabbiliti fir-Regolamenti (UE) Nru 648/2012 u (UE) 2015/2365.”;

(c) jiżdied il-paragrafu li ġej:

“5. Sa ... [tliet xhur mid-data tad-dħul fis-seħħ ta’ dan ir-Regolament emendantorju], il-Kummissjoni għandha tadotta atti delegati f’konformità mal-Artikolu 50 biex tissupplimenta dan ir-Regolament billi tispecifika d-data ta’ referenza ta’ identifikazzjoni li għandha tintuża fir-rigward ta’ derivattivi OTC għall-finijiet tar-rekwiżiti ta’ trasparenza stabbiliti fl-Artikolu 8a(2) u l-Artikoli 10 u 21.

Il-Kummissjoni għandha s-setgħa li tadotta atti delegati f’konformità mal-Artikolu 50 biex tissupplimenta dan ir-Regolament billi tispecifika d-data ta’ referenza ta’ identifikazzjoni li trid tintuża fir-rigward tad-derivattivi OTC għall-finijiet tal-Artikolu 26.”;

(27) L-Artikolu 27d huwa emendat kif ġej:

(a) it-titolu huwa sostitwit b'dan li ġej:

“Proċeduri għall-ghoti u r-rifjut tal-applikazzjonijiet għal awtorizzazzjoni tal-ARMs u l-APAs”;

(b) il-paragrafi 1, 2 u 3 huma sostitwiti b'dan li ġej:

- “1. L-APA jew l-ARM applikant għandu jippreżenta applikazzjoni li tipprovdi l-informazzjoni kollha meħtieġa sabiex l-ESMA, jew, meta jkun rilevanti, l-awtorità kompetenti nazzjonali, tkun tista' tikkonferma li l-APA jew l-ARM implimenta, fil-ħin tal-awtorizzazzjoni inizjali, l-arrangamenti kollha meħtieġa biex jissodisfa l-obbligi tiegħu skont dan it-Titolu, inkluž programm ta' operazzjonijiet li jistabbilixxi, *inter alia*, it-tipi ta' servizzi previsti u l-istruttura organizzazzjonali.
2. L-ESMA, jew, meta jkun rilevanti, l-awtorità kompetenti nazzjonali, għandha tivvaluta jekk l-applikazzjoni għal awtorizzazzjoni tkunx kompluta fi żmien 20 jum tax-xogħol mill-wasla tal-applikazzjoni.

Meta l-applikazzjoni ma tkunx kompluta, l-ESMA, jew, meta jkun rilevanti, l-awtorità kompetenti nazzjonali, għandha tistabbilixxi skadenza sa meta l-APA jew l-ARM għandu jipprovdi informazzjoni addizzjonal.

Wara li tivvaluta li l-applikazzjoni tkun kompluta, l-ESMA, jew, meta jkun rilevanti, l-lawtorità kompetenti nazzjonali, għandha tinnotifika b'dan lill-APA jew lill-ARM.

3. L-ESMA, jew, meta jkun rilevanti, l-lawtorità kompetenti nazzjonali, għandha, fi żmien sitt xhur minn meta tirċievi applikazzjoni kompluta, tivvaluta l-konformità tal-APA jew tal-ARM ma' dan it-Titolu. Hija għandha tadotta deċiżjoni motivata li tagħti jew tirrifjuta l-awtorizzazzjoni, u għandha tinnotifika lill-APA jew lill-ARM applikant kif xieraq fi żmien ġamest ijiem tax-xogħol mill-adozzjoni.”;

(c) fil-paragrafu 4, l-ewwel subparagrafu, il-punt (b) huwa sostitwit b'dan li ġej:

“(b) l-informazzjoni li għandha tiġi inkluża fin-notifikasi msemmija fl-Artikolu 27f(2) fir-rigward tal-APAs u l-ARMS.”;

(d) fil-paragrafu 5, l-ewwel subparagrafu huwa sostitwit b'dan li ġej:

“L-ESMA għandha tiżviluppa abbozz ta' standards tekniċi ta' implementazzjoni biex tiddetermina l-formoli, il-mudelli u l-proċeduri standard ghall-informazzjoni li trid tiġi pprovduta skont il-paragrafu 1 ta' dan l-Artikolu u l-informazzjoni li għandha tiġi inkluża fin-notifikasi msemmija fl-Artikolu 27f(2) fir-rigward tal-APAs u l-ARMS.”;

(28) jiddaħħlu l-Artikoli li ġejjin:

“Artikolu 27da

Procedura għall-għażla ta’ CTP uniku għal kull klassi ta’ assi

1. Għal kull waħda mill-klassijiet ta’ assi li ġejjin, l-ESMA għandha torganizza proċedura tal-għażla separata għall-ħatra ta’ CTP uniku għal perjodu ta’ ħames snin:
 - (a) bonds;
 - (b) ishma u ETFs; u
 - (c) Derivattivi OTC jew subklassijiet rilevanti ta’ derivattivi OTC.

L-ESMA għandha tibda l-ewwel proċedura tal-għażla skont l-ewwel subparagrafu, il-punt (a), sa ... [disa' xhur mid-data tad-dħul fis-seħħ ta’ dan ir-Regolament emendarju].

L-ESMA għandha tibda l-ewwel proċedura tal-għażla skont l-ewwel subparagrafu, il-punt (b), fi żmien sitt xhur mill-bidu tal-proċedura tal-għażla skont l-ewwel subparagrafu, il-punt (a).

L-ESMA għandha tibda l-ewwel proċedura tal-għażla skont l-ewwel subparagrafu, il-punt (c), ta' dan il-paragrafu fi żmien tliet xhur mid-data tal-applikazzjoni tal-att delegat imsemmi fl-Artikolu 27(5) u mhux qabel sitt xhur mill-bidu tal-proċedura tal-ġħażla stabbilita fl-ewwel subparagrafu, il-punt (b), ta' dan il-paragrafu.

L-ESMA għandha tibda proċeduri tal-ġħażla sussegwenti skont l-ewwel subparagrafu fil-mument opportun biex tippermetti li l-forniment tat-tape konsolidat jibqa' għaddej mingħajr xkiel.

2. Għal kull waħda mill-klassijiet ta' assi msemmija fil-paragrafu 1, l-ESMA għandha tagħżel l-applikant xieraq biex jopera t-tape konsolidat abbaži tal-kriterji li ġejjin:
 - (a) il-kapaċită teknika tal-applikant li jipprovdi tape konsolidat reżiljenti madwar l-Unjoni;
 - (b) il-kapaċită tal-applikant li jikkonforma mar-rekwiżiti organizzazzjonali stabbiliti fl-Artikolu 27h;

- (c) il-kapaċità tal-applikant li jirċievi, jikkonsolida u jxerred, kif xieraq:
 - (i) għall-ishma u l-ETFs, *data ta'* qabel u wara n-negozjar;
 - (ii) għall-bonds, *data ta'* wara n-negozjar; u
 - (iii) għad-derivattivi OTC, *data ta'* wara n-negozjar;
- (d) l-adegwatezza tal-istruttura ta' tmexxija tal-applikant;
- (e) il-velocità li biha l-applikant jista' jxerred id-*data* ewlenja tas-suq u d-*data* regolatorja;
- (f) l-adegwatezza tal-metodi u l-arrangamenti tal-applikant biex jiżgura l-kwalità tad-*data*;
- (g) in-nefqa totali meħtieġa mill-applikant sabiex jiżviluppa tape konsolidat u l-kostijiet tal-operar tat-tape konsolidat fuq baži kontinwa;
- (h) il-livell tat-tariffi li l-applikant biħsiebu jimponi fuq it-tipi differenti ta' utenti tat-tape konsolidat, is-sempliċità tal-mudelli tat-tariffi u ta' licenzjar tiegħu, u l-konformità mal-Artikolu 13;

- (i) għat-tape konsolidat għall-bonds, l-eżistenza ta' arranġamenti għad-distribuzzjoni mill-ġdid tad-dħul f'konformità mal-Artikolu 27h(5);
 - (j) l-użu ta' teknoloġiji moderni ta' interfaċċa mill-applikant għat-tixrid ta' *data* ewlenija tas-suq u *data* regolatorja u għall-konnettività;
 - (k) l-adegwatezza tal-arranġamenti implementati mill-applikant biex jinżammu r-rekords f'konformità mal-Artikolu 27ha(3);
 - (l) il-kapaċità li l-applikant jiżgura r-reżiljenza u l-kontinwitā tan-negozju, u l-arranġamenti li l-applikant bihsiebu jimplimenta biex jimmitiga u jindirizza l-qtugħ u r-riskju ċibernetiku;
 - (m) l-arranġamenti li l-applikant bihsiebu jimplimenta biex jimmitiga l-konsum tal-enerġija ġgħenerat mill-ġbir, l-ipproċessar u l-ħażin tad-*data*;
 - (n) meta applikazzjoni tīġi ppreżentata minn applikanti kongunti, il-ħtieġa, f'termini ta' kapaċità teknika u logistika, li kull wieħed mill-applikanti jaapplika b'mod kongunt.
3. L-applikant għandu jipprovdi l-informazzjoni meħtieġa kollha biex l-ESMA tkun tista' tikkonferma li, fi żmien tal-applikazzjoni, l-applikant ikun implementa l-arranġamenti meħtieġa kollha biex jissodisfa l-kriterji stabbiliti fil-paragrafu 2 ta' dan l-Artikolu u biex jikkonforma mar-rekwiżiti organizzazzjonali stabbiliti fl-Artikolu 27h.

4. Fi żmien sitt xhur mill-bidu ta' kull proċedura tal-għażla msemmija fil-paragrafu 1, l-ESMA għandha tadotta deċiżjoni motivata li tagħżel l-applikant xieraq biex jopera t-tape konsolidat u tistiednu jippreżenta applikazzjoni għall-awtorizzazzjoni mingħajr dewmien bla bżonn.
5. Meta l-ebda applikant ma jkun intgħażel skont dan l-Artikolu jew ġie awtorizzat skont l-Artikolu 27db, l-ESMA għandha tibda proċedura tal-għażla gdida fī żmien sitt xhur mit-tmiem tal-proċedura tal-għażla jew tal-awtorizzazzjoni li ma tkunx irnexxiet.

Artikolu 27db

Proċeduri għall-ġħoti u r-rifjut tal-applikazzjonijiet għal awtorizzazzjoni tas-CTPs

1. L-applikant għall-awtorizzazzjoni kif imsemmi fl-Artikolu 27da(4) għandu jipprovdi l-informazzjoni meħtieġa kollha biex l-ESMA tkun tista' tikkonferma li, fi żmien l-applikazzjoni għall-awtorizzazzjoni, l-applikant ikun implimenta l-arrangġamenti meħtieġa kollha biex jissodisfa l-kriterji stabbiliti fl-Artikolu 27da(2).
2. L-ESMA għandha tivvaluta jekk l-applikazzjoni għal awtorizzazzjoni tkunx kompluta fi żmien 20 jum tax-xogħol mill-irċevuta tal-applikazzjoni.

Meta l-applikazzjoni għall-awtorizzazzjoni ma tkunx kompluta, l-ESMA għandha tistabbilixxi skadenza sa meta l-applikant għandu jipprovdi informazzjoni addizzjonali.

Wara li tivvaluta li l-applikazzjoni għall-awtorizzazzjoni tkun kompluta, l-ESMA għandha tinnotifika lill-applikant kif meħtieg.

3. Fi żmien tliet xhur minn meta tircievi applikazzjoni għall-awtorizzazzjoni kompluta, l-ESMA għandha tivvaluta l-konformità tal-applikant ma' dan it-Titolu. Hija għandha tadotta deċiżjoni motivata li tagħti jew tirrifjuta l-awtorizzazzjoni u għandha tinnotifika lill-applikant kif meħtieg fi żmien ġamex ijiem ta' xogħol mid-data tal-adozzjoni ta' tali deċiżjoni motivata. Deċiżjoni li tagħti awtorizzazzjoni għandha tispecifika l-kundizzjonijiet li taħthom għandu jopera l-applikant.
4. Wara l-awtorizzazzjoni skont il-paragrafu 3, l-ESMA tista' tagħti lill-applikant awtorizzat bħala CTP perjodu ta' tranżizzjoni biex jimplimenta l-arrangamenti operazzjonali u tekniċi meħtiega.
5. Is-CTP għandhom jikkonformaw f'kull ħin mar-rekwiżiti organizzazzjonali stabbiliti fl-Artikolu 27h u mal-kundizzjonijiet stabbiliti fid-deċiżjoni motivata li tawtorizza s-CTP msemmi fil-paragrafu 3 ta' dan l-Artikolu.

CTP li ma jkunx għadu jista' jikkonforma ma' dawk ir-rekwiżiti u l-kundizzjonijiet għandu jinforma lill-ESMA b'dan mingħajr dewmien bla bżonn.

6. L-irtirar tal-awtorizzazzjoni msemmi fl-Artikolu 27e għandu jidhol fis-seħħħ biss wara li jintgħażel u jiġi awtorizzat CTP ġdid għall-klassi ta' assi kkonċernata f'konformità mal-Artikoli 27da u 27db.

7. L-ESMA għandha tiżviluppa abbozzi ta' standards tekniċi regolatorji sabiex tiddetermina:
- (a) l-informazzjoni li trid tiġi pprovdata skont il-paragrafu 1;
 - (b) l-informazzjoni li għandha tiġi inkluża fin-notifikasi msemmija fl-Artikolu 27f(2) fir-rigward tas-CTPs.

L-ESMA għandha tippreżenta dak l-abbozz ta' standards tekniċi regolatorji lill-Kummissjoni sa ... [disa' xhur mid-data tad-dħul fis-seħħ ta' dan ir-Regolament emendantorju].

Il-Kummissjoni hija delegata s-setgħa li tissupplimenta dan ir-Regolament billi tadotta l-istandardi tekniċi regolatorji msemmija fl-ewwel subparagrafu f'konformità mal-Artikoli 10 sa 14 tar-Regolament (UE) Nru 1095/2010.

8. L-ESMA għandha tiżviluppa abbozz ta' standards tekniċi ta' implementazzjoni biex tiddetermina l-formoli, il-mudelli u l-proċeduri standard għall-informazzjoni li trid tiġi pprovdata skont il-paragrafu 1 ta' dan il-Artikolu u l-informazzjoni li għandha tiġi inkluża fin-notifikasi msemmija fl-Artikolu 27f(2) fir-rigward tas-CTPs.

L-ESMA għandha tippreżenta dawk l-abbozzi ta' standards tekniċi ta' implementazzjoni lill-Kummissjoni sa ... [disa' xhur mid-data tad-dħul fis-seħħ ta' dan ir-Regolament emendantorju].

Il-Kummissjoni tingħata s-setgħa li tadotta l-istandardi tekniċi ta' implementazzjoni msemmija fl-ewwel subparagrafu f'konformità mal-Artikoli 15 tar-Regolament (UE) Nru 1095/2010.”;

(29) fl-Artikolu 27e, jiżdied il-paragrafu li ġej:

“3. Fornitur ta’ servizzi ta’ rapportar ta’ *data* li l-awtorizzazzjoni tiegħu għandha tiġi rtirata għandu jiżgura sostituzzjoni ordinata, inkluži t-trasferiment tad-*data* lil forniture oħra ta’ servizzi ta’ rapportar ta’ *data*, l-ghoti ta’ avviż xieraq lill-klijenti tiegħu u r-riorjentazzjoni tal-flussi ta’ rapportar lil forniture oħra ta’ servizzi ta’ rapportar ta’ *data* qabel l-irtirar.”;

(30) fl-Artikolu 27f, il-paragrafu 4 huwa sostitwit b’dan li ġej:

“4. L-ESMA, jew, meta jkun rilevanti, l-awtorità kompetenti nazzjonali, għandha tirrifjuta jew tirtira l-awtorizzazzjoni jekk ma tkunx sodisfatta li l-persuna jew il-persuni li jidderiegu b’mod effettiv in-negozju tal-fornitur ta’ servizzi ta’ rapportar ta’ *data* huma ta’ reputazzjoni tajba biżżejjed, jew jekk ikun hemm raġunijiet oggettivi u dimostrabbi sabiex wieħed jemmen li l-bidliet proposti fil-korp maniġerjali tal-immaniġġjar tal-fornitur ta’ servizzi ta’ rapportar ta’ *data* jikkawżaw theddida għall-immaniġġjar tajjeb u prudenti tiegħu u għall-kunsiderazzjoni adegwata tal-interessi tal-klijenti tiegħu u għall-integrità tas-suq.”;

(31) l-Artikolu 27g huwa emendat kif ġej:

(a) jiddahħlu l-paragrafi li ġejjin:

“4a. APA għandu jkollu rekwiżiti oggettivi, nondiskriminatory u ddivulgati pubblikament biex impriżi li jkunu soġġetti għar-rekwiżiti ta’ trasparenza stabbiliti fl-Artikolu 20(1) u l-Artikolu 21(1) jiksbu aċċess għas-servizzi tiegħu.

APA għandu jiddivulga pubblikament il-prezzijiet u t-tariffi assocjati mas-servizzi ta' rapportar ta' *data* pprovduti skont dan ir-Regolament. Huwa għandu jiddivulga separatament il-prezzijiet u t-tariffi ta' kull servizz ipprovdut, inkluži l-iskontijiet u r-rifużjonijiet u l-kundizzjonijiet biex wieħed jibbenefika minnhom. Huwa għandu jippermetti lill-entitajiet ta' rapportar jaċċessaw servizzi specifiċi separatament.

- 4b. APA għandu jżomm r-rekords relatati man-negozju tiegħu għad-dispożizzjoni tal-awtorità kompetenti rilevanti jew tal-ESMA għal mill-inqas ħames snin.”;
- (b) il-paragrafu 7 huwa mħassar;

(32) L-Artikolu 27h huwa sostitwit b'dan li ġej:

'Artikolu 27h

Rekwiziti organizzazzjonali għas-CTPs

1. F'konformità mal-kundizzjonijiet għall-awtorizzazzjoni msemmija fl-Artikolu 27db, CTP għandu:
 - (a) jiġbor id-*data* kollha trażmessha mill-kontributuri tad-*data* b'rabta mal-klassi ta' assi li għaliha tkun awtorizzata;
 - (b) jiġbor tariffi mill-utenti, filwaqt li jipprovdi aċċess, mingħajr ħlas, għat-tape konsolidat lill-investituri tal-bejgħ bl-imnut, lill-akkademiċi, lill-organizzazzjonijiet tas-soċjetà civili u lill-awtoritajiet kompetenti;

- (c) fil-każ tat-tape konsolidat għall-ishma u l-ETFs, jiddistribwixxi mill-ġdid parti mid-dħul tiegħu f'konformità mal-paragrafu 6;
- (d) jixerred *data* ewlenija tas-suq u *data* regolatorja lill-utenti bħala xandir elettroniku kontinwu live tad-*data* b'termini nondiskriminatory qrib il-ħin reali daqs kemm ikun teknikament possibbli;
- (e) jiżgura li d-*data* ewlenija tas-suq u d-*data* regolatorja tkun aċċessibbli facilment, tkun tista' tinqara mill-magni u tkun tista' tintuża mill-utenti kollha, inkluži l-investituri tal-bejgħ bl-imnut;
- (f) ikollu stabbilit sistemi li b'mod effettiv ikunu jistgħu jiċċekkjaw il-kompletezza tad-*data* trażmessha mill-kontributuri tad-*data*, jidendififikaw żabalji ovvji, u jitkolbu t-trażmissjoni mill-ġdid tad-*data*;
- (g) meta s-CTP ikun ikkontrollat minn grupp ta' operaturi ekonomici, ikollu fis-seħħ sistema ta' konformità biex jiżgura li l-operat tat-tape konsolidat ma jirriżultax f'distorsjoni tal-kompetizzjoni.

Għall-finijiet tal-ewwel subparagrafu, il-punt (d), CTP għall-ishma u l-ETFs m'għandux jippubblika l-kodiċi ta' identifikazzjoni tas-suq meta jixerred l-aħjar offerta u talba Ewropea lill-pubbliku kemm jista' jkun teknikament possibbli qrib il-ħin reali.

2. CTP għandu jadotta, jippubblika fuq is-sit web u jaġġorna regolarmen standards dwar il-livell ta' servizz li jkopru dawn kollha li ġejjin:
 - (a) inventarju tal-kontributuri tad-*data* li tiġi riċevuta d-*data* mingħandhom;
 - (b) il-modalitajiet u l-veloċità tal-konsenza tad-*data* ewlenija tas-suq u tad-*data* regolatorja lill-utenti;
 - (c) il-miżuri meħuda sabiex tiġi żgurata l-kontinwità operazzjonali fil-forniment tad-*data* ewlenija tas-suq u tad-*data* regolatorja.
3. CTP għandu jkollu stabbilit mekkaniżmi ta' sigurtà sodi mfassla biex jiggarrantixxu s-sigurtà tal-mezzi ta' trasferiment tad-*data* bejn il-kontributuri tad-*data* u s-CTP, kif ukoll bejn is-CTP u l-utenti, u biex jimminimizzaw ir-riskju ta' korruzzjoni tad-*data* u ta' aċċess mhux awtorizzat. Is-CTP għandu jżomm riżorsi adegwati u jkollu stabbiliti faċilitajiet ta' backup biex joffri u jżomm is-servizzi tiegħu f'kull ħin.
4. Għal kull waħda mill-klassijiet ta' assi msemmija fl-Artikolu 27da (1), CTP għandu jippubblika lista tal-strumenti finanzjarji li huma koperti mit-tape konsolidat, filwaqt li jindika d-*data* ta' referenza ta' identifikazzjoni tagħhom.

Is- CTP għandu joffri aċċess, mingħajr ħlas, għal-lista tiegħu, u għandu jiżgura li l-lista tiġi rieżaminata u aġġornata regolarmen, biex tiġi offruta stampa komprensiva tal-strumenti finanzjarji kollha koperti mit-tape konsolidat.

5. CTP għal strumenti finanzjarji għajr ishma u ETFs jista' jiddistribwixxi mill-ġdid parti mid-dħul iġġenerat mit-tape konsolidat lill-kontributuri tad-data.
6. CTP għall-ishma u l-ETFs għandu jiddistribwixxi mill-ġdid parti mid-dħul iġġenerat mit-tape konsolidat, kif indikat fid-deċiżjoni motivata msemmija fl-Artikolu 27db(3), lill-kontributuri tad-data li jissodisfaw wieħed jew aktar mill-kriterji li ġejjin (l-“iskema ta’ distribuzzjoni mill-ġdid tad-dħul”):
 - (a) il-kontributur tad-data jkun suq regolat jew suq tal-SMEs li qed jespandi li l-volum ta’ negozjar annwali tal-ishma tiegħu jirrapreżenta 1 % jew inqas tal-volum ta’ negozjar annwali tal-ishma fl-Unjon (“ċentru ta’ negozjar żgħir”);
 - (b) il-kontributur tad-data huwa ċentru ta’ negozjar li pprovda ammissjoni inizjali għan-negozjar ta’ ishma jew ETFs fi ... [ħames snin qabel id-data tad-dħul fis-seħħ ta’ dan ir-Regolament emendantorju].
 - (c) id-data tiġi trażmess minn ċentru ta’ negozjar u tappartjeni għal tranżazzjonijiet f’ishma u f’ETFs li jkunu gew konkluži fuq sistema ta’ negozjar li tipprovdi trasparenza ta’ qabel in-negozjar, meta dawk it-tranżazzjonijiet ma jkunux irriżultaw minn ordnijiet li kienu sogġetti għal eżenzjoni mit-trasparenza ta’ qabel in-negozjar skont l-Artikolu 4(1), il-punt (c).

7. Għall-finijiet tal-iskema ta' distribuzzjoni mill-ġdid tad-dħul, is-CTP għandu jieħu inkunsiderazzjoni l-volum ta' negozjar li ġej (il-“volum ta' negozjar rilevant”):
- (a) għall-finijiet tal-paragrafu 6, il-punt (a), il-volum ta' negozjar annwali totali ġgħerġat minn dak iċ-ċentru ta' negozjar;
 - (b) għall-finijiet tal-paragrafu 6, il-punt (b):
 - (i) fil-każ ta' ċentri ta' negozjar żgħar, il-volum ta' negozjar annwali totali tagħhom;
 - (ii) fil-każ ta' ċentri ta' negozjar għajnej ċentri ta' negozjar żgħar, il-volum ta' negozjar li jappartjeni għall-ishma u l-ETFs imsemmija f'dak il-punt;
 - (c) għall-finijiet tal-paragrafu 6, il-punt (c), il-volum li jappartjeni għall-ishma u l-ETFs imsemmija f'dak il-punt.

Is-CTP għandu jiddetermina l-ammont tad-dħul li għandu jiġi distribwit mill-ġdid lill-kontributuri tad-data taħt l-iskema ta' distribuzzjoni mill-ġdid tad-dħul billi jiġi mmultiplikat il-volum ta' negozjar rilevant bil-ponderazzjoni assenjata għal kull kriterju stabbilit fil-paragrafu 6, kif speċifikat fl-istandardi tekniċi regolatorji adottati skont il-paragrafu 8.

Jekk iċ-ċentri ta' negozjar jissodisfaw aktar minn wieħed mill-kriterji stabbiliti fil-paragrafu 6, l-ammonti li jirriżultaw mill-kalkolu msemmi fit-tieni subparagrafu ta' dan il-paragrafu għandhom jiżdiedu b'mod kumulattiv.

8. L-ESMA għandha tiżviluppa abbozzi ta' standards tekniċi regolatorji biex:
- (a) tispeċifika l-ponderazzjoni assenjata lil kull kriterju stabbilit fil-paragrafu 6;
 - (b) tispeċifika aktar il-metodu ghall-kalkolu tal-ammont tad-dħul li għandu jiġi distribwit mill-ġdid lill-kontributuri tad-*data* kif imsemmi fil-paragrafu 7, it-tieni subparagrafu;
 - (c) tispeċifika l-kriterji li taħthom is-CTP jista', jekk jaġhti prova li kontributur tad-*data* kiser serjament u ripetutament ir-rekwiżiti tad-*data* msemmija fl-Artikoli 22a, 22b u 22c, jissospendi temporanjament il-partcipazzjoni ta' dak il-kontributur tad-*data* fl-iskema ta' distribuzzjoni mill-ġdid tad-dħul, u jispeċifika l-kundizzjonijiet li taħthom is-CTP għandu:
 - (i) jerġa' jibda d-distribuzzjoni mill-ġdid tad-dħul; u
 - (ii) fejn ma kienx hemm ksur ta' dawk ir-rekwiżiti, jipprovdi lil dak il-kontributur tad-*data* bid-dħul miżimum flimkien mal-imghax.

Għall-finijiet tal-ewwel subparagrafu, il-punt (a), ta' dan il-paragrafu, il-kriterju stabbilit fil-paragrafu 6, il-punt (a), għandu jkollu ponderazzjoni oħla mill-kriterju stabbilit fil-punt (b) ta' dak il-paragrafu, u l-kriterju stabbilit fil-punt (b) ta' dak il-paragrafu għandu jkollu ponderazzjoni oħla mill-kriterju stabbilit fil-punt (c) ta' dak il-paragrafu.

L-ESMA għandha tippreżenta l-abbozz ta' standards tekniċi regolatorji msemmi fl-ewwel subparagrafu lill-Kummissjoni sa ... [disa' xhur mid-data tad-dħul fis-seħħ ta' dan ir-Regolament emendantorju].

Il-Kummissjoni hija delegata s-setgħa li tissupplimenta dan ir-Regolament billi tadotta l-standards tekniċi regolatorji msemmija fl-ewwel subparagrafu f'konformità mal-Artikoli 10 sa 14 tar-Regolament (UE) Nru 1095/2010.”;

(33) jiddaħħal l-Artikolu li ġej:

“Artikolu 27ha

Obbligi ta' rapportar għas-CTPs

1. Kull sena, CTP għandu jippubblika fuq is-sit web tiegħu statistika dwar il-prestazzjoni u rapporti tal-okkorrenzi relatati mal-kwalità tad-data u mas-sistemi tad-data. Dawk ir-rapporti tal-okkorrenzi u l-istatistika dwar il-prestazzjoni għandhom ikunu aċċessibbli għall-pubbliku mingħajr ħlas.
2. L-ESMA għandha tiżviluppa abbozz ta' standards tekniċi regolatorji biex tispeċifika l-kontenut, iż-żmien, il-format u t-terminologija tal-obbligu ta' rapportar stabbilit fil-paragrafu 1.

L-ESMA għandha tippreżenta dak l-abbozz ta' standards tekniċi regolatorji lill-Kummissjoni sa ... [18-il xahar mid-data tad-dħul fis-seħħ ta' dan ir-Regolament emendantorju].

Il-Kummissjoni hija delegata s-setgħa li tissupplimenta dan ir-Regolament billi tadotta l-istands tekniċi regolatorji msemmija fl-ewwel subparagrafu f'konformità mal-Artikoli 10 sa 14 tar-Regolament (UE) Nru 1095/2010.”;

3. CTP għandu jżomm r-rekords relatati man-negozju tiegħu għad-dispożizzjoni tal-awtorità kompetenti rilevanti jew l-ESMA għal mill-inqas ġumes snin.”;

(34) fl-Artikolu 27i, jiddahħlu l-paragrafi li ġejjin:

- “4a. ARM għandu jkollu rekwiżiti oggettivi, nondiskriminatorji u ddivulgati pubblikament biex impriżzi li jkunu soġġetti ghall-obbligu ta’ rapportar stabbilit fl-Artikolu 26 jiksbu aċċess għas-servizzi tiegħu.

ARM għandu jiddivulta pubblikament il-prezzijiet u t-tariffi assoċjati mas-servizzi ta’ rapportar ta’ *data* previsti skont dan ir-Regolament. Huwa għandu jiddivulta separatament il-prezzijiet u t-tariffi ta’ kull servizz ipprovdu, inkluži l-iskontijiet u r-rifużjonijiet u l-kundizzjonijiet biex wieħed jibbenfika minnhom. Huwa għandu jiippermetti lill-entitajiet ta’ rapportar jaċċessaw servizzi specifiċi separatament. Il-prezzijiet u t-tariffi imposti minn ARM għandhom ikunu relatati mal-kostijiet.

- 4b. ARM għandu jżommu r-rekords relatati man-negozju tiegħu għad-dispożizzjoni tal-awtorità kompetenti rilevanti jew l-ESMA, għal mill-inqas ġumes snin.”;

(35) l-Artikolu 28 huwa emendat kif ġej:

(a) fil-paragrafu 1, il-formulazzjoni introduttora hija sostitwita b'dan li ġej:

“Kontropartijiet finanzjarji u kontropartijiet mhux finanzjarji li huma soġġetti ghall-obbligu tal-ikklerjar skont it-Titolu II tar-Regolament (UE) Nru 648/2012 għandhom jikkonkludu tranzazzjonijiet ma tali kontropartijiet finanzjarji oħrajn jew ma' tali kontropartijiet mhux finanzjarji oħrajn f'derivattivi li jappartjenu għal klassi ta' derivattiv li tkun ġiet iddikjarata soġġetta għall-obbligu ta' negozjar f'konformità mal-Artikolu 32 u elenkata fir-registru msemmi fl-Artikolu 34 biss fi:”;

(b) fil-paragrafu 2, l-ewwel subparagrafu huwa mħassar;

(c) jiddahħal il-paragrafu li ġej:

“2a. Tranżazzjonijiet f'derivattivi li huma eżentati mill-obbligu tal-ikklerjar jew li mħumiex soġġetti għall-obbligu tal-ikklerjar skont it-Titolu II tar-Regolament (UE) Nru 648/2012 ma għandhomx ikunu soġġetti għall-obbligu ta' negozjar.”;

(d) fil-paragrafu 4, it-tielet subparagrafu, il-punt (b) huwa sostitwit b'dan li ġej:

“(b) iċ-ċentri ta' negozjar ikollhom regoli ċari u trasparenti sabiex id-derivattivi ikunu jiistgħu jiġu negozjati b'mod ġust, ordinat u effiċjenti, u jkunu negozjabbli liberament;”;

(36) l-Artikolu 31 huwa emendat kif ġej:

(a) it-titolu huwa sostitwit b'dan li ġej:

“*Servizzi tat-tnaqqis tar-riskju ta' wara n-negozjar*”;

(b) il-paragrafu 1 huwa sostitwit b'dan li ġej:

“1. Ir-rekwiziti ta' trasparenza stabbiliti fl-Artikoli 8a, 10 u 21 ta' dan ir-Regolament, l-obbligu ta' negozjar stabbilit fl-Artikolu 28 ta' dan ir-Regolament u l-obbligu li jeżegwixxu ordnijiet fuq it-termini l-aktar favorevoli għall-klijent stabbilit fl-Artikolu 27 tad-Direttiva 2014/65/UE ma għandhomx japplikaw għal tranzazzjonijiet f'derivattivi OTC li huma ffurmati u stabbiliti bhala riżultat ta' servizzi ta' tnaqqis tar-riskju ta' wara n-negozjar.”;

(c) il-paragrafu 2 huwa mħassar;

(d) il-paragrafi 3 u 4 huma sostitwiti b'dan li ġej:

“3. Id-ditti tal-investiment u l-operaturi tas-suq li huma fornituri ta' servizzi ta' tnaqqis tar-riskju ta' wara n-negozjar għandhom iżommu rekords kompluti u preciżi tat-tranzazzjonijiet imsemmija fil-paragrafu 1 ta' dan l-Artikolu li mhumiex digħi rregistrati jew irrapportati f'konformità mar-Regolament (UE) Nru 648/2012. Dawk id-ditti tal-investiment u l-operaturi tas-suq għandhom jagħmlu dawk ir-rekords disponibbli fil-pront lill-awtorità kompetenti rilevanti jew lill-ESMA, meta jintalbu.

4. Il-Kummissjoni għandha s-setgħa li tadotta atti delegati f'konformità mal-Artikolu 50 biex tissupplimenta dan ir-Regolament billi tispecifika:

- (a) servizzi ta' tnaqqis tar-riskju ta' wara n-negozjar ghall-finijiet tal-paragrafu 1;
- (b) it-tranżazzjonijiet li għandhom jiġu rregistrati skont il-paragrafu 3.”;

(37) L-Artikolu 32 huwa emendat kif ġej:

(a) fil-paragrafu 2, il-punt (a) huwa sostitwit b'dan li ġej:

“(a) il-klassi ta' derivattivi skont il-paragrafu 1, il-punt (a), ta' dan l-Artikolu jew subsett rilevanti tagħha trid tkun negozjata tal-inqas f'ċentru ta' negozjar wieħed kif imsemmi fl-Artikolu 28(1); u”;

(b) fil-paragrafu 4, l-ewwel subparagrafu huwa sostitwit b'dan li ġej:

“L-ESMA għandha, fuq inizjattiva tagħha stess, f'konformità mal-kriterji stabbiliti fil-paragrafu 2 u wara li twettaq konsultazzjoni pubblika, tidentifika u tinnotifikasi lill-Kummissjoni l-klassijiet ta' derivattivi jew kuntratti ta' derivattivi individwali li għandhom ikunu soġġetti ghall-obbligu ta' negozjar fiċ-ċentri msemmija fl-Artikolu 28(1) ta' dan ir-Regolament, iżda li għalihom l-ebda CCP għadu ma rċiviet awtorizzazzjoni skont l-Artikolu 14 jew 15 tar-Regolament (UE) Nru 648/2012.”;

(c) jiddaħħlu l-paragrafi li ġejjin:

- “4a. Meta l-ESMA tqis li s-sospensjoni tal-obbligu tal-ikklerjar kif imsemmi fl-Artikolu 6a tar-Regolament (UE) Nru 648/2012 tkun bidla materjali fil-kriterji biex l-obbligu ta’ negozjar jidhol fis-seħħ, kif imsemmi fil-paragrafu 5 ta’ dan l-Artikolu, l-ESMA tista’ titlob li l-Kummissjoni tissospendi l-obbligu ta’ negozjar stabbilit fl-Artikolu 28(1) ta’ dan ir-Regolament għall-istess klassijiet ta’ derivattiv OTC li jkunu soġġetti għat-talba għas-sospensjoni tal-obbligu tal-ikklerjar.
- 4b. L-ESMA tista’ titlob li l-Kummissjoni tissospendi l-obbligu ta’ negozjar stabbilit fl-Artikolu 28(1) għal dawk il-klassijiet spċifici ta’ derivattiv OTC jew għal tip spċifiku ta’ kontroparti, meta tali sospensjoni hija meħtieġa biex jiġu evitati jew indirizzati effetti hžiena fuq il-likwidità jew theddida serja għall-istabbiltà finanzjarja u biex jiġi żgurat il-funzjonament ordinat tas-swieq finanzjarji fl-Unjoni u meta dik is-sospensjoni hija proporzjonata għal dawk l-ġhanijiet.
- 4c. It-talbiet imsemmija fil-paragrafi 4a u 4b m’ għandhomx jiġu ppubblikati.

- 4d. Wara li tkun irċeviet it-talbiet imsemmija fil-paragrafi 4a u 4b, il-Kummissjoni għandha, mingħajr dewmien bla bżonn u abbaži tar-raġunijiet u l-evidenza pprovduti mill-ESMA, tagħmel waħda minn dawn li ġejjin:
- (a) tissospendi, permezz ta' att ta' implementazzjoni, l-obbligu ta' negozjar għal klassijiet ta' derivattiv OTC jew għal tipi ta' kontropartijiet;
 - (b) tirrifjuta s-sospensjoni mitluba.

Għall-finijiet tal-punt (b) tal-ewwel subparagrafu, il-Kummissjoni għandha tinforma lill-ESMA bir-raġunijiet għaliex hija tkun irrifjutat is-sospensjoni mitluba. Il-Kummissjoni għandha tinforma lill-Parlament Ewropew u lill-Kunsill minnufih dwar dak ir-rifjut u tghaddilhom ir-raġunijiet ipprovduti lill-ESMA. L-informazzjoni provduta lill-Parlament Ewropew u lill-Kunsill dwar ir-rifjut u r-raġunijiet għal dak ir-rifjut m'għandhiex tīġi ppubblikata.

Is-sospensjoni msemmija fl-ewwel subparagrafu, il-punt (a), għandha tkun valida għal perjodu inizjali ta' mhux aktar minn tliet xhur mid-data tal-pubblikazzjoni tal-att ta' implementazzjoni msemmi f'dak il-punt.

Meta r-raġunijiet għas-sospensjoni msemmija fl-ewwel subparagrafu, il-punt (a), jkunu għadhom japplikaw, il-Kummissjoni tista', permezz ta' att ta' implementazzjoni, testendi s-sospensjoni għal perjodi ulterjuri ta' mhux aktar minn tliet xhur, bil-perjodu totali tas-sospensjoni ma jeċċedix aktar minn 12-il xahar.

L-atti ta' implementazzjoni msemmija fl-ewwel subparagrafu, il-punt (a), u r-raba' subparagrafu ta' dan il-paragrafu għandhom jiġu adottati f'konformità mal-proċedura ta' eżami msemmija fl-Artikolu 51.”;

(38) jiddaħħal l-Artikolu li ġej:

“Artikolu 32a

Sospensjoni awtonoma tal-obbligu ta' negozjar

1. Fuq talba tal-awtorità kompetenti ta' Stat Membru, il-Kummissjoni tista', permezz ta' att ta' implementazzjoni, tissospendi l-obbligu ta' negozjar stabbilit fl-Artikolu 28 (l-“obbligu ta' negozjar tad-derivattivi”) fir-rigward ta' certi kontropartijiet finanzjarji, fejn xieraq wara li tkun ikkonsultat mal-ESMA. L-awtorità kompetenti għandha tindika għaliex tqis li l-kundizzjonijiet għal sospensjoni huma ssodisfati. B'mod partikolari, l-awtorità kompetenti għandha turi li kontroparti finanzjarja fil-ġurisdizzjoni tagħha:
 - (a) taġixxi regolarment bħala ġeneratur tas-suq f'derivattiv OTC soġġett għall-obbligu ta' negozjar tad-derivattivi u tirċievi regolarment talbiet għal kwotazzjoni għad-did-derivattivi li jkunu soġġetti għall-obbligu ta' negozjar tad-derivattivi minn kontroparti mhux taż-ŻEE li ma jkollha l-ebda sħubija attiva f'ċentru ta' negozjar taż-ŻEE li joffri negozjar tad-derivattiv OTC soġġett għall-obbligu ta' negozjar tad-derivattivi; jew

- (b) tagixxi regolarmen bħala ġeneratur tas-suq fi swap ta' inadempjenza ta' kreditu li jkun soġġett għall-obbligu ta' negozjar tad-derivattivi u:
- (i) ikollha l-intenzjoni li tinnegozja swaps ta' inadempjenza ta' kreditu soġġetti għall-obbligu ta' negozjar tad-derivattivi akkont proprju f'ċentru ta' negozjar miftuh biss għal kontropartijiet li huma membri tal-ikkljerjar tas-CCP kif definit fl-Artikolu 2, il-punt (14), tar-Regolament (UE) Nru 648/2012 (ċentru “negozjant għal negozjant”);
 - (ii) ikollha l-intenzjoni li tinnegozja swaps ta' inadempjenza ta' kreditu soġġetti għall-obbligu ta' negozjar tad-derivattivi akkont proprju ma' kontroparti li tkun ġeneratur tas-suq u li ma jkollha l-ebda sħubija attiva f'ċentru taż-ŻEE minn negozjant għal negozjant li joffri negozjar tad-derivattivi OTC soġġetti għall-obbligu ta' negozjar tad-derivattivi; u
 - (iii) tikklerja dawk l-iswaps ta' inadempjenza ta' kreditu f'CCP awtorizzat jew rikonoxxut skont ir-Regolament (UE) Nru 648/2012.

L-att ta' implementazzjoni msemmi fl-ewwel subparagrafu ta' dan il-paragrafu għandu jiġi adottat f'konformità mal-proċedura ta' eżami msemmija fl-Artikolu 51.

2. Meta tivvaluta jekk tissospendix l-obbligu ta' negozjar tad-derivattivi skont il-paragrafu 1, il-Kummissjoni għandha tieħu inkunsiderazzjoni jekk tissospendiħx għall-swiegħ specifiċi biss, u għandha tieħu inkunsiderazzjoni jekk din is-sospensjoni tal-obbligu ta' negozjar tad-derivattivi jkollhiex effett distorsiv fuq l-obbligu tal-ikklerjar skont it-Titolu II tar-Regolament (UE) Nru 648/2012.

Il-Kummissjoni għandha tikkuntattja wkoll awtoritajiet kompetenti oħra ta' Stati Membri oħra biex tivvaluta jekk kontropartijiet finanzjarji fi Stati Membri li ma jkunux dawk li jagħmlu t-talba, skont il-paragrafu 1 (“l-Istat Membru li jagħmel it-talba”), ikunux f'sitwazzjoni simili għal dik fl-Istat Membru li jagħmel it-talba.

L-awtorità kompetenti tal-Istat Membru għajr l-Istat Membru li jagħmel it-talba tista', wara l-adozzjoni tal-att ta' implementazzjoni msemmi fil-paragrafu 1, titlob li kontropartijiet finanzjarji li jkunu f'sitwazzjoni simili għal dik fl-Istat Membru li jagħmel it-talba jiżdiedu mal-att ta' implementazzjoni. L-awtorità kompetenti tal-Istat Membru li jagħmel dik it-talba għandha turi għaliex tqis li l-kundizzjonijiet għal sospensjoni jkunu ssodisfati.

3. Meta l-obbligu ta' negozjar tad-derivattivi jiġi sospiż skont il-paragrafu 1 jew 2 fir-rigward ta' kontroparti finanzjarja, l-obbligu ta' negozjar tad-derivattivi m'għandux japplika fir-rigward tal-kontroparti tagħha, kif imsemmi fil-paragrafu 1, il-punt (a), jew il-paragrafu 1, il-punt (b)(ii).

4. L-att ta' implementazzjoni msemmi fil-paragrafu 1 għandu jkun akkumpanjat mill-evidenza preżentata mill-awtorità kompetenti li titlob is-sospensjoni.
5. L-att ta' implementazzjoni msemmi fil-paragrafu 1 għandu jiġi kkomunikat lill-ESMA u għandu jiġi ppubblikat fir-registru msemmi fl-Artikolu 34.
6. Il-Kummissjoni għandha tirrieżamina regolarmen jekk ir-ragunijiet għas-sospensjoni tal-obbligu ta' negozjar tad-derivattivi jkunux għadhom japplikaw.”;

(39) L-Artikolu 35 huwa emendat kif ġej:

- (a) fil-paragrafu 1, l-ewwel subparagrafu, il-formulazzjoni introduttora hija sostitwita b'dan li ġej:

“Mingħajr pregħidizzju għall-Artikolu 7 tar-Regolament (UE) Nru 648/2012, CCP għandu jaċċetta li jikklerja strumenti finanzjarji fuq baži nondiskriminatory u trasparenti, inkluż fir-rigward ta' rekwiżiti ta' kollateral u tariffi relatati mal-aċċess, irrispettivament miċ-ċentru ta' negozjar li fih tiġi esegwita tranżazzjoni.

Ir-rekwiżit fl-ewwel subparagrafu m'għandux japplika għal derivattivi nnegożjati fil-borża.

B'mod partikolari, is-CCP għandu jiżgura li ċentru ta' negozjar ikollu d-dritt għal trattament nondiskriminatory ta' kuntratti nnegożjati f'dak iċ-ċentru ta' negozjar, f'termini ta'.”;

(b) il-paragrafu 3 huwa sostitwit b'dan li ġej:

“3. Is-CCP għandu jipprovdi tweġiba bil-miktub liċ-ċentru ta' negozjar fi żmien tliet xhur minn meta jirċievi t-talba msemmija fil-paragrafu 2, li jew tippermetti l-aċċess, bil-kundizzjoni li l-awtorità kompetenti rilevanti tkun tat-aċċess skont il-paragrafu 4, jew inkella li tiċħad l-aċċess. Is-CCP jista' jiċħad talba għal aċċess soġġett għall-kundizzjonijiet stabbiliti fil-paragrafu 6, il-punt (a). Jekk CCP jiċħad l-aċċess, dan għandu jipprovdi r-raġunijiet sħaħ fit-tweġiba tiegħu u jinforma lill-awtorità kompetenti tiegħu bil-miktub dwar id-deċiżjoni. Meta ċ-ċentru ta' negozjar ikun stabbilit fi Stat Membru differenti minn dak tas-CCP, is-CCP għandu jghaddi wkoll dik t-tweġiba bil-miktub lill-awtorità kompetenti taċ-ċentru ta' negozjar. Is-CCP għandu jipprovdi aċċess fi żmien tliet xhur minn meta jipprovdi twiegħiba pozittiva għat-talba għal aċċess.”;

(c) il-paragrafu 4 huwa emendat kif ġej:

(i) l-ewwel subparagrafu huwa sostitwit b'dan li ġej:

“L-awtorità kompetenti tas-CCP jew dik taċ-ċentru ta' negozjar għandha tagħti aċċess lil CCP għal ċentru ta' negozjar biss meta tali aċċess ma jheddidx il-funzjonament bla intoppi u ordinat tas-swieq, b'mod partikolari minħabba l-frammentazzjoni tal-likwidità, jew ma jkunx jaffettwa r-riskju sistemiku b'mod negattiv.”;

(ii) it-tieni u t-tielet subparagrafi huma mħassra;

(40) L-Artikolu 36 huwa emendat kif ġej:

(a) fil-paragrafu 1, l-ewwel subparagrafu huwa sostitwit b'dan li ġej:

“Mingħajr preġudizzju ghall-Artikolu 8 tar-Regolament (UE) Nru 648/2012, fuq talba, ċentru ta' negozjar għandu jiprovd feeds ta' negozjar fuq bażi nondiskriminatorja u trasparenti, inkluż fir-rigward ta' tariffi relatati mal-aċċess, lil kwalunkwe CCP awtorizzat jew rikonoxxut skont dak ir-Regolament li jkun jixtieq jikklerja tranżazzjonijiet fi strumenti finanzjarji li jiġu konkluži f'dak iċ-ċentru ta' negozjar. Dan ir-rekwiżit m'għandux japplika għal:

- (a) kwalunkwe kuntratt tad-derivattivi li jkun digħi soġġett għall-obbligi ta' aċċess stabbiliti fl-Artikolu 8 tar-Regolament (UE) Nru 648/2012;
- (b) derivattivi nnegozjati fil-borża.”;

(b) il-paragrafu 3 huwa sostitwit b'dan li ġej:

“3. Iċ-ċentru ta' negozjar għandu jipprovdi tweġiba bil-miktub lis-CCP fi żmien tliet xhur minn meta tirċievi t-talba kif imsemmi fil-paragrafu 2, li jew tippermetti l-aċċess, bil-kundizzjoni li l-awtorità kompetenti rilevanti tkun tat-aċċess skont il-paragrafu 4, jew inkella li tiċħad l-aċċess. Iċ-ċentru ta' negozjar jiċċista' jiċħad talba għal aċċess soġġett għall-kundizzjonijiet stabbiliti fil-paragrafu 6, il-punt (a). Jekk centru ta' negozjar jiċħad l-aċċess, dan għandu jipprovdi r-raġunijiet shah fit-tweġiba tiegħu u jinforma lill-awtorità kompetenti dwar id-deċiżjoni bil-miktub. Meta s-CCP jkun stabbilit fi Stat Membru differenti minn dak taċ-ċentru ta' negozjar, iċ-ċentru ta' negozjar għandu jibgħat it-tweġiba bil-miktub lill-awtorità kompetenti tas-CCP wkoll. Iċ-ċentru ta' negozjar għandu jagħti aċċess fi żmien tliet xhur minn meta jipprovdi tweġiba pozittiva għat-talba għal aċċess.”;

(c) il-paragrafu 4 huwa emendat kif ġej:

(i) l-ewwel subparagrafu huwa sostitwit b'dan li ġej:

“L-awtorità kompetenti taċ-ċentru ta' negozjar jew dik tas-CCP għandha tagħti aċċess lil CCP għal centru ta' negozjar biss meta tali aċċess ma jheddidx il-funzjonament mingħajr xkiel u ordnat tas-swieq, bla intoppi u ordinat tas-swieq, b'mod partikolari minħabba l-frammentazzjoni tal-likwidità, u sakemm iċ-ċentru ta' negozjar ikun implimenta mekkaniżmi adegwati biex jipprevjeni tali frammentazzjoni, jew ma jkunx jaffettwa r-riskju sistemiku b'mod negattiv.”;

- (ii) it-tieni u t-tielet subparagrafi huma mħassra;
- (d) jitħassar il-paragrafu 5;
- (e) fil-paragrafu 6, l-ewwel subparagrafu, il-punt (d) huwa mħassar.

(41) fl-Artikolu 38, il-paragrafu 1 huwa sostitwit b'dan li ġej:

“1. Ċentru ta' negozjar stabbilit f'pajjiż terz jista' jitlob aċċess lil CCP stabbilit fl-Unjoni biss jekk il-Kummissjoni tkun adottat deċiżjoni f'konformità mal-Artikolu 28(4) b'rabta ma' dak il-pajjiż terz.

CCP stabbilit f'pajjiż terz jista' jitlob aċċess għal ċentru ta' negozjar fl-Unjoni soġġett għar-rikonoxximent ta' dak is-CCP skont l-Artikolu 25 tar-Regolament (UE) Nru 648/2012.

Is-CCPs u č-ċentri ta' negozjar stabbiliti f'pajjiżi terzi għandhom jithallew jagħmlu użu biss mid-drittijiet ta' aċċess imsemmija fl-Artikoli 35 u 36 fir-rigward tal-istumenti finanzjarji koperti minn dawk l-Artikoli, u dment li l-Kummissjoni tkun adottat deċiżjoni f'konformità mal-paragrafu 3 ta' dan l-Artikolu, li tiddetermina li l-qafas ġuridiku u superviżorju tal-pajjiż terz jitqies bhala li jipprovd sistema ekwivalenti effettiva sabiex is-CCPs u č-ċentri ta' negozjar awtorizzati skont reġimi barranin jingħataw aċċess għas-CCPs u č-ċentri ta' negozjar stabbiliti f'dak il-pajjiż terz.”;

- (42) fl-Artikolu 38g(1), il-formulazzjoni introduttora hija sostitwita b'dan li ġej:
“Meta l-ESMA ssib li persuna elenkata fl-Artikolu 38b(1), il-punt (a), ma tkunx ikkonformat ma' kwalunkwe wieħed mir-rekwiżiti stabbiliti fl-Artikolu 20 sa 22c, jew fit-Titolu IVa, hija għandha tieħu waħda jew aktar minn dawn l-azzjonijiet;”;
- (43) fl-Artikolu 38h(1), l-ewwel subparagrafu huwa sostitwit b'dan li ġej:
“Meta l-ESMA, f'konformità mal-Artikolu 38k(5), issib li persuna elenkata fl-Artikolu 38b(1), il-punt (a), ma tkunx ikkonformat intenzjonalment jew b'negligenza ma' kwalunkwe wieħed mir-rekwiżiti stabbiliti fl-Artikolu 20 sa 22c, jew fit-Titolu IVa, hija għandha tadotta deċiżjoni li timponi multa f'konformità mal-paragrafu 2 ta' dan l-Artikolu.”;
- (44) jiddahħal l-Artikolu li ġej:
- 'Artikolu 39a*
- Projbizzjoni li jirċievu pagamenti għall-fluss tal-ordnijiet*
1. Id-ditti tal-investiment li jaġixxu f'isem klijenti mhux professjoni, kif definiti fl-Artikolu 4(1), il-punt (11), tad-Direttiva 2014/65/UE, jew il-klijenti professjoni kif imsemmi fit-Taqsima II tal-Anness II ta' dik id-Direttiva m'għandhom jirċievu l-ebda onorarju, kummissjoni jew beneficiċju mhux monetarju minn kwalunkwe parti terza għall-eżekuzzjoni ta' ordnijiet minn dawk il-klijenti f'ċentru tal-eżekuzzjoni partikolari jew għat-trażmissjoni tal-ordnijiet ta' dawk il-klijenti lil kwalunkwe parti terza għall-eżekuzzjoni tagħhom f'ċentru ta' eżekuzzjoni partikolari (“pagament għall-fluss tal-ordnijiet”).

L-ewwel subparagrafu m'għandux japplika għal ribassi jew skontijiet fuq it-tariffi tat-tranżazzjoni taċ-ċentri ta' eżekuzzjoni, fejn permess skont l-istruttura tariffarja approvata u pubblika ta' ċentru ta' negozjar fl-Unjoni jew ta' ċentru ta' negozjar f'pajjiż terz, fejn dawn jibbenifikaw eskużivament lill-klijent. Tali skontijiet jew ribassi ma għandhomx jirriżultaw f'benefiċċju monetarju għad-ditta tal-investiment.

2. Stat Membru li fih, qabel ... [id-data tad-dħul fis-seħħ ta' dan ir-Regolament emendatorju], id-ditti tal-investiment li jaġixxu f'isem il-klijenti huma stabbiliti u li jirċievu onorarju, kummissjoni jew benefiċċju mhux monetarju minn kwalunkwe parti terza għall-eżekuzzjoni ta' ordnijiet minn dawk il-klijenti f'ċentru tal-eżekuzzjoni partikolari jew għat-trażmissjoni tal-ordnijiet ta' dawk il-klijenti lil kwalunkwe parti terza għall-eżekuzzjoni tagħhom f'ċentru tal-eżekuzzjoni partikolari, jistgħu jeżentaw ditti tal-investiment taht il-ġurisdizzjoni tiegħi mill-projbizzjoni stabbilita fil-paragrafu 1 sat-30 ta' Ĝunju 2026 meta dawk id-ditti tal-investiment jipprovdu servizzi ta' investiment lil klijenti domiċiljati jew stabbiliti f'dak l-Istat Membru.

Sabiex japplika l-eżenzjoni msemmija fl-ewwel subparagrafu, Stat Membru li jiissodisfa l-kundizzjoni stabbilita fl-ewwel subparagrafu għandu jinnotifika lill-ESMA sa ... [sitt xhur mid-data tad-dħul fis-seħħ ta' dan ir-Regolament emendatorju]. L-ESMA għandha żżomm lista ta' Stati Membri li jużaw dik l-eżenzjoni. Il-lista għandha titqiegħed għad-dispożizzjoni tal-pubbliku u tiġi aġġornata b'mod regolari.”;

(45) L-Artikolu 50 huwa emendat kif ġej:

(a) il-paragrafu 2 huwa sostitwit b'dan li ġej:

“2. Is-setgħa ta' adozzjoni ta' atti delegati msemmija fl-Artikolu 1(9), fl-Artikolu 2(2) u (3), fl-Artikolu 5(10), fl-Artikolu 8a(4), fl-Artikolu 17(3), fl-Artikolu 27(4) u (5), fl-Artikolu 31(4), fl-Artikolu 38k(10), fl-Artikolu 38n(3), fl-Artikolu 40(8), fl-Artikolu 41(8), fl-Artikolu 42(7), fl-Artikolu 45(10) u fl-Artikolu 52(10), (14b) u (15), għandha tingħata lill-Kummissjoni għal perjodu indeterminat mit-2 ta' Lulju 2014.”;

(b) il-paragrafu 3 huwa sostitwit b'dan li ġej:

“3. Id-delega tas-setgħa msemmija fl-Artikolu 1(9), fl-Artikolu 2(2) u (3), fl-Artikolu 5(10), fl-Artikolu 8a(4), fl-Artikolu 17(3), fl-Artikolu 27(4) u (5), fl-Artikolu 31(4), fl-Artikolu 38k(10), fl-Artikolu 38n(3), fl-Artikolu 40(8), fl-Artikolu 41(8), fl-Artikolu 42(7), fl-Artikolu 45(10) u fl-Artikolu 52(10), (14b) u (15), tista' tīġi rrevokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega ta' setgħa specifikata f'dik id-deċiżjoni. Għandha ssir effettiva fil-jum wara l-pubblikkazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard specifikata fi. Ma għandha taffettwa l-validità tal-ebda att delegat li jkun digħi fis-seħħi.”;

(c) il-paragrafu 5 huwa sostitwit b'dan li ġej:

“5. Att delegat adottat skont l-Artikolu 1(9), Artikolu 2(2) jew (3), Artikolu 5(10), Artikolu 8a(4), Artikolu 17(3), Artikolu 27(4) jew (5), Artikolu 31(4), Artikolu 38k(10), Artikolu 38n(3), Artikolu 40(8), Artikolu 41(8), Artikolu 42(7), Artikolu 45(10) jew Artikolu 52(10), (14b) jew (15), għandu jidħol fis-seħħħ biss jekk ma tigħix expressa ogħżejjoni mill-Parlament Ewropew jew mill-Kunsill fi żmien perjodu ta' tliet xhur min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex sejrin joġġeżżjonaw. Dak il-perjodu għandu jiġi estiż bi tliet xhur fuq inizjattiva tal-Parlament Ewropew jew tal-Kunsill.”;

(46) l-Artikolu 52 huwa emendat kif ġej:

(a) l-paragrafi 11, 12 u 13 huma mħassra;

(b) il-paragrafu 14 huwa sostitwit b'dan li ġej:

- “14. Sat-30 ta’ Ĝunju 2026, l-ESMA, f’kooperazzjoni mill-qrib mal-grupp tal-partijiet ikkonċernati esperti stabbilit skont l-Artikolu 22b(2), għandha tivvaluta d-domanda tas-suq għat-tape konsolidat għall-ishma u l-ETFs, l-impatt ta’ dak it-tape konsolidat fuq il-funzjonament, l-attraenza u l-kompetittività internazzjonali tas-swieq u d-ditti tal-Unjoni, u jekk it-tape konsolidat laħaqx l-għan tiegħu li jnaqqas l-asimmetriji fl-informazzjoni bejn il-partecipanti fis-suq u li jagħmel lill-Unjoni post aktar attraenti għall-investiment. L-ESMA għandha tirrapporta lill-Kummissjoni dwar l-adegwatezza taż-żieda ta’ karatteristiċi addizzjonali mat-tape konsolidat, bħat-tixrid tal-kodiċi ta’ identifikazzjoni tas-suq għad-data ta’ qabel in-negozjar. Fuq il-baži ta’ dak ir-rapport, il-Kummissjoni għandha, fejn ikun xieraq, tippreżenta proposta leġiżlattiva lill-Parlament Ewropew u lill-Kunsill.
- 14a. Tliet snin wara l-ewwel awtorizzazzjoni ta’ tape konsolidat, wara li tkun ikkonsultat mal-ESMA u mal-grupp tal-partijiet ikkonċernati esperti stabbilit skont l-Artikolu 22b, il-Kummissjoni għandha tippreżenta rapport lill-Parlament Ewropew u lill-Kunsill dwar dan li ġej:
- (a) il-klassijiet ta’ assi koperti minn tape konsolidat;
 - (b) il-puntwalità u l-kwalità tad-data trażmessu lis-CTP;

- (c) il-puntwalità tat-tixrid, u l-kwalità, tad-*data* ewlenija tas-suq u tad-*data* regolatorja;
- (d) ir-rwol tad-*data* ewlenija tas-suq u tad-*data* regolatorja fit-tnaqqis tad-deficit fl-implimentazzjoni;
- (e) in-numru ta' utenti tat-tape konsolidat għal kull klassi ta' assi;
- (f) l-effett tad-*data* ewlenija tas-suq u tad-*data* regolatorja fuq ir-rimedju ta' asimetriji ta' informazzjoni bejn diversi parteċipanti fis-suq kapitali;
- (g) l-adegwatezza tal-protokolli tat-trażmissjoni użati għat-trażmissjoni tad-*data* lis-CTP;
- (h) l-adegwatezza u l-funzjonament tal-iskema ta' distribuzzjoni mill-ġdid tad-dħul, b'mod partikolari fir-rigward tal-kontributuri tad-*data* li huma centri ta' negozjar żgħar;
- (i) l-effetti tad-*data* ewlenija tas-suq u tad-*data* regolatorja fuq l-investimenti fl-SMEs.

14b. Sa ... [12-il xahar mid-data tad-dħul fis-seħħ ta' dan ir-Regolament emendantorju], il-Kummissjoni għandha, f'kooperazzjoni mill-qrib mal-ESMA, tivvaluta l-possibbiltà li testendi r-rekwiżiti tal-Artikolu 26 ta' dan ir-Regolament għall-AIFMs kif definit fl-Artikolu 4(1), il-punt (b) tad-Direttiva 2011/61/UE, u għall-kumpaniji maniġerjali, kif definit fl-Artikolu 2(1), il-punt (b) tad-Direttiva 2009/65/KE, li jipprovdu servizzi u attivitajiet ta' investiment u li jeżegwixxu tranżazzjonijiet fi strumenti finanzjarji. B'mod partikolari, f'dik il-valutazzjoni l-Kummissjoni għandha tinkludi analiżi kost-benefiċċi u evalwazzjoni tal-kamp ta' applikazzjoni ta' tali estensjoni.

Abbaži ta' dik il-valutazzjoni u filwaqt li tieħu inkunsiderazzjoni l-ghanijiet tal-unjoni tas-swieq kapitali, il-Kummissjoni għandha s-setgħa li tadotta atti delegati f'konformità l-Artikolu 50 biex temenda dan ir-Regolament billi testendi r-rekwiżiti tal-Artikolu 26 f'konformità mal-ewwel subparagrafu ta' dan il-paragrafu.

14c. Sa ... [erba' snin mid-*data* tad-dħul fis-seħħ ta' dan ir-Regolament emendantorju], l-ESMA għandha tippreżenta lill-Kummissjoni rapport li jivvaluta l-adegwatezza tal-limitazzjoni tal-volum stabbilit fl-Artikolu 5(1) u l-ħtieġa li titneħħha jew tīgi estiża għal sistemi ta' negozjar jew ċentri ta' eżekuzzjoni oħra li jiksbu l-prezzijiet tagħhom minn prezz referenzjarju, filwaqt li jittieħdu inkunsiderazzjoni l-ahjar prattiki internazzjonali, il-kompetittività tas-swieq finanzjarji tal-Unjoni, u l-effetti ta' dik il-limitazzjoni tal-volum fuq in-negozjar ġust u ordinat fis-swieq, u fuq l-efficjenza tal-formazzjoni tal-prezzijiet.”;

(c) il-paragrafu 15 huwa emendat kif ġej:

(i) il-formulazzjoni introduttorja hija sostitwita b'dan li ġej:

“Il-Kummissjoni għandha s-setgħa li tadotta atti delegati skont l-Artikolu 50 biex tissupplementa dan ir-Regolament billi tispecifika miżuri sabiex:”;

(ii) il-punti minn (a) sa (d) huma mħassra;

(iii) il-punt (e) huwa sostitwit b'dan li ġej:

“(e) ikun żgurat li d-*data* ewlenija tas-suq u d-*data* regolatorja jiġu pprovduti fuq baži kummerċjali raġonevoli u jissodisfaw il-ħtiġijiet tal-utenti ta' dik id-*data* madwar l-Unjoni;”;

- (iv) il-punt (f) huwa mħassar;
- (v) il-punti (g) u (h) huma sostitwiti b'dan li ġej:
- “(g) ikunu spċifikati l-arrangamenti applikabbi meta s-CTP ma jibqax jissodisfa l-kriterji tal-għażla;
- (h) ikunu spċifikati l-arrangamenti li skonthom CTP jista' jkompli jopera tape konsolidat dment li l-ebda entità ġdida ma tkun awtorizzata permezz tal-proċedura tal-għażla.”;
- (47) L-Artikolu 54 huwa emendat kif ġej:
- (a) il-paragrafu 2 huwa mħassar;
- (b) jiżdied il-paragrafu li ġej:
- “3. Id-dispozizzjonijiet tal-atti delegati adottati skont ir-Regolament (UE) Nru 600/2014 kif applikabbi qabel ... [id-data tad-dħul fis-seħħ ta' dan ir-Regolament emendorju] għandha tkompli tapplika sad-data ta' applikazzjoni tal-atti delegati adottati skont ir-Regolament (UE) Nru 600/2014 kif applikabbi minn dik id-data.”.

Artikolu 2

Dħul fis-seħħ u applikazzjoni

Dan ir-Regolament għandu jidħol fis-seħħ fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u jaapplika direttament fl-Istati Membri kollha.

Magħmul fi Strasburgu,

Għall-Parlament Ewropew

Il-President

Għall-Kunsill

Il-President